

بیاد شیخ الحدیث مولانا عبدالحق رحمۃ اللہ علیہ

مسلل  
اعتقادات  
انچاس سال

دارالعلوم حقانیہ کوڑہ خٹک کا علمی و دینی مجلہ

589

ذیقعدہ، ذی الحجہ ۱۴۳۵ھ

ستمبر 2014

ماہنامہ  
الحق

مدیرمسئول مولانا سمیع الحق

محمد شاہد حنیف

مجلس التحقیق الاسلامی، ۹۹ جے ماڈل ٹاؤن لاہور

## اشاریہ ماہنامہ الحق جلد ۴۹ [۱۴-۲۰۱۳ء]

اس اشاریے میں تمام مضامین کی موضوعاتی تقسیم کے بعد ان کو ترتیب زمانی کے اعتبار سے درج کیا گیا ہے، تاکہ موضوع کا ارتقا بھی پیش نظر رہے۔ اس کے ساتھ تبصرہ کتب کو بھی متعلقہ موضوع کے تحت مقالات کے بعد لکیر لگا کر نیچے درج کیا ہے۔

## قرآن و حدیث

ریحان اختر	قرآن کریم جنگ و امن کا عظیم ترین علمبردار ہے	جنوری ۲۰۱۴/۲۶-۳۶
امین الحق گسٹوئی	حضرت شیخ الہندؒ کی مطبوعہ تقریر ترمذی [مخطوطہ اور مطبوعی کا تقابلی جائزہ]	جنوری ۲۰۱۴/۵۲-۵۷
سلطان شاہ، سید	تجوید اور علم تجوید کی اہمیت	جنوری ۲۰۱۴/۷۸-۸۰
نور محمد ثاقب	علماء اصول حدیث میں علماء احناف کی تصنیفی خدمات [قسط ۹ تا ۱۱]	نومبر ۲۰۱۳/۳۰-۳۷
دسمبر ۲۰۱۳/۲۵-۳۴	جنوری ۲۰۱۴/۳۷-۴۶	

ادارہ (بصر)	خلاصہ التفسیر لاہوری از محمد نعیم حقانی	جنوری ۲۰۱۴/۸۵
ادارہ (بصر)	شرح صحیح مسلم از مولانا عبد القیوم حقانی	جنوری ۲۰۱۴/۸۳
ادارہ (بصر)	ماہنامہ شمس الاسلام، بھیرہ کا قرآن نمبر [مدیر: ابرار احمد بگوی]	جون ۲۰۱۴/۶۴
محمد اسرار بن مدنی (بصر)	قرآن مجید ایک تعارف از محمود احمد غازی	دسمبر ۲۰۱۳/۶۲

## تصویر وطن

اسلم بیگ، مرزا	شمالی وزیرستان، فوجی آپریشن	جون ۲۰۱۴/۲۷-۲۷
اسلم بیگ، مرزا	لانگ مارچ پر مبنی سیاست [عمران خان اور طاہر القادری کا لانگ مارچ]	اگست ۲۰۱۴/۳۶-۳۶
اوریا مقبول جان	ملالہ یوسف زئی اور عمیر قاسم حمزہ الجنبانی	اکتوبر ۲۰۱۳/۴۸-۴۸
راشد الحق سمیع، حافظ	امید و یاس اور سازشوں کے سائے میں حکومت اور طالبان مذاکرات [اداریہ]	جنوری ۲۰۱۴/۲
راشد الحق سمیع، حافظ	ڈرون حملوں کے خلاف نیٹو سپلائی کی بندش اور مؤثر احتجاج [اداریہ]	نومبر ۲۰۱۳/۴
راشد الحق سمیع، حافظ	سانحہ مدرسہ تعلیم القرآن، راولپنڈی: فرقہ وارانہ فسادات بھڑکانے کی کوشش [اداریہ]	نومبر ۲۰۱۳/۳-۲
راشد الحق سمیع، حافظ	طالبان سے مذاکرات کا مسئلہ [اداریہ]	دسمبر ۲۰۱۳/۳-۲
راشد الحق سمیع، حافظ	علماء و مشائخ کانفرنس، لاہور کا اعلامیہ [اداریہ]	جنوری ۲۰۱۴/۴-۳
راشد الحق سمیع، حافظ	مذاکرات سبوتاژ کرنے کی امریکی سازش [طالبان اور حکومت/اداریہ]	اکتوبر ۲۰۱۳/۳-۲
راشد الحق سمیع، حافظ	مذاکراتی عمل سے لے کر آپریشن تک، لاکھوں قبائلیوں کی در بدری..... [اداریہ]	جولائی ۲۰۱۴/۳-۲
راشد الحق سمیع، حافظ	مولانا سمیع الحق کا قبائلی آپریشن کے بعد پہلا اخباری بیان [اداریہ]	جولائی ۲۰۱۴/۴
سمیع الحق، مولانا	طالبان سے مذاکرات کا مسئلہ [روزنامہ اسلام کو انٹرویو]	دسمبر ۲۰۱۳/۴-۸
محمد فہیم اللہ، مفتی	یوم عاشورا..... وطن عزیز میں ہمیشہ کی طرح ایک اور کربلا [سانحہ جامعہ تعلیم القرآن، راولپنڈی]	نومبر ۲۰۱۳/۴۸-۵۰
سمیع الحق، مولانا	بے اصول سیاست کا سرکس	ستمبر ۲۰۱۴/۱۰-۱۱

## وفیات

ابو المعز حقانی	مفکر، دانا راز اور خیر خواہ اُمت مولانا افتخار صدیقی کی وفات	جولائی ۲۰۱۳/۵۳-۵۹
حامد الحق حقانی	○ مولانا غلام ربانی محبت بابا جی کی وفات، اکتوبر ۲۰۱۳/۶۳ ○ مولانا قاضی فضل اللہ کے والد حاجی مصباح اللہ کا انتقال، نومبر ۲۰۱۳/۶۱ ○ شیخ الحدیث مولانا عبدالستار اخونزادہ کی وفات، دسمبر ۲۰۱۳/۶۱ ○ شیخ الحدیث مولانا علاؤ الدین کی وفات، دسمبر ۲۰۱۳/۶۱ ○ مخلصین دارالعلوم حقانیہ کی عزیز خواتین کا انتقال، دسمبر ۲۰۱۳/۶۱ ○ چند قدیم فضلاء حقانیہ کی وفات، جنوری ۲۰۱۴/۸۲ ○ دارالعلوم کے باورچی لقمان خان کی مدینہ منورہ میں وفات، جون ۲۰۱۴/۶۱ ○ مولانا مفتی عثمان یار خان شہید، جون ۲۰۱۴/۵۰-۵۹ ○ دارالعلوم کے مخلصین کی وفات، جولائی ۲۰۱۴/۶۱ ○ مولانا افتخار صدیقی کی وفات، جولائی ۲۰۱۴/۶۱	
راشد الحق سمیع، حافظ	آہ! مفتی عثمان یار خان کی شہادت [اداریہ]	جنوری ۲۰۱۴/۵-۶
راشد الحق سمیع، حافظ	ایک جاٹا ر میاں محمد عارف ایڈووکیٹ کی وفات [اداریہ]	جون ۲۰۱۴/۳
راشد الحق سمیع، حافظ	مولانا محمد زبیر الحسن کاندھلوی کی وفات [اداریہ]	جون ۲۰۱۴/۴
راشد الحق سمیع، حافظ	کرنل محمد اعظم کی وفات [اداریہ]	جون ۲۰۱۴/۵
محمد عمر فاروق	مولانا حافظ مہر محمد میانوالی کی وفات [مکتوب]	نومبر ۲۰۱۳/۵۸

## فقہ واجتہاد

ابو المعز	”سزائے موت“ کے قانون کا تعطل اور حکومت کے غیر ایمانی کا امتحان	نومبر ۲۰۱۳/۴۳-۴۷
احمد خان	حلال آگہی و تحقیقاتی کونسل، کراچی کا دوروزہ سیمینار [مکتوب]	نومبر ۲۰۱۳/۵۶
رضی الاسلام ندوی	اسپریم بنک: تصور، مسائل اور اسلام نقطہ نظر [۲ اقساط]	جولائی ۲۰۱۴/۴۱-۴۹، اگست ۲۰۱۴/۲۵-۳۳
سجاد الحجابی	مناظرے کا دینی مقام اور تاریخی پس منظر	جنوری ۲۰۱۴/۶۹-۷۷
ادارہ (بھر)	أصول الہدایہ از مفتی غلام قادر نعمانی	اگست ۲۰۱۴/۶۳

## عبادات

انوار الحق مولانا	رمضان المبارک، اعمالِ حسنہ کا موسم بہار [خطبہ جمعہ]	جولائی ۲۰۱۴/۱۹-۲۷
انوار الحق مولانا	زکوٰۃ کی اہمیت و فضیلت [خطبہ جمعہ]	اگست ۲۰۱۴/۱۸-۲۴
سعید الحق جدون	رمضان رحمتوں کا موسم بہار	جولائی ۲۰۱۴/۳۷-۴۰
انوار الحق مولانا	قربانی کی فضیلت اور اہمیت [خطبہ جمعہ]	ستمبر ۲۰۱۴/۲۲-۳۰
سعید الحق جدون	قربانی پر اعتراضات کا جائزہ	ستمبر ۲۰۱۴/۵۴-۵۸
ادارہ (بھر)	رکعات تراویح کی ایک تحقیقی جائزہ از ظہور احمد الحسینی	جنوری ۲۰۱۴/۸۶
ادارہ (بھر)	صلوٰۃ تنجینا فضائل، فوائد و برکات از نثار احمد الحسینی	نومبر ۲۰۱۳/۶۲

## اسلام اور معاشرت

انوار الحق مولانا	بد نظری کی تباہ کاریاں اور اُس کا علاج [خطبہ جمعہ]	دسمبر ۲۰۱۳/۲۰-۲۴
-------------------	--	------------------

انوار الحق مولانا	تفہیک واستہزا..... ایک معاشرتی ناسور [خطبہ جمعہ ۲۱/۲/۱۳۸۵]	اکتوبر ۲۰۱۳/۱۷-۲۲، نومبر ۲۰۱۳/۱۸-۲۳
انور جمال قاسمی	پردہ میں بے پردگی کا رجحان	دسمبر ۲۰۱۳/۵۵-۵۸
حقانی میاں قادری	مورمون چرچ اور ایک سے زائد شادیوں کا عمل	دسمبر ۲۰۱۳/۴۵-۴۸
ذاکر حسن نعمانی	بوقت ضرورت استقاطِ حمل کی انتہائی مدت	جون ۲۰۱۴/۲۳-۲۸
محمد اسرار بن مدنی	ماحول اور صحت اسلام کے ترازو میں	اکتوبر ۲۰۱۳/۵۷-۵۹
محمد اسلام حقانی	پاکستانی الیکٹرانک میڈیا میں عریانیّت [مکتوب]	نومبر ۲۰۱۳/۵۸
ریحان اختر قاسمی	اسلام کا تصور جہاد و امن	ستمبر ۲۰۱۴/۳۱-۳۶
ادارہ (بصر)	زنا کی سنگینی اور اس کے برے اثرات از ڈاکٹر فضل الہی	اکتوبر ۲۰۱۳/۶۴
م-۱-م (بصر)	دغا بازی ایک ناسور از اظہار الحق حقانی	جون ۲۰۱۴/۶۳

## فتنہ مغرب

حقانی میاں قادری	مورمون چرچ اور ایک سے زائد شادیوں کا عمل	دسمبر ۲۰۱۳/۴۵-۴۸
محمد اسلام حقانی	کیا سائنس قرآنی معجزہ ہے؟	جنوری ۲۰۱۴/۵۸-۶۸
محمد اسلام حقانی	مغربی تہذیب اور اس کے مظاہر فتنوں کا سرچشمہ	دسمبر ۲۰۱۳/۴۹-۵۳
محمد اسلام حقانی	مغربی فکر اور فلسفہ سے آگاہی [مکتوب]	اکتوبر ۲۰۱۳/۶۱

## سیرت النبی ﷺ

انوار الحق مولانا	اسرار و معراج رسول [خطبہ جمعہ]	جنوری ۲۰۱۴/۲۰-۲۵
ظفر وارک قاسمی	سیرت نبوی کی معنویت، عصر حاضر کے تناظر میں	جولائی ۲۰۱۴/۲۸-۳۶
ظفر وارک قاسمی	رسول کریم کے دعوتی مکاتیب کی معنویت عہد حاضر میں	نومبر ۲۰۱۳/۲۴-۲۹
عتیق الرحمن سنہلی	رحمت عالم نے اپنا یوم پیدائش کیسے منایا؟	جنوری ۲۰۱۴/۴۷-۴۸
نغمہ پروین	عورتوں کے حقوق سیرت نبوی کی روشنی میں	ستمبر ۲۰۱۴/۳۷-۴۷

## سیر و سوانح اور تذکرے

خالد عثمان حقانی	مولانا سید حسین احمد مدنی اور علامہ محمد اقبال کا باہمی تعلق [ایک غلط فہمی کا ازالہ]	اکتوبر ۲۰۱۳/۲۳-۳۴
عرفان الحق حقانی	عہد طالب علمی میں مولانا سمیع الحق مدظلہ کے علمی منتخبات [قسط ۲۳ تا ۳۰]	اکتوبر ۲۰۱۳/۴-۱۶
محمد اسرار بن مدنی	ایک دن کرنل محمد اعظم کے ساتھ	نومبر ۲۰۱۳/۵-۱۷، دسمبر ۲۰۱۳/۹-۱۹، جنوری ۲۰۱۴/۷-۱۹، جون ۲۰۱۴/۶-۱۲، جولائی ۲۰۱۴/۷-۱۸، اگست ۲۰۱۴/۶-۱۷، ستمبر ۲۰۱۴
محمد سرور شفقت	علامہ اقبال اور عشق رسول	جولائی ۲۰۱۴/۵۰-۵۲
محمد اسعد عمر مدنی	مولانا جلال الدین رومی اور ان کی مثنوی	دسمبر ۲۰۱۳/۳۵-۴۴، ستمبر ۲۰۱۴/۴۸-۵۳

ادارہ (بصر)	امام ابو حنیفہ پر اعتراضات کا علمی جائزہ از مولانا شیر علی شاہ	نومبر ۲۰۱۳/۶۲
ادارہ (بصر)	تذکرہ حضراتِ شیخین (مولانا فضل الہی منصوری + مولانا شمس الہادی) از حمد اللہ یوسف زئی	جنوری ۲۰۱۴/۸۴
ادارہ (بصر)	تذکرہ و سوانح امام الہند ابوالکلام آزاد از مولانا عبد القیوم حقانی	نومبر ۲۰۱۳/۶۳
ادارہ (بصر)	تذکرۃ العطاء (مولانا عطاء الرحمن شہید، کراچی) از محمد زین العابدین	جنوری ۲۰۱۴/۸۵



ادارہ (بصر)	داستان سرائے (تاریخ اکوڑہ خٹک/ تذکرہ فضلاء حقانیہ) از محمد عدنان زیب	جولائی ۲۰۱۲/۶۳
ادارہ (بصر)	قاضی محمد زاہد الحسنی تصنیف و تالیف کے میدان میں (اشاریہ الحسنی) از بشیر حسین حامد	جنوری ۲۰۱۳/۸۷
محمد اسرار بن مدنی (بصر)	حیاتِ نعمانی (منظور احمد نعمانی) از عتیق الرحمن سنبھلی	دسمبر ۲۰۱۳/۶۲
م-۱-ح (بصر)	روشن چراغ (یادیں اور تذکرے) از مفتی غلام الرحمن	جون ۲۰۱۴/۶۲
م-۱-حقانی (بصر)	تلاذہ امام اعظم ابو حنیفہؒ کا محدثانہ مقام از ظہور احمد الحسنی	دسمبر ۲۰۱۳/۶۲
م-۱-حقانی (بصر)	سوانح حیات امام مسلمؒ اور ان کی حدیثی خدمات از ابو عبیدال سلمان [مترجم: شمس الدین نور]	دسمبر ۲۰۱۳/۶۲
م-۱-غ (بصر)	منزلِ مراد (آپ بقی) از ضیاء الاسلام انصاری	جون ۲۰۱۴/۶۳
مبصر حسین (بصر)	الحق کا اشاریہ	ستمبر ۲۰۱۴/۶۰
حبیب اللہ حقانی (بصر)	خیر المرایا لاحکام الضحایا از مولانا مفتی سیف اللہ حقانی	ستمبر ۲۰۱۴/۶۱
عرفان الحق ہولانا (بصر)	بیعت کی ضرورت و فضیلت از مولانا احسان الکریم	ستمبر ۲۰۱۴/۶۱
محمد اسلام ہولانا (بصر)	نقوشِ زندگی خود نوشت سوانح حیات از مولانا عبدالمجید	ستمبر ۲۰۱۴/۶۲
منفعت احمد ہولانا (بصر)	امام شاہ ولی اللہ کا معاشی نظریہ از ڈاکٹر حسین محمد قریشی	ستمبر ۲۰۱۴/۶۳

## گوشہ مولانا محمد ابراہیم فانیؒ

حامد الحق حقانی	مولانا محمد ابراہیم فانی صاحب کے دُعائے صحت کی اپیل	جنوری ۲۰۱۴/۸۲
راشد الحق سمیع، حافظ	مولانا محمد ابراہیم فانیؒ کی المناک جدائی [اداریہ]	مارچ ۲۰۱۴/۵-۸
اقبال، علامہ	خیر تو ساقی سہی لیکن پلائے گا کیسے؟	مارچ ۲۰۱۴/۹
سمیع الحق، مولانا	خراجِ تحسین	مارچ ۲۰۱۴/۱۲
انوار الحق ہولانا	شائستہ مزاج انسان	مارچ ۲۰۱۴/۱۳-۱۵
شیر علی شاہ ہولانا	مولانا محمد ابراہیم فانی کی جدائی	مارچ ۲۰۱۴/۱۶-۱۷
سیف اللہ حقانی	صاحبزادہ مولانا محمد ابراہیم فانی کی رحلت	مارچ ۲۰۱۴/۱۸-۱۹
رشید احمد سواتی	مولانا محمد ابراہیم فانی ایک ہمہ جہت شخصیت	مارچ ۲۰۱۴/۲۰-۲۲
فیض الرحمن حقانی	ایک باغ و بہار شخصیت	مارچ ۲۰۱۴/۲۳-۲۴
حامد الحق حقانی	آہ! میرے استاد و رفیق	مارچ ۲۰۱۴/۲۵-۲۷
عرفان الحق حقانی	عظیم علمی ادبی شخصیت مولانا محمد ابراہیم فانی کی رحلت	مارچ ۲۰۱۴/۲۸-۳۱
حبیب اللہ حقانی	ساعتے باہل حق [شیخ الحدیث مولانا عبدالحقؒ کے ساتھ مولانا فانیؒ کی ایک نشست]	مارچ ۲۰۱۴/۳۲-۳۵
محمد اسرار بن مدنی	حضرت فانی صاحب کی آخری وصیت	مارچ ۲۰۱۴/۳۶-۴۰
محمد ابراہیم فانی ہولانا	سہرا [حافظ راشد الحق سمیع کی شادی خانہ آبادی پر نظم]	مارچ ۲۰۱۴/۴۱-۴۲
محمد ابراہیم فانی ہولانا	قبلہ گاہ مولانا عبدالحلیمؒ [مرثیہ]	مارچ ۲۰۱۴/۴۳
محمد ابراہیم فانی ہولانا	قطعہ وفات عمیر الحق سنی [نظم]	مارچ ۲۰۱۴/۴۴
محمد ابراہیم فانی ہولانا	نذر اقبال [نظم]	مارچ ۲۰۱۴/۴۵
محمد ابراہیم فانی ہولانا	بابری مسجد کی شہادت پر [نظم]	مارچ ۲۰۱۴/۴۶
محمد ابراہیم فانی ہولانا	آج کل بدلہ ہے نقشہ صورتِ حالات کا [غزل]	مارچ ۲۰۱۴/۴۷
محمد ابراہیم فانی ہولانا	بدلیں گے انداز تیرے یہ کبھی سوچا نہ تھا [غزل]	مارچ ۲۰۱۴/۴۸

مارچ ۲۰۱۳/۲۹	محمد ابراہیم فانی، مولانا داستانِ دلکش در زمانِ ابتلا [خودنوشت]
مارچ ۲۰۱۳/۵۱-۵۶	بابر حنیف باقیاتِ فانی [اشاریہ مقالات و نگارشات]
مارچ ۲۰۱۳/۵۸-۶۶	عبدالقیوم حقانی، مولانا آسمانِ علم و ادب کے روشن آفتاب
مارچ ۲۰۱۳/۶۷-۷۱	عبدالحکیم اکبری آہ! مولانا فانی را ہی دارِ بقا ہوئے
مارچ ۲۰۱۳/۷۲-۷۳	محمد عبداللہ، قاری فانی جی کی رحلت
مارچ ۲۰۱۳/۷۵-۷۹	فضل علی حقانی آہ! میرے بھائی، میرے دوست مولانا ابراہیم فانی
مارچ ۲۰۱۳/۸۰-۸۶	محمود زکی بن فانی ابو جی نور اللہ مرقدہ
مارچ ۲۰۱۳/۸۷-۸۸	بنتِ مولانا فانی آہ!..... میرے ابو جی
مارچ ۲۰۱۳/۸۹-۹۹	ذاکر حسن نعمانی فانی کے ساتھ باقی مجالس
مارچ ۲۰۱۳/۱۰۰-۱۰۳	اظہار الحق ہے یہ شامِ زندگی صبحِ دوامِ زندگی!
مارچ ۲۰۱۳/۱۰۴-۱۰۵	ابن امین، حافظ اپنے ذہن شاگرد حافظ ابراہیم فانی کے نام چند کلمات
مارچ ۲۰۱۳/۱۰۶-۱۱۰	عبدالقیوم حقانی، مولانا مولانا ابراہیم فانی کے ساتھ افغانستان کا ایک یادگار سفر
مارچ ۲۰۱۳/۱۱۱-۱۱۷	محمد فضل عظیم حقانی آہ! میرے محبوب و محبت ساتھی حافظ محمد ابراہیم فانی
مارچ ۲۰۱۳/۱۱۸-۱۲۲	محمد رحیم حقانی مادرِ علمی سے علمی و ادبی چراغ کی جدائی
مارچ ۲۰۱۳/۱۲۳-۱۲۵	اعزاز الحق نقشبندی حضرت فانی کا فسانہ
مارچ ۲۰۱۳/۱۲۶-۱۲۹	سلطان فریدی موت اس کی ہے کرے جس کا زمانہ افسوس
مارچ ۲۰۱۳/۱۳۰-۱۳۲	ایاز احمد حقانی استادِ محترم حضرت فانی صاحب کی جدائی
مارچ ۲۰۱۳/۱۳۳-۱۳۵	حبیب اللہ حقانی ایک ”لا فانی“ شخصیت
مارچ ۲۰۱۳/۱۳۶-۱۳۹	سعید الحق جدون اے ابراہیم! ہم تیری جدائی سے یقیناً غمگین ہیں
مارچ ۲۰۱۳/۱۴۰-۱۴۲	فدا محمد، مفتی ایک تاریخ ساز شخصیت
مارچ ۲۰۱۳/۱۴۳-۱۵۵	حیدر علی مینوی یادوں کا چمن
مارچ ۲۰۱۳/۱۵۶-۱۵۹	ظہور الحق حقانی گلِ رفت از گلستانِ حقانیہ
مارچ ۲۰۱۳/۱۶۰-۱۶۳	لقمان الحق حقانی فانی صاحب کا سفر آخرت
مارچ ۲۰۱۳/۱۶۴-۱۶۷	سید الامین انور آہ! میدانِ علم و ادب کا شہسوار مولوی محمد ابراہیم فانی
مارچ ۲۰۱۳/۱۶۸-۱۷۱	محمد عدنان زیب زمیں کھا گئی آسمان کیسے کیسے؟
مارچ ۲۰۱۳/۱۷۲-۱۷۵	محمد عمران ولی وصال و دید پر فانی نہ اترا
مارچ ۲۰۱۳/۱۷۶-۱۷۸	سعد الباقی حقانی دارالعلوم حقانیہ کا درخشندہ ستارہ
مارچ ۲۰۱۳/۱۷۹-۱۸۳	شوکت علی آہ! کھویا! ایک گوہر نایاب
مارچ ۲۰۱۳/۱۸۵-۱۸۹	عبداللہ صادق حقانی حضرت فانی کی پر لطف باتیں، بذلِ سنجیاں، مزاح
مارچ ۲۰۱۳/۱۹۰-۱۹۲	اسرار احمد نعمانی انا بفراقک یا ابراہیم لمحزونون
مارچ ۲۰۱۳/۱۹۳-۱۹۵	محمد اعزاز علی شاہ فانی فی اللہ، باقی باللہ ہوئے
مارچ ۲۰۱۳/۱۹۶-۱۹۸	محمد حقانی، مفتی تذکرہ اللہ کے ولی..... علامہ فانی صاحب
مارچ ۲۰۱۳/۱۹۹-۲۰۰	محمد فہمردانی فانی کی دارِ فانی سے رحلت
مارچ ۲۰۱۳/۲۰۱-۲۰۳	محمد برہان نعمانی فانی، زندگی کے چند ایام

مارچ ۲۰۱۳/۲۰۱۲-۲۰۶	تیری یاد کب تک رلائے گی، اے فانی	محمد نعیم حقانی
مارچ ۲۰۱۳/۲۰۷	مکتوب گرامی	عبدالقدیر خان، ڈاکٹر
مارچ ۲۰۱۳/۲۰۸-۲۱۵	مولانا ابراہیم فانی بحیثیت شاعر و ادیب	سراج الاسلام سراج
مارچ ۲۰۱۳/۲۱۶-۲۱۹	فانی صاحب کی کہانی خود ان کی زبانی	محمد افضل رضا
مارچ ۲۰۱۳/۲۲۰	فانی صاحب کا اسلوب سخن	محسن احسان
مارچ ۲۰۱۳/۲۲۱	باغ و بہار شخصیت	عبدالمعبدو، مولانا
مارچ ۲۰۱۳/۲۲۲-۲۲۵	مولانا محمد ابراہیم فانی ”تاناہ پنداری کہ تنہا می روی“	ابرار خٹک
مارچ ۲۰۱۳/۲۲۶-۲۲۸	درد آشنا	سلیم بہادر ملک انوی
مارچ ۲۰۱۳/۲۲۹-۲۳۱	شمع روشن بجھ گئی بزم سخن ماتم میں ہے	محمد اسعد مدنی
مارچ ۲۰۱۳/۲۳۲-۲۳۷	تخلیق کار، ادیب و شاعر	حمد اللہ یوسف زئی
مارچ ۲۰۱۳/۲۳۸	مکتوب	فضل اللہ، قاضی
مارچ ۲۰۱۳/۲۳۹	مکتوب	فیوض الرحمن، قاری
مارچ ۲۰۱۳/۲۴۰-۲۴۹	مکتوب	محمد ادریس، مولانا
مارچ ۲۰۱۳/۲۵۱-۲۵۵	مکتوب بنام مولانا سمیع الحق [سفر حج]	محمد ابراہیم فانی، مولانا
مارچ ۲۰۱۳/۲۵۶-۲۵۹	حضرت فانی کا حدیث نبویؐ سے عاشقانہ اور والہانہ تعلق	محمد اسعد ثانی، مفتی
مارچ ۲۰۱۳/۲۶۰-۲۶۱	تذکرہ محبوبؐ کے دیار کا اضطراب، فانی بے قرار	جان محمد جان
مارچ ۲۰۱۳/۲۶۲-۲۶۵	عاشق رسول خداؐ، عالم باعمل، یادگار اسلاف	زبیر احمد، مولانا
مارچ ۲۰۱۳/۲۶۶-۲۶۹	حریم شریفین سے عقیدت و محبت	محمد قاسم حقانی
مارچ ۲۰۱۳/۲۷۰-۲۷۱	فنا کے ہاتھ تحلیل ہو رہی ہے حیات	عابد وود
مارچ ۲۰۱۳/۲۷۲	اشک ہائے غم	محمد اسعد مدنی
مارچ ۲۰۱۳/۲۷۳	نعت	سلطان فریدی
مارچ ۲۰۱۳/۲۷۴	قصیدۃ فی رثا	ابرار حسین الرستمی
مارچ ۲۰۱۳/۲۷۵-۲۷۶	مَا لَا يَا أَخِي! سِرَاجِ الْمَحَافِلِ	محمد فضل عظیم اسعد
جون ۲۰۱۳/۴۹-۵۱، جون ۲۰۱۳/۵۱-۵۵	داستان دلکش در زمان ابتلا [خودنوشت]	محمد ابراہیم فانی
جون ۲۰۱۳/۵۶	مولانا ابراہیم فانی پر خصوصی اشاعت [مکتوب]	عبدالمعبدو، مولانا
جون ۲۰۱۳/۵۶	مولانا ابراہیم فانی پر خصوصی اشاعت [مکتوب]	سلیم بہادر ملک انوی
جون ۲۰۱۳/۵۷	مولانا ابراہیم فانی پر خصوصی اشاعت [مکتوب]	اسعد مدنی، مولانا

## گوشہ شفیق الدین فاروقیؒ

اگست ۲۰۱۳/۵۶-۶۰	تذریبی مکتوبات [شفیق الدین فاروقی کی وفات پر علماء و مشاہیر کے مکتوبات]	ادارہ
اکتوبر ۲۰۱۳/۶۳	جناب شفیق الدین فاروقی کے لیے دعائے صحت کی اپیل	حامد الحق حقانی
اگست ۲۰۱۳/۶۱	مولانا شفیق الدین فاروقی کی تعزیت کے لیے مہمانوں کی آمد	حامد الحق حقانی
اگست ۲۰۱۳/۴۳-۵۰	ساعتے باہل حق [شفیق الدین فاروقی کی یاد میں]	حبیب اللہ حقانی
اگست ۲۰۱۳/۲-۵	ماہنامہ الحق کے مدیر معاون شفیق الدین فاروقی کی المناک جدائی [اداریہ]	راشد الحق سمیع، حافظ

عبدالقیوم حقانی؛ مولانا الحاج شفیق الدین فاروقی صاحب کا سانحہ ارتحال  
عرفان الحق حقانی جناب شفیق الدین فاروقی کی رحلت

اگست ۲۰۱۲/۳۷-۴۲

اگست ۲۰۱۲/۵۱-۵۵

## گوشہ مولانا رحیم اللہ باچا

راشد الحق سمیع، حافظ پیر طریقت مولانا رحیم اللہ باچا  
الطاف الرحمن بنوی آہ! حضرت باچا صاحب کی وفات  
محمد نسیم کلاچوی علم و تقویٰ کا بحرِ نابید حضرت باچا صاحب  
حامد الحق حقانی آہ! ہمارے روحانی شیخ و مربی مولانا رحیم اللہ باچا  
عرفان الحق حقانی درویشِ خدا مست، نمونہ اسلاف باچا صاحب کی یاد میں  
عبید الرحمن شمشعی حیات و حالات مولانا رحیم اللہ باچا  
محمد نعیم حقانی مولانا رحیم اللہ باچا کی آخری وصیت

مارچ ۲۰۱۳/۲۷۷-۲۷۸

مارچ ۲۰۱۳/۲۷۹-۲۸۰

مارچ ۲۰۱۳/۲۸۱-۲۸۳

مارچ ۲۰۱۳/۲۸۴-۲۸۶

مارچ ۲۰۱۳/۲۸۷-۲۹۳

مارچ ۲۰۱۳/۲۹۴-۲۹۷

مارچ ۲۰۱۳/۲۹۸-۲۹۹

## عالم اسلام

انوار الحق؛ مولانا مسجد اقصیٰ سے سدرۃ المنتہیٰ تک [خطبہ جمعہ]  
راشد الحق سمیع، حافظ اسرائیل کی غزہ پر وحشیانہ بمباری و جارحیت اور عالم اسلام کی بے بسی [اداریہ مرتب عرفان الحق حقانی]  
محمد الیاس ندوی بھٹکی عالم اسلام کی اہم صورت حال

جون ۲۰۱۳/۱۳-۱۹

جولائی ۲۰۱۳/۵-۶

اکتوبر ۲۰۱۳/۳۵-۴۲

## متفرقات

اشرف علی الحق کے گراں قدر مضامین اور تجزیے [مکتوب]  
ریحان اختر کیا اسلام بزرگ و شمشیر پھیلا؟  
عبدالقادر ڈیروی تعلیم و تربیت کے لیے مبلغین کی ضرورت [مکتوب]  
محمد اسرار بن مدنی دارالعلوم حقانیہ میں موعائے مبارک کا دیدار  
محمد جہان یعقوب اسلامی سال کا آغاز اور چند گزارشات  
محمد یعقوب، قاضی جرمنی حکومت کی قادیانیوں پر دو تازہ نوازشات [مکتوب]

اکتوبر ۲۰۱۳/۶۰

نومبر ۲۰۱۳/۳۸-۴۳

نومبر ۲۰۱۳/۵۷

جون ۲۰۱۳/۲۸-۳۲

اکتوبر ۲۰۱۳/۴۳-۴۵

اکتوبر ۲۰۱۳/۶۰

ادارہ (بھر) اسلام کا نظام سیاست و حکومت از عبدالباقی حقانی

ادارہ (بھر) اسلام میں اسرار کی اہمیت و حفاظت ("راز" کے احکام و مسائل) از عبدالباقی حقانی

ادارہ (بھر) اے میرے نختِ جگر! (حاصل مطالعہ/ اقوال وغیرہ) از ابو عثمان ماسٹر عبدالرؤف

ادارہ (بھر) باقیہ الازہار (پھولوں کا گلدستہ/ خطبات، آیات و احادیث، اشعار اور اقوال کا مجموعہ) از ابو محمد حمید الرحمن

ادارہ (بھر) خلیفہ کا انتخاب از مفتی آصف محمود

ادارہ (بھر) صور من الدعوة الاسلامیہ فی العهد النبوی (عربی) از عبدالماجد غوری

ادارہ (بھر) گل صد پارہ (بنیاد کا پتھر از عبدالقیوم حقانی پر تاثرات کا مجموعہ) از حبیب اللہ حقانی

جنوری ۲۰۱۳/۸۷

نومبر ۲۰۱۳/۶۳

جنوری ۲۰۱۳/۸۷

## دارالعلوم کے شب و روز اور مہتمم صاحب کی مصروفیات

حامد الحق حقانی جامعہ میں تعطیلات کے بعد دوبارہ اسباق شروع، اکتوبر ۲۰۱۳/۶۳ ○ دفاع پاکستان کونسل کا سربراہی اجلاس،



اکتوبر ۲۰۱۳/۶۲ ○ انسٹیٹیوٹ آف مینجمنٹ کی افسران کی آمد، اکتوبر ۲۰۱۳/۶۲ ○ مغربی میڈیا کی آمد، اکتوبر ۲۰۱۳/۶۲ ○ دارالعلوم کی نئی جامع مسجد کے بارے میں اہم اجلاس، اکتوبر ۲۰۱۳/۶۲ ○ مختلف علماء، مشائخ اور اکابرین کی آمد، اکتوبر ۲۰۱۳/۶۳ ○ دارالعلوم کے اساتذہ کا سفر حج و عمرہ، اکتوبر ۲۰۱۳/۶۳ ○ شعبہ تخصص فی الافتا اور شعبہ تجوید و قرأت، اکتوبر ۲۰۱۳/۶۳ ○ جناب شفیق الدین فاروقی کے لیے دُعاے صحت کی اپیل، اکتوبر ۲۰۱۳/۶۳ ○ راولپنڈی حادثہ پر اجلاس اور نماز جنازہ میں شرکت، نومبر ۲۰۱۳/۵۹ ○ ڈرون حملوں کے خلاف سپریم کورٹ میں مولانا سمیع الحق کی رٹ، نومبر ۲۰۱۳/۵۹ ○ لاہور میں دفاع پاکستان کونسل کا جلسہ، نومبر ۲۰۱۳/۶۰ ○ معزز مہمانوں کی آمد، نومبر ۲۰۱۳/۶۰ ○ ڈرون حملوں کے خلاف احتجاج، نومبر ۲۰۱۳/۶۰ ○ مولانا سمیع الحق صاحب کا دورہ مردان، نومبر ۲۰۱۳/۶۱ ○ مولانا سمیع الحق صاحب کی وزیراعظم نواز شریف سے ملاقات، دسمبر ۲۰۱۳/۵۹ ○ عمران خان و دیگر سیاسی زعماء کی آمد، دسمبر ۲۰۱۳/۵۹ ○ دفاع پاکستان کونسل کے زیر اہتمام قومی قبائلی جرگہ، دسمبر ۲۰۱۳/۵۹ ○ مختلف ٹی وی چینلوں، نمائندوں اور صحافیوں کی آمد، دسمبر ۲۰۱۳/۶۰ ○ مولانا انوار الحق کا سفر کراچی، دسمبر ۲۰۱۳/۶۰ ○ دارالعلوم کے چار ماہی امتحان، دسمبر ۲۰۱۳/۶۱ ○ دارالعلوم کے نئے مرکزی گیٹ ”باب السلام“ کی تعمیر، دسمبر ۲۰۱۳/۶۱ ○ حکومت طالبان مذاکرات، جنوری ۲۰۱۴/۸۱ ○ مولانا سمیع الحق صاحب کی مصروفیات، جنوری ۲۰۱۴/۸۱ ○ علماء و مشائخ کا نفرنس، لاہور، جنوری ۲۰۱۴/۸۱ ○ مولانا انوار الحق کی صدر مملکت سے اہم ملاقات، جنوری ۲۰۱۴/۸۱ ○ دارالعلوم کے نئے مرکزی گیٹ ”باب السلام“ پر کھجور کے درختوں کی نمائش، جنوری ۲۰۱۴/۸۲ ○ مولانا محمد ابراہیم فانی صاحب کے دُعاے صحت کی اپیل، جنوری ۲۰۱۴/۸۲ ○ حکومت اور طالبان کے درمیان براہ راست مذاکرات، جون ۲۰۱۴/۵۸ ○ مجلس شوریٰ کا اجلاس، جون ۲۰۱۴/۵۸ ○ دارالعلوم کے سالانہ امتحانات و تعطیلات، جون ۲۰۱۴/۵۸ ○ معزز سیاسی و مذہبی قائدین کی آمد، جون ۲۰۱۴/۵۸ ○ مولانا سمیع الحق صاحب کی مصروفیات، جون ۲۰۱۴/۵۹-۶۰ ○ دارالعلوم میں ”گلشن قرآن“ (Quranic Park) کا افتتاح، جون ۲۰۱۴/۶۱ ○ بین الاقوامی میڈیا کی دارالعلوم آمد اور مولانا سمیع الحق صاحب سے انٹرویو، جون ۲۰۱۴/۶۱ ○ جرمن سکا لر کی دارالعلوم آمد، جون ۲۰۱۴/۶۱ ○ مولانا سمیع الحق کی مصروفیات، جولائی ۲۰۱۴/۶۰ ○ تعلیمی کمیٹی کی میٹنگ، جولائی ۲۰۱۴/۶۰ ○ دارالعلوم کے نئے تعلیمی سال ۱۴۳۵ھ میں نئے داخلے، جولائی ۲۰۱۴/۶۲ ○ دارالعلوم کے نئے تعلیمی سال کا آغاز اور افتتاحی تقریب، اگست ۲۰۱۴/۶۱ ○ مولانا شفیق الدین فاروقی کی تعزیت کے لیے مہمانوں کی آمد، اگست ۲۰۱۴/۶۱ ○ جمعیت علماء اسلام کے مرکزی مجلس عمومی کا اجلاس، اگست ۲۰۱۴/۶۲ ○ مؤتمر المصنفین کی تصنیفی و تالیفی سرگرمیاں، اگست ۲۰۱۴/۶۲ ○ دارالعلوم کی لائبریری کے لیے مولانا گل شیر حقانی کی طرف سے کتب کا عطیہ، اگست ۲۰۱۴/۶۲ ○ مؤتمر جناب سراج الحق کی آمد، جمعیت نظریاتی کے سیکرٹری جنرل کی آمد، مولانا سمیع الحق کا دورہ امارت و کراچی، حضرت مہتمم صاحب کا سفر حج، ستمبر ۲۰۱۴/۶۱

حبيب اللہ حقانی	تقریب دستار بندی اور جامع مسجد مولانا عبدالحقؒ کا سنگ بنیاد	جون ۲۰۱۴/۲۰-۲۳
راشد الحق سمیع، حافظ	دارالعلوم حقانیہ کا نیا منصوبہ ”جامع مسجد مولانا عبدالحقؒ“ کا سنگ بنیاد [اداریہ]	جون ۲۰۱۴/۲
محمد اسرار بن مدنی	دارالعلوم حقانیہ میں موئے مبارک کا دیدار	جون ۲۰۱۴/۲۸-۳۲
محمد اسلام حقانی	امریکی صدر اوباما کے خصوصی ایپچی کی مولانا سمیع الحق سے ملاقات	جون ۲۰۱۴/۳۳-۳۴
غلام حسین، مفتی	جامعہ حقانیہ کے شعبہ تخصص فی الفقہ کا تعارف اور کارکردگی [۲ اقساط] اکتوبر ۲۰۱۳/۴۹-۵۶، نومبر ۲۰۱۳/۵۱-۵۵	

اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْاُمِّيِّ وَ عَلٰی اٰلِهِ وَ سَلِّمْ تَسْلِيْمًا

جلد نمبر.....49

شمارہ نمبر.....12

ذیقعدہ، ذی الحجہ..... ۱۴۳۵ھ

ستمبر..... ۲۰۱۴ء

اے بی سی آڈٹ بیورو سرکولیشن کی مصدقہ اشاعت

# الحق

نگران

مدیر اعلیٰ

مدیر

حضرت مولانا سمیع الحق صاحب مدظلہ

حضرت مولانا انوار الحق صاحب مدظلہ

حافظ راشد الحق سمیع حقانی

## اس شمارے کے مضامین

- نقی آغاز: بے اصول سیاست کا سرکس..... حضرت مولانا سمیع الحق مدظلہ ۱۰
- عہد طالب علمی میں مولانا سمیع الحق مدظلہ کے علمی منتخبات..... مولانا حافظ عرفان الحق حقانی ۱۲
- قربانی کی تاریخ کی فضیلت اور اہمیت..... حضرت مولانا حافظ انوار الحق صاحب ۲۲
- اسلام میں تصور جہاد اور امن..... ڈاکٹر ریحان اختر قاسمی ۳۱
- عورتوں کے حقوق سیرت نبوی کی روشنی میں..... محترمہ نغمہ پروین ۳۷
- مولانا جلال الدین رومیؒ اور اُن کی مثنوی..... جناب محمد اسعد عمر ۴۸
- قربانی پر اشکالات کا علمی جائزہ..... مولانا سعید الحق جدون ۵۴
- دارالعلوم کے شب و روز..... مولانا حامد الحق حقانی ۵۹
- تعارف و تبصرہ کتب..... ادارہ ۶۰

ماہنامہ الحق دارالعلوم حقانیہ اکوڑہ خٹک ضلع نوشہرہ (خیبر پختونخوا) پاکستان۔

فون نمبر: +92 923 -630435

فیکس نمبر: +92 923 -630922

ای میل: Email: editor\_alhaq@yahoo.com

ویب سائٹ: www.jamiahaqqania.edu.pk

فیس بک ایڈریس: facebook/Alhaq Akora Khattak

سالانہ بدل اشتراک اندرون ملک فی پرچہ -/30 روپے۔ سالانہ -/350 روپے۔ بیرون ملک \$35 امریکی ڈالر

پبلشر: مولانا سمیع الحق 'مہتمم جامعہ دارالعلوم حقانیہ اکوڑہ خٹک۔ منظور عام پریس پشاور۔

کمپوزنگ:

بابر حنیف

## بے اصول سیاست کا سرکس

عمران، قادری آزادی کیلئے پہلے قوم کو امریکی غلامی سے نکالیں،

سیاست خدمت کی بجائے اقتدار کی جنگ بن گئی۔

۱۷ ستمبر ۲۰۱۴ء کو پشاور پردہ باغ میں جمعیت علماء اسلام کے زیر اہتمام ”خدمات جمعیت علماء اسلام“ کے عنوان سے ایک عظیم الشان کانفرنس منعقد ہوئی جس میں جمعیت علماء اسلام کے سرکردہ رہنماؤں کے علاوہ جمعیت کے سربراہ حضرت مولانا سمیع الحق صاحب نے بھی تفصیلی خطاب فرمایا، چونکہ ملک میں جاری سیاسی بحران اور سیاسی محاذ پر بڑھتی تلخی و بے چینی، اسلام ملک، آئین، عدلیہ اور عوامی حقوق کیلئے انتہائی خطرناک ہے۔ اس بارہ میں جمعیت (س) کا موقف کیا ہے، لہذا موضوع کی اہمیت کے پیش نظر مولانا مدظلہ کے بیان کے چند اہم نکات کو ادارتی صفحات میں جگہ دی جا رہی ہے۔..... (ادارہ)

جمعیت علماء اسلام کے سربراہ مولانا سمیع الحق نے کانفرنس سے خطاب کرتے ہوئے کہا کہ حکومت اور اپوزیشن پارلیمنٹ میں جمہوریت کیلئے نہیں بلکہ مفادات کے تحفظ کیلئے متحد ہوئی ہیں ملک کی کوئی بھی سیاسی جماعت جس کا کوئی بھی نظریہ ہو، کا محور صرف اقتدار کا حصول ہے۔ عمران خان اور قادری کو اگر واقعی ملک کی آزادی چاہیے تو انہیں سب سے پہلے قوم کو امریکی غلامی سے نکالنا ہوگا۔ ملک میں مفادات کی سیاست ہو رہی ہے، اصولی سیاست اور نظریہ بالکل غائب ہو گیا ہے جس کی وجہ سے آج سیاست خدمت کے بجائے تجارت بن گئی ہے، اقتدار کا حصول سیاسی جماعتوں کی منزل مقصود ٹھہری ہے چاہے کوئی بھی سیاسی جماعت ہو اقتدار کے حصول کیلئے جنگ لڑ رہی ہے۔ مولانا سمیع الحق نے کہا کہ کئی سال سے قوم امریکی غلام ہے قادری اور عمران خان اگر واقعی قوم کو آزاد کرنا چاہتے ہیں تو اس مقصد کیلئے وہ ہمارے ساتھ مل کر قوم کو امریکی غلامی سے نجات دلائیں۔ انہوں نے کہا کہ پارلیمنٹ میں اپوزیشن اور حکومت ایک ہی صفحے پر ہے کیونکہ دونوں کے مفادات اپنے اقتدار اور کرسی کے تحفظ کیلئے ہیں۔ تمام سیاسی و مذہبی جماعتوں نے نظریے کی سیاست کو ہمیشہ کیلئے دفن کر دیا ہے۔ اب یہ جماعتیں ہر حکومت کے ساتھ شامل باجا بن کر آگے پیچھے ہوتی ہیں۔ بد قسمتی سے اسلامی نظریاتی



جماعتیں بھی ”اسٹیٹس کو“ کی ترجمان بن چکی ہیں اور دن رات مغربی جمہوریت کے گسالہ پرستی کے تقدس کا راگ الاپ رہی ہیں جو کہ باعث افسوس ہے۔ مولانا سمیع الحق نے کہا کہ مغربی جمہوریت اصل میں اسلامی نظام کے خلاف سب سے بڑی رکاوٹ ہے، نواز شریف تو تیس برس سے بار بار آزمائے جا چکے ہیں یہ جب بھی اقتدار میں آتے ہیں سب سے پہلے اپنے ساتھیوں پر چھری پھیرتے ہیں، انہوں نے کہا کہ نواز شریف نے امریکی ایما پر پارلیمنٹ سے شریعت بل کو ختم کیا اور وہ امریکی مفادات کیلئے ہمیشہ کام کرتے رہے ہیں۔ اسی لئے اس بحران میں بھی امریکہ، برطانیہ اور دیگر تمام اسلام دشمن حکومتیں موجودہ حکومت کو بچانے میں لگی ہوئی ہیں۔ دوسری جانب عمران خان اور طاہر القادری نے دھرنوں کے نام پر پورے ملک میں اودھم مچا رکھا ہے اور اسلام آباد اور ملک کی معیشت کو تقریباً مفلوج کر دیا ہے۔ ٹی وی پر مادر پدر آزاد مغربی کلچر کو ان دھرنوں کے ذریعے پھیلا یا جا رہا ہے۔ عمران خان نے تبدیلی کا نعرہ لگایا، نیو سپلائی، ڈرون حملوں کی بندش اور امریکی مخالفت کے باعث اس نے بہت جلد عوام میں پذیرائی حاصل کی لیکن طاہر القادری کیساتھ مل کر اور ناچ گانے اور موسیقی پر مبنی نئی طرز سیاست کی طرح ڈال کر اس نے اپنی سیاسی ساکھ کو ناقابل تلافی نقصان پہنچایا ہے۔ معلوم نہیں کہ ان کے نتیجے میں ملک و ملت آنے والے دنوں میں کس سمت میں جانے والے ہیں؟ اس وقت پاکستانی سیاست مکمل طور پر دونوں جانب مغربی قوتوں کے ہاتھوں زیرِ غلام ہو چکی ہے۔ موجودہ سیاسی کشمکش انتشار، اضطراب اور بڑھتی ہوئی دونوں جانب سے غیر سیاسی سنجیدگی، تعصب، نفرت، عداوت، عدم برداشت نے گھر گھر آگ کی چنگاریاں بھڑکا دیں ہیں۔ جمعیت علماء اسلام (س) ان دونوں قوتوں کی رسہ کشی سے مکمل لاتعلق رہ کر صرف ان کیلئے دعا ہی کر سکتی ہے، کیونکہ دونوں کا طرز عمل نہایت ہی افسوسناک اور ناقابل فہم ہے۔ مولانا سمیع الحق نے کہا کہ اس وقت آدھا ملک سیلاب میں ڈوبا ہوا ہے لیکن اقتدار کے حصول کیلئے تمام اختلافات کو پس پشت ڈال دیا گیا ہے اور قوم کو سیلاب کے رحم و کرم پر چھوڑ دیا گیا ہے، اسلئے جے یو آئی (س) کے کارکن حکمرانوں کے بجائے خود آگے بڑھ کر سیلاب زدگان کی امداد کریں اور انہیں حکمرانوں کے رحم و کرم پر نہ چھوڑیں، کیونکہ سیلاب زدگان کے لئے آنے والی امداد متاثرین پر نہیں بلکہ حکمرانوں کی تجوری میں چلی جاتی ہے، نیز مولانا نے صوبائی اور وفاقی حکومتوں پر زور دیا کہ وہ لاکھوں متاثرین وزیرستان کی امداد اور دیکھ بھال کیلئے اپنی توانائیاں صرف کریں کیونکہ متاثرین وزیرستان کی تمام دیکھ بھال اور ان کے مسائل کا حل اولین فریضہ ہے۔ موجودہ بدترین سیلاب اور ملکی سیاسی ابتری بھی وزیرستان آپریشن اور متاثرین کی آہوں کا اثر معلوم ہو رہا ہے۔



مرتب: مولانا حافظ عرفان الحق اظہار حقانی\*

## عہد طالب علمی میں مولانا سمیع الحق مدظلہ کے علمی منتخبات

قسط (۳۱)

عم محترم حضرت مولانا سمیع الحق صاحب دامت برکاتہم آٹھ نو سال کی نوعمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبدالحقؒ کے معمولات شب و روز اور اسفار کے علاوہ اعزہ واقارب، اہل محلہ و گرد و پیش اور ملکی و بین الاقوامی سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۴۹ء کی لکھی ہوئی ہے۔ جس سے آپ کا ذوق اور علمی شغف بچپن سے عیاں ہوتا ہے۔ احقر نے جب ان ڈائریوں پر سرسری نگاہ ڈالی گئی تو معلوم ہوا کہ جا بجا دوران مطالعہ کوئی عجیب واقعہ، تحقیقی عبارت، علمی لطیفہ، مطلب خیز شعر، ادبی نکتہ اور تاریخی عجوبہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نچوڑ اور سینکڑوں رسائل اور ہزار ہا صفحات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسیران ذوق مطالعہ استفادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ ہی شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں..... (مرتب)

۱۹۶۳ء

مولانا شیر علی شاہ کے ساتھ سفر لاہور:

۷ مئی ۱۹۶۳ء: لاہور صبح نو بجے مولانا شیر علی شاہ کی رفاقت میں پہنچا۔ حضرت لاہوری کے مزار پر فاتحہ خوانی کی۔ شیرانوالہ دفتر خدام الدین میں قیام رہا، لاہور کا یہ سفر مولانا شیر علی شاہ کے واٹر پمپ کے سلسلے میں ہوا۔

حضرت مولانا قاری طیب مدظلہ سے ملاقات:

۸ مئی: قاری محمد طیب مدظلہ کی ملاقات بر مکان حاجی شفیع کا شانہء قاسمی سمن آباد میں ہوئی، رات کو ان کے ساتھ ابراہیم گارڈین گلبرگ ۹ کی دعوت میں شرکت کی۔

۹ مئی: حضرت قاری صاحب نے بعد از نماز فجر مسجد طیب سمن آباد میں درس قرآن دیا جس میں شرکت کی سعادت پائی۔

دیگر اکابرین سے ملاقاتیں اور معیت:

۱۰ مئی ۱۹۶۳ء: صبح حضرت مولانا عبید اللہ انور کے ساتھ منٹو پارک اور شاہی مسجد کی سیر کی۔ چائے مولانا عزیز الحق شاہی مسجد نے پلائی۔ دس بجے مولانا انور کے ساتھ حاجی شفیع کے مکان پر گئے۔ حضرت قاری محمد طیب صاحب نے ان کی لڑکی کا نکاح پڑھایا اور تقریر کی۔ نماز جمعہ سے قبل حضرت قاری صاحب کی تقریر شیرانوالہ گیٹ میں سنی۔ شام کو خیبر میل سے واپس ہوئے۔ (اس سفر میں مولانا محمد ادریس کاندھلوی، قاضی احسان احمد شجاع آبادی، مولانا خیر محمد جالندھری، مولانا خالد محمود وغیرہ سے بھی ملنے کا اتفاق ہوا۔)

الحاج عباس خان کی حرین سے واپسی پر استقبال:

۱۶ مئی: آج راولپنڈی الحاج عباس خان کے حرین سے واپسی پر استقبال کے لئے جانا ہوا، جہاں قاری سعید الرحمن سے بھی ملاقات ہوئی۔

قومی اسمبلی میں مشرقی پاکستان کے اسلامی محاذ کے علماء کرام کی دارالعلوم آمد:

۲۱ مئی: قومی اسمبلی میں مشرقی پاکستان کے اسلامی محاذ کے ارکان مولانا عباس علی خان محرک تنیخ عائلی آرڈیننس، مولانا اے کے یوسف اور مولانا شمس الرحمن صاحب دارالعلوم تشریف لائے اور معائنہ کیا پھر ہال میں طلبہ سے خطاب کیا، والد صاحب کے درس حدیث میں بھی شریک ہوئے، بندہ نے سپانامہ پیش کیا، ۵ بجے واپس ہوئے۔ اہل محلہ سے ناراضگی:

۲۱ جون: ایک طالب علم محمد کلام بنوی مسجد کے غسل خانہ میں نہانے پر ملک امرالہی صاحب اور اس کے لڑکے گلزار کے ساتھ جھگڑا ہوا۔ ملک صاحب اور اس کے بھائی اور بعض رشتہ دار عبداللہ، فضل کریم اور رحیم بخش نے طلبہ کو برا بھلا کہا، والد ماجد کی دل شکنی بھی کی۔ جس کی وجہ سے والد ماجد نے جمعہ کی شام سے اہل محلہ کی مسجد سے مقاطعہ کیا، یاد رہے والد ماجد مدظلہ سے بدترین حالت میں بھی صبر و تحمل کا دامن نہیں چھوٹا مگر جب ایک دینی طالب علم جو مہمان رسول کا درجہ رکھتا ہے اس کی توہین و تذلیل کی بات آئی تو برداشت نہیں ہوئی، یہ ان کی زندگی کا پہلا واقعہ آیا و اذا تعدی الحق لم یقیم لغضبہ شیئی والی صورتحال کی پیروی اس میں نظر آتی ہے۔ اس محلہ کے لوگوں کی ناگفتہ بہ حالت پر حیرانگی ہوئی۔ رب انی دعوت قومی لیلاً ونهاراً فلم یزدھم دعائی الا فراراً۔

۲۲ جون: تمام گاؤں والوں نے والد ماجد کے ساتھ مقاطعہ پر ہمدردی کا مظاہرہ شروع کیا اور ہر طرح کی خدمات اور قربانیاں دینے کی پیشکش کیں۔ والد ماجد نے صبر و تحمل کی تلقین کی۔ دارالعلوم کی نئی مسجد میں پہلا جمعہ احقر کی امامت:

۲۸ جون ۶۳ء: دارالعلوم کی زیر تعمیر جامع مسجد میں پہلی بار نماز جمعہ پڑھی گئی۔ خطبہ اور امامت و تقریر کی سعادت (بوجہ عدم موجودگی والد ماجد مدظلہ) اللہ تعالیٰ نے اس ناچیز کو دی۔ تقریر ذات خداوندی کے موضوع پر ہوئی۔ مسجد کا اندرونی حصہ بھرا ہوا تھا۔ شیخ الحدیث کالنکر کسی مری کا سفر:

والد ماجد مدظلہ مری کے موضع لنگر کسی ایک دینی اجتماع میں شرکت کیلئے صبح روانہ ہوئے، نماز جمعہ انہوں نے پنڈی میں پڑھی۔

مولانا عبداللہ کا کاخیل کی مدینہ سے آمد استقبال اور کل جماعتی کانفرنس میں شرکت:

برادر م مولانا عبداللہ کا کاخیل کے استقبال کیلئے مولانا شیر علی شاہ صاحب کے ساتھ راولپنڈی بذریعہ ریل کار جانا ہوا۔ درمیانی رات میں وہاں جماعت اسلامی کے زیر اہتمام ایک کل جماعتی اجلاس میں شرکت کی۔ مولانا مودودی مولانا نیازی، چودھری محمد حسین چٹھہ، اختر الدین بنگالی، ابوالکلام یوسف، ایم این اے وغیرہ کی تقریریں سنیں۔ صبح پانچ بجے پنڈی واپس آیا۔ برادر م عبداللہ سے ملاقات ہوئی۔ اور ساتھ ہی واپس ہوا۔ موصوف مدینہ طیبہ سے ایک سال بعد واپس لوٹے۔

شیخ الحدیث کا قومی اسمبلی کے اجلاس میں بطور مہمان شرکت:

۲ جولائی: والد ماجد مری سے واپس ہوئے، انہوں نے راولپنڈی میں مفتی محمود صاحب کی رہنمائی میں قومی اسمبلی کے اجلاس میں بھی بطور مہمان شرکت کی۔ قومی اسمبلی آراے بازار چھاؤنی علاقہ میں ایک پرانی عمارت میں تھی۔

دارالعلوم حقانیہ میں سہ ماہی امتحانات ختم ہوئے۔

مولانا عبدالحق، نافع گل کی مجلس میں حاضری:

برادر م سعید الرحمن کی رفاقت میں برادر م عبداللہ کا کاخیل (معلم جامعہ اسلامیہ مدینہ منورہ) کی زیارت کیلئے زیارت کا صاحب جانا ہوا۔ رات وہاں ٹھہرے، صبح حضرت مولانا نافع گل صاحب کی مجلس سے لطف اندوز ہوئے۔



۴ جولائی: برادر دم عبداللہ سخاکوٹ اور برادر دم سعید الرحمن راولپنڈی واپس ہوئے۔  
شیخ الحدیث کا دارالعلوم کی مسجد میں پہلی دفعہ جمعہ کی امامت:

۵ جولائی: والد ماجد نے پہلی دفعہ دارالعلوم حقانیہ کی زیر تعمیر مسجد میں نماز جمعہ پڑھائی۔  
شیخ الحدیث کے پاس اہل محلہ کا جرگہ کے ساتھ معافی کے لئے آنا:

۹ جولائی: بعد از نماز عصر اہل محلہ اور بعض شرفاء اکوڑہ بشکل جرگہ والد صاحب کی خدمت میں دارالعلوم آئے اور دارالحدیث میں طلبہ و اساتذہ و والد صاحب سے ملک امر الہی نے اہل محلہ کی طرف سے معافی مانگی۔ والد صاحب نے عفو کی اور مصالحت کے بعد اہل محلہ کی مسجد سے مقاطعہ کے بعد پہلی بار مغرب کی نماز والد صاحب نے مسجد محلہ (سکے زئی) میں پڑھائی۔

شیخ الحدیث کے ہمراہ دورہ بنوں اور خطاب:

۵ اگست: والد صاحب کے ساتھ صبح دس بجے بنوں اڈہ پہنچے، احباب اور فضلاء دارالعلوم و متعلقین سیرت کمیٹی نے استقبال کیا۔ جیپ میں گئے۔ تمام دن ٹھہرنا ہوا۔ عصر کے بعد بنوں چھاؤنی و شہر کی سیر کی، رات کو میلاد پاک میں عظیم اجتماع میں بندہ نے ضرورتِ نبوت پر تقریر کی۔ بعد میں ڈھائی گھنٹہ تک والد صاحب کی تقریر پر جلسہ کا اختتام ہوا۔

بنوں میں احقر کی مصروفیات:

۶ اگست: صبح والد صاحب واپس ہوئے اور میں احباب و متعلقین کے اصرار پر ٹھہر گیا۔ صبح جاتے وقت والد صاحب نے مدرسہ معراج العلوم میں مولانا عجب نور صاحب سے مختصر ملاقات کی۔ ان کی واپسی کے بعد بذریعہ تانگہ مولانا صدیق شاہ صاحب کے ہمراہ ان کے گاؤں جانا ہوا۔ راستہ میں مقام میراخیل میں مدرسہ عربیہ میں تھوڑی دیر ٹھہرا۔ جس کے مہتمم و اساتذہ دارالعلوم کے فضلاء میں سے ہیں۔ رات کو مولانا صدیق شاہ کی جائے اقامت کو نکھہ حاجی اول دین میں ٹھہرا۔

اردگرد دیہات سے بعض حضرات ہماری ملاقات کیلئے آئے، ان کے سامنے بھی تقریر کی۔

۷ اگست: ماسٹر جمال الدین مولانا عمر شاہ اور مولانا صدیق شاہ وغیرہ کے ساتھ ان کے جائے قیام سے غوریوالہ آنا ہوا۔ غوریوالہ بنوں سے ساڑھے نو میل مشرق کی جانب ہے۔ دن کو غوریوالہ میں قیام جناب ڈاکٹر محمد یعقوب صاحب و جناب ماسٹر جمال الدین کے ہاں رہا۔



ہدیۃ الشیعہ کا مطالعہ:

۱۶/ستمبر: ہدیۃ الشیعہ مصنف حجۃ الاسلام مولانا نانوتویؒ کا مطالعہ ان ایام میں جاری رہا۔

۱۹۶۴ء کی ڈائری

سفر حج میں موصولہ مکتوبات:

مولانا عبدالقدوس قاسمی فاضل دیوبند پشاور یونیورسٹی کا مکتوب

۱۳/جنوری:

عزیزی السلام علیکم ورحمۃ اللہ۔ خیریت اور رحلات و مشاغل کی اطلاع اس حد تک جس حد تک آپ حضرت میاں صاحب کو ان کی تفصیلات لکھ دیئے ہیں۔ مجھے بھی مل جاتی ہے، سستی اور بے ترتیبی فرائض کے انجام دینے میں اس قدر بڑھ گئی ہے کہ اگر اس وقت یہ سطور (جو بے موقع اور ناشائستگی کے ساتھ لکھی جا رہی ہیں) لکھنے میں تاثر کروں تو شاید دوسرا موقع مہینوں میں میسر نہ ہو۔ اس لئے یہ سطور اس غرض سے تحریر میں لا رہا ہوں کہ تذکرہ بنیں۔ اور آپ مجھے دعاؤں میں یاد فرمائیں۔ رفقاء مولانا عبدالغفور صاحب اور نمزکانی صاحب کو میرا سلام پہنچا دیں اور جامعہ کے روزمرہ کے نصاب میں کوئی اضافہ ہوا تو اطلاع بخشیں۔ والسلام محمد عبدالقدوس قاسمی، پشاور

ناظم مولانا سلطان محمود کا مکتوب روضہ رسول اللہؐ پر صلاۃ و سلام پیش کرنے کی درخواست:

۱۵/جنوری: مخدومی المکرم سید الموجودات رحمہ اللہ کے روضہ اطہر پر بندہ عاصی روسیہ سلطان محمود کا صلوٰۃ و سلام نیاز مندانہ عرض کر کے پھر شیخینؒ کی خدمت میں سلام عرض فرماویں۔ دولت ایمان نصیب ہونے کی دعا فرماویں۔ اور شفاعت نصیب ہونے کی التجا فرماویں۔ اتباع سنت بیضاء نصیب ہونے کی درخواست فرماویں۔ ملتزم کے ساتھ اس خادم کے لئے گڑگڑا کر دعائے مغفرت و عافیت اور خلف صالح نصیب ہونے کی التجا فرماویں۔ بندہ کی پریشانیوں اور مشکلات رفع ہونے کی دعا فرمادیں اور ہر پیشی پر اس خادم کو یاد رکھیں۔ آپ سے معافی کی درخواست ہے، بندہ کی کوتاہیوں سے درگزر فرمادیں۔ نیز حرمین الشریفین میں بار بار مقبول حاضری کی سعادت نصیب ہو جائے۔

مولانا شیرعلی شاہ کا مکتوب زیارت حرمین نصیب ہونے کیلئے دعا و درخواست:

۱۷/جنوری: محترم سمیع الحق و مکرم قاری سعید الرحمن و مطاعی عبداللہ کا کاخیل۔ ایدکم اللہ جمعکم ویوفقکم لمرضیاتہ۔ آپ حضرات سے گزارش ہے کہ مقامات مقدسہ، لمحات سعیدہ میں جب بھی

اپنے لئے دعا کے لئے لجاجت و انکساری کے ساتھ ہاتھ اٹھائیں۔ اس ادنیٰ ترین رفیق شہ علی شاہ کو بھی دعاؤں میں شریک فرمایا کریں۔ خداوند قدوس اس دور افتادہ کو بھی زیارت حرمین شریفین کی سعادت سے نوازے اور بندہ کی جملہ پریشانیاں، قرضہ جات دور فرماوے اور عمل صالحہ خاتمہ بالا ایمان کی سعادت بخشے۔ میری والدہ محترمہ، والد مکرم، بھائی بہن بھی دعاؤں کے لئے گزارشات کرتے ہیں۔ ..... شیر علی شاہ ۱۵ شعبان المعظم ۱۳۸۳ھ

شیخ الحدیث کی وفاق کی مجلس عاملہ، شوریٰ اور نصاب کمیٹی میں شرکت:

۱۸ ستمبر: والد صاحب وفاق کی نصاب کمیٹی عاملہ اور شوریٰ کی میٹنگوں میں شرکت کے لئے ملتان تشریف لے گئے۔

حضرت لاہوری کی اہلیہ کی وفات پر تعزیت:

۱۹ ستمبر: صبح والد ماجد ملتان سے واپسی پر لاہور میں اترے جہاں مولانا عبید اللہ انور اور مولانا حمید اللہ صاحب کے مکان پر ان کی والدہ صاحبہ (اہلیہ حضرت لاہوری) کی وفات پر تعزیت کی۔

۱۹۶۵ء کی ڈائری

صیام رمضان پمفلٹ کی طباعت:

یکم جنوری: پشاور میں حضرت والد ماجد کے خطبہ جمعہ صیام رمضان المبارک کی طباعت کے لئے پشاور گیا، شام کو بحمد اللہ چناب سے گھر واپس ہوا۔

۲ جنوری: آج تہنیت شادی کیلئے مولوی احمد الرحمن برادر قاری سعید الرحمن کیلئے بہبودی حضور جانا ہوا، جہاں انکے والد ماجد شیخ الحدیث مولانا عبدالرحمن صاحب مدظلہ کامپوری سے بھی ملاقات بھی ہوئی۔

○ پاکستان میں صدارتی انتخابات ہوئے، صدر ایوب کی کامیابی۔ صدر نے تقریباً ۵۰ ہزار اور مس فاطمہ جناح نے تقریباً ۳۰ ہزار ووٹ حاصل کئے۔

کوائف دارالعلوم کی طباعت:

۶ جنوری: پشاور، کوائف دارالعلوم رپورٹ ۱۳۸۳ھ کی طباعت کیلئے جانا ہوا، جناب گل محمد (گل بنا سہتی والے) سے نور محل نشر آباد میں ملاقات ہوئی۔

شیخ الحدیث قدس سرہ کے سوانحی یادشتیں:

۷ جنوری: والد صاحب نے فرمایا کہ مجھے ۱۹۱۹ء یاد ہے کہ میں اسے تختی پر لکھا کرتا تھا۔

☆ کابل کو ہجرت کے واقعات کے ضمن میں فرمایا کہ میرے والد صاحب نے بھی بیل گاڑی خریدی تھی اور تیاری کی تھی کہ موقع ملتے ہی ہجرت کریں، بال بچوں اور سامان کیلئے بیل گاڑی مفید سمجھتے تھے۔ ہم اس وقت بہت چھوٹے تھے، یہ خوشی ہو رہی تھی کہ چلو اسباق سے چھٹی مل جائے گی۔

☆ حاجی یوسف صاحب کو فرمایا کہ میں نے آپ کے والد صاحب مولانا عبدالقادر صاحب سے سپین جماعت (سفید مسجد نزد دریائے لنڈا اکوڑہ میں) زنجانی پڑھی۔

حضرت تھانوی کے مواعظ و ملفوظات سے منتشر تفسیری نکات مرتب کرنے کا آغاز:

۱۱ جنوری: بارہا یہ خیال ہوا کہ حضرت حکیم الامت تھانویؒ کے مواعظ و ملفوظات میں مختلف عنوانات سے قرآن حکیم کے اسرار و رموز و تفسیری نکات و لطائف کے جواہر منتشر ہیں اگر اسے اکٹھا کیا گیا اور سورتوں کی ترتیب سے اسے مرتب کیا جائے تو انمول ذخیرہ علوم قرآنی پر مرتب ہوگا۔ آج رات تراویح میں اس خیال نے شدت پکڑی اور یہ فیصلہ کیا کہ بے بضاعتی، نالائق کے باوجود حتی الوسع اس کام کو شروع کیا جائے۔ السعی منی والاتمام من اللہ کاش اللہ تعالیٰ اس عمل کی تکمیل کی توفیق اور اسے قبولیت سے نوازے۔ اس بات کی اطلاع پر حکیم الامت کے خلفاء حضرت مولانا مفتی محمد شفیع مدظلہ مولانا ظفر احمد عثمانی جیسے اکابر نے خوشی ظاہر کی اور دعائیہ خطوط بھیجے، ان منتخبات کا ایک کافی حصہ فائلوں میں پڑا ہے، تکمیل کا موقع نہ مل سکا

نوٹ: یہ کام پھر ادارہ تالیفات اشرفیہ ملتان کے زیر نگرانی مختلف علماء نے انجام دیا، تاہم نیت و ارادہ آپ کا بھی تھا۔ اللہ اس کام کو بھی صدقہ جاریہ بنادے۔

۱۲ جنوری: حضرت تھانوی کے وعظ الودۃ الرحمانیہ جو اتفاق سے آج کل زیر مطالعہ ہے، سے تفسیر ی نوٹ جمع کرنے کا کام شروع کیا الرحمن علی العرش استوی سے ابتداء ہوئی۔

شیخ الحدیث کی مصروفیات:

۳۰ جنوری ۱۹۶۵ء: وائی ایم میقاتی صاحب جی ایم پیپر بورڈ امان گڑھ کی والدہ کے جنازہ میں شرکت کے لئے جانا ہوا، والد صاحب نے جنازہ پڑھایا اور تعزیتی تقریر کی اس موقع پر علاقہ کے لوگ اور انڈسٹریز کے حکام اور افسر موجود تھے۔

والد صاحب مردان بلسلسلہ تقریب ختم قرآن گئے۔

۳۱ جنوری ۱۹۶۵ء: اضاخیل بالا جانا ہوا، مولانا رحیم اللہ باچا صاحب کے مکان پر تقریب ختم قرآن



مجید میں شرکت کی اور خطاب فرمایا۔

۳۱ فروری ۱۹۶۵ء: یوم العید ہے، والد صاحب نے عید گاہ میں اتحاد و اتفاق کے موضوع پر تقریر فرمائی  
احقر کا اعزاء و اقارب کے ہاں تبریک عید کے لئے جانا:

عبید (ماموں زاد) اشفاق الرحمن کے ساتھ جہانگیرہ برائے تبریک عید جانا ہوا اور واپسی کی۔

۳۲ فروری: پشاور شام کو جانا ہوا اعزہ و اقارب کو تبریک دی و ملاقاتیں ہوئیں، واپسی بمعہ حاجی الطاف  
وغیرہ ہوئی

حضرت غور غشتوی اور والد ماجد کالنڈی کوتل میں مدرسہ صدیقیہ کا سنگ بنیاد رکھنا:

۲۱ فروری: صبح والد صاحب اور مولانا غور غشتوی کے ہمراہ کاروں میں لنڈی کوتل گیا۔ لواڑگی  
میں حاجی گلاب خان کے مکان پر قدرے آرام کیا پھر رش خیل میں مدرسہ صدیقیہ کی افتتاحی تقریب  
میں شرکت کی، بزرگوں نے مدرسہ کا سنگ بنیاد رکھا۔

واپسی میں والد صاحب کے ساتھ طورخم جا کر افغان سرحد اور لنڈی کوتل کی سیر کی، راستہ میں حاجی  
جمٹ صاحب کے بیٹے گل شیر صاحب کے مکان پر چائے پیئیں اور نماز عصر ادا کی۔ بعد از عصر واپسی  
میں پشاور ٹھہرا اور والد صاحب شام کو گھر پہنچے۔

۲۲ فروری: پشاور سے بذریعہ چناب اہلیہ اور دختر نفیسہ کے ساتھ واپسی ہوئی۔

الحق کے لئے قابل اقتباس مضامین:

۱۔ حکیم الامت کا ماثر علمیہ از سلمان ندوی

۲۔ پیام رساں امت از مولانا اشرف

۳۔ حقیقت عبادت متفرقات از مولانا تھانوی

۴۔ رسائل الارشاد

۵۔ الجمعۃ شیخ الاسلام نمبر

۶۔ القاسم دیوبند جو کہ مولانا عبدالحلیم زروبی مدرس دارالعلوم کے پاس ہے

والدہ صاحبہ کے پداری حصہ کے اراضی میں درختوں کا بونا

۲ مارچ: بندہ نے تورڈھیر جہانگیرہ کی زمین (ملکیت والدہ) میں پودے لگائے۔ ۱۷ درخت



اور بقیہ سفیدے کے درخت کل ۳۱۳ واللہ ابتکم من الارض نباتا  
والد صاحب کا ترمذی سے درس افتتاح اور فضیلت علم پر خطاب:  
دارالعلوم کے نئے تعلیمی سال کا آغاز:

۳ مارچ: ۲۱ شوال دارالحدیث میں ختم کلام پاک و شروع ترمذی شریف سے دارالعلوم کے سال نو کا  
آغاز ہوا۔ ☆ والد صاحب نے فضیلت علم اور علماء و طلباء کی ذمہ داریوں پر طویل تقریر کی جو  
کئی افراد نے نوٹ کر لی۔

سال رواں میں بندہ کے مفوضہ زیر درس کتب:

۴ مارچ: ۲۲ شوال اسباق کا باقاعدہ آغاز۔ بندہ کے ذمہ ہدایۃ النحو، کنز آخر، نور الانوار، ہدایۃ  
حصہ اول حماسہ ہیں۔

دارالعلوم میں جی ایم پیپر ملز کی والدہ کے لئے فاتحہ خوانی اور ایصال ثواب:

۵ مارچ: دارالعلوم میں میقاتی کی والدہ کے لئے ایصال ثواب اور فاتحہ خوانی کی گئی  
بیگم بریگیڈیر اشرف خان (صغرا سلطانہ) کی ہرزہ سرائیاں:

۳۱ مارچ: بریگیڈیر اشرف خان کی اہلیہ صغرا سلطانہ جو انگریزی ادب میں ایم اے ہے۔ وہ نماز کو اردو  
میں رائج کرانا چاہتی ہے اور صرف اردو میں قرآن مجید کی ہزاروں جلدیں مفت شائع کرائی ہیں۔ اس  
نے ایک انجمن اپنے مقاصد کیلئے ”امور باہمی سوشل ویلفیئر سوسائٹی“ کی بنیاد رکھی ہے۔ وہ مسجدوں  
میں عورتوں اور مردوں کے مخلوط اجتماع کو مذہبی تعلیمات کے منافی نہیں سمجھتی اور دلیل میں کہتی ہے کہ  
جب خانہ کعبہ میں ایسا ہوتا ہے تو دوسری مسجد میں کیوں نہیں؟ وہ کہتی ہے کہ شرعاً برقعہ کا استعمال غیر  
ضروری ہے اس لئے کہ قرآن مجید نے عورتوں کو چہرہ ڈھانپنے کی تاکید نہیں کی اور یہی وجہ ہے کہ حج  
میں عورت احرام میں چہرہ نہیں ڈھانپتی (جنگ راولپنڈی ۳۰ جون ۱۹۶۵ء)

۱۳ اپریل ۱۹۶۵ء بمطابق ۱۰ ذی الحجہ ۱۳۸۴ھ: آج عید الاضحیٰ کا دن تھا۔ والد صاحب کی عید گاہ  
میں تقریر نوٹ کر لی گئی ہے۔

عید کے موقع پر مولانا عبدالرحمن کاملپوری، مولانا عبدالحنان ہزاروی اور قاری محمد امین  
صاحب راولپنڈی سے ملاقاتیں۔

۱۴ اپریل: الطاف وغیرہ کی آمد، پھر ان کے ہمراہ مولانا بہودی عبدالرحمن کامل پوری مدظلہ سے

ملاقات کے لئے جانا ہوا۔

۱۵ اپریل: بہبودی سے پنڈی گیا، رات وہاں قیام رہا۔ قاری امین صاحب اور مولانا عبدالحقان وغیرہ سے ملاقاتیں ہوئیں۔

۱۶ اپریل: واپسی از راولپنڈی۔ الحاج اعظم خان کی مسجد میں خطبہ جمعہ دیا اور نماز پڑھائی۔  
۱۷ اپریل: جناب غنی گل مرحوم (شیخ الحدیث کے بھانجے) کے خسر کے جنازہ کیلئے تھانو ڈھیری (صوابی) گیا اس موقع پر تعزیتی تقریر کی شام کو واپسی پر کچھ دیر کیلئے ماموں کے ہاں ٹھہرا اور پھر گھر واپسی ہوئی۔

۲۲ اپریل: پشاور گیا، نوشہرہ میں ڈاکٹر فخر النساء مہرا ایم بی بی ایس سے اہلیہ (ایمنہ بی بی والدہ حامد الحق و راشد الحق) اور بہن کا معائنہ کرایا۔ وہاں سے منی بس سے پشاور گیا، ڈی سی آفس اور کمشنر آفس سے دارالعلوم کا بل پاس کروایا نوشہرہ میں ڈی ایس پی سے معلومات کرائیں۔

۲۴ اپریل: نوشہرہ ہسپتال میں ڈاکٹر فخر النساء نے اہلیہ کا معمولی آپریشن کیا۔ ۴ بجے شام تک مریضوں نے آرام کیا اور ۶ بجے شام کو گھر لوٹے۔

۲۹ اپریل: صبح نوشہرہ قاضی انوار الدین صاحب کے ہمراہ میاں جمال شاہ سے ملاقات کیلئے گیا۔ بعد از عصر تورڈھیر زمینوں کے دیکھنے کے لئے گیا۔  
اکوڑہ میں گندم کی کٹائی:

۱۳ مئی: مدرسہ تعلیم القرآن جلوزئی کے معائنہ کیلئے گیا۔ رات کو وہاں ضرورت تعلیم (کے موضوع) پر تقریر بھی کی۔

الحق ڈیکٹریشن کے سلسلہ میں دفاتر کے چکر:

۱۴ مئی: جلوزئی سے پشاور جانا ہوا۔ ماہنامہ الحق کے ڈیکٹریشن کے سلسلہ میں بعض دفاتر جانا ہوا۔ شام کو چناب ایکسپریس سے واپس ہوا جمعہ کی نماز مولانا مفتی عبدالقیوم پوپلزئی کے پیچھے مسجد قاسم علی خان میں پڑھی۔

۱۵ مئی: صوبائی اسمبلی کے انتخابات ہوئے:

مدرسہ تعلیم القرآن کے نئے تعمیر میں تعلیم کا آغاز و افتتاح:

۱۷ مئی: مدرسہ تعلیم القرآن سکول کا جدید عمارت واقع مشرقی جانب دارالعلوم میں تعلیمی درس و تدریس کا آغاز، ختم کلام پاک اور والد صاحب کے دعائیہ کلمات سے افتتاح کیا گیا۔

۱۹ مئی: گورنر مشرقی پاکستان کی اطلاع کے مطابق سیلاب سے وہاں بارہ ہزار سے زیادہ افراد کی ہلاکت۔

☆ کشمیری سرحدوں پر پاک و ہند افواج کی جھڑپوں میں شدت۔

شیخ الحدیث حضرت مولانا حافظ انوار الحق صاحب  
ضبط و ترتیب مولانا حافظ سلمان الحق حقانی

سلسلہ خطبات جمعہ

## قربانی کی تاریخ فضیلت اور اہمیت

نحمدہ ونصلی علی رسولہ الکریم اما بعد فاعوذ باللہ من الشیطان الرجیم بسم اللہ الرحمن الرحیم  
لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ كَذَلِكَ سَخَّرَهَا لَكُمْ  
لِتُكَبِّرُوا اللَّهَ عَلَىٰ مَا هَدَكُمْ وَبَشِّرِ الْمُحْسِنِينَ (سورة الحج ۳۷)

اللہ تعالیٰ کو نہیں پہونچتا ان کا گوشت اور نہ ان کا خون لیکن اسکو پہنچتا ہے تمہارے دل کا ادب  
اس طرح ان کو مسخر کر دیا تمہارے لئے کہ اللہ کی بڑائی کرو اس بات پر کہ تم کو راہ دکھائی  
اور خوشخبری سنا دے نیکی کرنے والوں کو۔

وعن عائشة رضی اللہ عنہ قالت قال رسول اللہ ما عمل ابن آدم من عمل يوم  
النحر احب الی اللہ من اھراق الدم وانه لیأتی يوم القيامة بقرونها واشعارها  
واظلافها وان الدم لیقع من اللہ بمكان قبل ان یقع بالارض فطیبوا بها نفساً  
(رواہ الترمذی وابن ماجہ)

حضرت عائشہ صدیقہؓ فرماتی ہیں کہ رسول اللہ ﷺ نے فرمایا کہ ابن آدم کا نحر (قربانی) کرنے  
جیسا کوئی اور عمل جو اللہ کے راستے میں ہو خون بہانے سے زیادہ محبوب نہیں اور ذبح کیا ہوا جانور  
قیامت کے روز اپنے سینگوں، بالوں اور گھروں کے ساتھ آئے گا اور قربانی کا خون اس سے پہلے کہ  
وہ زمین پر گرے بارگاہ رب العزت میں قبول ہو جاتا ہے لہذا تم اسکی وجہ سے اپنے نفس کو خوش کرو۔

حج کے مہینے:

محترم حاضرین! ذی الحجہ کا مبارک مہینہ شروع ہونے والا ہے۔ رمضان اور عید الفطر کے بعد شوال  
ذی القعدہ اور ذی الحجہ کے دس دن بڑے اہم ترین دن ہیں، ان مہینوں کو اشہر الحج کہتے ہیں یعنی حج کے مہینے  
کیونکہ ان ایام میں اسلام کی عمارت کا اہم ستون اور رکن حج ادا کیا جاتا ہے۔

ذی الحجہ کے دس دن:

ذی الحجہ کے دسویں تاریخ کو قربانی کی عبادت ادا کی جاتی ہے بہر حال ان ایام کو خاص فضیلت و اہمیت



حاصل ہے چنانچہ قرآن مجید میں اللہ تعالیٰ کا ارشاد ہے۔ والفجر والیال عشر یہاں دس راتوں سے ذی الحجہ کی پہلی دس راتیں مراد ہیں اللہ ان راتوں کی قسم کھا رہے ہیں جن سے ایام کی فضیلت کا اندازہ کیا جاسکتا ہے اس طرح حضور ﷺ کا ارشاد مبارک ہے عن ابن عباس رضی اللہ تعالیٰ عنہما قال قال رسول اللہ ﷺ ما من ایام العمل الصالح فیہن احب الی اللہ من ہذہ الایام العشر (رواہ البخاری) حضرت عبداللہ بن عباسؓ سے روایت ہے کہ آنحضرت ﷺ نے فرمایا کہ ایسا کوئی دن نہیں ہے جس میں نیک عمل کرنا اللہ تعالیٰ کے نزدیک ان اس دنوں سے زیادہ محبوب ہو معزز دوستو! یہ تمام کائنات اللہ جل جلالہ نے حضرت انسان کیلئے پیدا فرمائی۔ خوبصورت اور ایک بے حد متوازن بدن جو کہ اللہ کے قدرت کا ایک عظیم نمونہ اور بے شمار اعضاء پر مشتمل کارخانہ ہے، عطا فرمایا پھر اسی انسان کے خدمت کیلئے ہزار نعمتیں مثلاً یہ عظیم پہاڑ، زمین، درخت، سمندر، دریا، دیو ہیکل حیوانات، سورج، چاند، وما بکم من نعمۃ فمن اللہ کس کس نعمت و انعام کا ذکر کرونگا، اس آیت مبارکہ کے مطابق جو کچھ ہمارے پاس اور ہمارے لئے مسخر کئے گئے اللہ پاک ہی کے ہیں۔

حق تو یہ ہے کہ حق ادا نہ ہوا

ایک طرف بے شمار نعمتیں احسانات دوسرے طرف اس منعم حقیقی اتنے بڑے احسانات کے بدلے انسان سے کبھی کچھ معمولی اور مختصر اپنے احکامات کے بجا آوری کا مطالبہ بھی فرمایا ہے۔ اسکے انعامات کے بدلے اگر ہم اپنی تمام عمر کو دن رات اس کے عبادات میں بطور شکر یہ گزاریں اپنا تمام مال و دولت اسکے حکم کے مطابق خرچ کریں تو ہمارا یہ عمل ”حق تو یہ ہے کہ حق ادا نہ ہوا“ کا مصداق ہوگا اگر نماز کو لیں تو چوبیس گھنٹوں میں پانچ نمازیں فرض ہیں اگر انہی نمازوں کو تمام شرائط اور پورے خشوع و خضوع کے ساتھ ادا کریں تو پانچوں کی ادائیگی پر گھنٹہ سوا گھنٹہ صرف ہو جاتا ہے باقی سارا وقت اس رحیم و کریم ذات نے ہمارے اپنے جائز ضروریات حاصل کرنے میں خرچ کرنے کیلئے فارغ کر دیا، ورنہ اس کے انعامات کا تقاضا تو یہ تھا کہ ہم دن رات اسکی عبادت میں مصروف رہتے، یہی صورتحال زکوٰۃ حج اور قربانی وغیرہ کی بھی ہے کیونکہ جو کچھ ہمارے پاس ہے اس کا مالک حقیقی تو وہی ہے ہمیں صرف اسکے مرضی کے مطابق ان اشیاء میں تصرف کی اجازت ہے۔ ہمیں اپنے تمام محبوبات جان، مال، اولاد اور عزت و آبرو وغیرہ ہر چیز کو اسکے راہ میں لٹانا ہوگا، مثلاً ایک آدمی کے پاس کروڑوں روپیہ موجود ہے جب تک اسے خرچ نہ کرے وہ بے کار ہے۔ جب دنیوی منافع اسکو خرچ کئے بغیر حاصل نہیں ہو سکتے تو مسلمان کا مقصد اعلیٰ تو اللہ کی رضا جو اعلیٰ ترین نفع ہے وہ دنیوی محبوبات قربان کئے بغیر کیسے حاصل



ہو سکتا ہے ارشادِ ربانی ہے۔

إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنَّ لَهُمُ الْجَنَّةَ (سورة التوبة: ۱۱۱)

بیشک اللہ تعالیٰ نے مسلمانوں کی جانوں اور مال کو جنت کے بدلے خرید لیا ہے۔

آخرت کے بازار میں جنت کے بدلہ ایمان کی قیمت ادا کرنا ہوگی۔ جنت حاصل کرنے کی غرض سے ہمیں تمام محبوباتِ نفس کو قربان کرنا لازمی ہے اگر مال خرچ کرنے کا حکم ہو تو مال خرچ کرنا پڑے گا اگر نفس و جان کو قربان کرنے کا حکم ہو تو جان کو قربان کر دو عزت کی ضرورت ہو تو اسے بھی قربان کر دو یہی عشق کی مضبوطی کی علامت ہے۔ رحمة للعالمین کی بارگاہ میں ایک صحابی نے آکر کہا اے اللہ کے رسول ﷺ مجھے آپ سے محبت ہے، آنحضرتؐ نے فرمایا تم جو دعویٰ کر رہے ہو اس پر خوب سوچ کر دعویٰ کرو اس صحابی نے پھر وہی بات کی حضور ﷺ نے جواباً پھر وہی جواب دیا۔ تیسرے بار جب صحابی نے پھر کہا کہ مجھے آپ سے محبت ہے تو آنحضرتؐ نے پھر فرمایا مصائب جھیلنے فقر و فاقہ کی زندگی اور آفتیں برداشت کرنے کیلئے تیار ہو جاؤ اور یہ تو ظاہری بات ہے کہ ایک مجازی عاشق اپنے عشق کو ثابت کرنے کیلئے کیا کیا جتن برداشت کر کے ان پر اطمینان اور خوشی محسوس کرتا ہے تو پیغمبر انقلاب حضور ﷺ سے محبت کے دعویدار کے لئے اس راہ میں تمام رکاوٹیں کتنی روحانی سکون اور مسرت کا باعث بنیں گے جس میں دنیا و آخرت کی کامیابی ہی کامیابی ہے اور کتنا اطمینان قلب اور مسرت کا باعث ہوگا۔

عشق الہی کے تقاضے:

معزز سامعین! اس مہینہ میں قربانی کا حکم بھی اسی دعوئے عشق پر عمل پیرا ہونے کا مظاہرہ ہے سیدنا حضرت ابراہیم علیہ السلام کا اللہ کے حکم پر اپنے اکلوتے بیٹے اسماعیل علیہ السلام کو قربانی کیلئے پیش کر دیا، عشق کا تقاضا تو یہ تھا کہ تھا کہ عاشق خود اپنی ذات کو اللہ تعالیٰ کے حضور ذبح کیلئے پیش کرتا۔ مگر رحمت خداوندی کا نتیجہ ہے اور یہ ان کو گوارا نہ ہوا اسلئے حکم دیا کہ تم جانور ذبح کر دو ہم یہی سمجھیں گے کہ تم نے خود اپنے آپ کو قربان کر دیا ہے حقیقت میں انسان کو اپنی قربانی پیش کرنا آسان ہے مگر اپنے ساتھ سے اپنے اکلوتے اولاد کو ذبح کرنا بڑا سخت کام ہے مگر حکم خداوندی تھا جسکی تعمیل ضروری تھی منخر میں ذبح کرنے کیلئے تشریف لائے۔ اسکے آگے جو واقعات ہوئے آپ لوگ وقتاً فوقتاً اسکی تفصیل سنتے رہتے ہیں۔ جب حکم خداوندی کی تکمیل کیلئے حضرت اسماعیل کو لٹا دیا۔ چھری نے اپنا کام چھوڑ دیا ارشادِ ربانی ہے۔

قَدْ صَدَقْتَ الرَّؤْيَا إِنَّا كَذَلِكَ نَجْزِي الْمُحْسِنِينَ

بے شک آپ نے اپنا خواب سچ کر دکھایا ہم نیکو کاروں کو اسی طرح جزا دیا کرتے ہیں  
چنانچہ جان کے عوض اللہ تعالیٰ نے ایک دوسری جان کو بھیج دیا اسی دن سے گائے یا بکری وغیرہ  
قربانی کے لئے بطور فدیہ مقرر ہو گیا۔

قربانی کی اصل روح:

حضرت ابراہیم علیہ السلام اور حضرت اسماعیل علیہ السلام کے اس واقعہ سے ثابت ہوتا ہے کہ ذبح  
کا مقصد جان کو پیش کرنا ہے یہی وجہ ہے کہ اخلاص کی نیت سے ان ایام میں سنت ابراہیمی پر عمل کیا جائے اس  
سے جان نثاری کا جذبہ پیدا ہوتا ہے اور اصل یہی اس عمل کی روح ہے، اس عبادت کا اور صدقات سے مختلف  
ہونے سے یہ بھی آشکارا ہو جاتا ہے کہ اور صدقات کیلئے کوئی خاص دن مخصوص نہیں مگر اس عمل کیلئے ایک خاص  
دن مقرر کیا گیا جس کیلئے ”یوم النحر“ اور عید الاضحیٰ کا نام مختص کیا گیا جس کے معنی ہے قربانی کا دن۔  
رفع درجات کے لیے مخصوص عمل:

حضرات کرام اللہ تعالیٰ مومن کے درجات اور مقام و مرتبہ بلند کرنے کیلئے کوئی نہ کوئی عمل  
مختص کر کے اسکو علیین کے اعلیٰ مقام تک پہنچاتا ہے۔ کبھی نماز کی صورت میں کبھی روزوں کی شکل  
میں کبھی حج اور قربانی کی شکل میں اس مہینہ میں حج اور قربانی کے ایام ہیں اللہ تعالیٰ نے جس کو  
استطاعت دی وہ حج کے عظیم عبادت سے مالا مال ہوئے اور جو حج پر نہیں جاسکتے ان کیلئے قربانی کی  
شکل میں عبادت مقرر فرمادی۔

قربانی کی تاریخ:

جیسے کہ پہلے بھی عرض کر چکا ہوں قربانی ایک عظیم عبادت ہے جو اللہ نے روز اول ہی سے ہی  
مقرر فرمائی ہے۔ چنانچہ سب سے پہلے حضرت آدم علیہ السلام کے بیٹوں (ہابیل و قابیل) نے  
قربانی پیش کی جیسے قرآن مجید میں اللہ تعالیٰ کا ارشاد ہے۔

وَأْتَلُ عَلَيْهِمْ نَبَأَ ابْنَيْ آدَمَ بِالْحَقِّ إِذْ قَرَّبَا قُرْبَانًا فَتَقَبَّلَ مِنْ أَحَدِهِمَا وَلَمْ يُتَقَبَّلْ الْآخَرُ (المائدہ: ۲۷)  
اور سنا ان کو حال آدم علیہ السلام کے بیٹوں کا جب نیاز کی دونوں نے کچھ نیاز مقبول ہوئی  
قربانی ایک کی اور مسترد ہوئی دوسرے کی۔

مطلب یہ کہ ہابیل اور قابیل نے قربانی پیش کی تو ہابیل کی قربانی ہوئی اور قابیل کی قربانی قبول نہ ہوئی  
اسی طرح قرآنی آیت سے معلوم ہوتا ہے کہ ہر امت کیلئے اللہ تعالیٰ نے ایک مامورہ حکم کے طور پر



قربانی مقرر کی ہے چنانچہ سورۃ حج کی واضح آیت ہے

وَلِكُلِّ أُمَّةٍ جَعَلْنَا مَنْسَكًا لِّهِمْ كُرُوا اسْمَ اللَّهِ عَلَىٰ مَا رَزَقَهُمْ مِّنْ بَهِيمَةِ الْأَنْعَامِ (سورۃ حج: ۳۳)

اور ہر امت کے واسطے ہم نے مقرر کر دی ہے قربانی کہ یاد کریں اللہ تعالیٰ کے نام

پر ذبح جانوروں کے جو ان کو اللہ تعالیٰ نے دیئے ہیں۔

اس سے ثابت ہوا کہ اللہ تعالیٰ نے کسی امت کو بھی اس عبادت سے محروم نہیں رکھا۔  
قربانی کی اہمیت و فضیلت:

بہر حال قربانی جو ہم عید الاضحیٰ کے موقع پر کرتے ہیں۔ اسکے بارے میں نبی کریم ﷺ نے

ارشاد فرمایا سنۃ ابراہیم یعنی یہ قربانی تمہارے روحانی باپ حضرت ابراہیم علیہ السلام کی سنت ہے جو تم ادا کر رہے ہو قربانی کی اہمیت کا اندازہ نبی کریم ﷺ کے اس عمل سے ہوتا ہے کہ حضرت

عبداللہ بن عمرؓ فرماتے ہیں۔ اقام رسول اللہ ﷺ بالمدينة عشر سنين يضحى (مشکوٰۃ المصابیح)

حضورؐ نے مدینہ منورہ میں دس سال سکونت اختیار کی اور ہر سال قربانی کرتے رہے اور صرف ایک

نہیں بلکہ حضرت انسؓ سے روایت ہے کہ آنحضرت ﷺ نے دو دنوں کی قربانی کی جو سینگ والے

اور ابلق تھے اسی طرح حجۃ الوداع کے موقع پر آپ ﷺ نے ۳۳، اونٹ ذبح فرمائے اور بقیہ ۶۷

اونٹ حضرت علیؓ کو ذبح کرنے کا فرمایا۔ قربانی کو اللہ تعالیٰ کے نزدیک بڑا مقام و مرتبہ حاصل ہے۔

قربانی کے بارے میں جدید ذہن کے شکوک و شبہات

معاشرے کا ایک سنجیدہ طبقہ جو اپنے آپ کو عقل کل سمجھتے ہیں قربانی کے بارہ میں شکوک

و شبہات کا شکار نظر آتا ہے۔ کیونکہ وہ لوگ عبادات کو معاشرتی احوال و کیفیات کی نظر سے دیکھتے

ہیں لیکن ان کو یہ معلوم نہیں کہ عبادات کا دائرہ اور مقصد ان معاشرتی احوال و کیفیات سے الگ

ہے۔ عبادت کا مقصد تو صرف رضائے مولیٰ تقویٰ اور پرہیزگاری ہے جیسے کہ بندہ نے خطبہ کے ابتداء

میں آیت تلاوت کی لَنْ يَنَالَ اللَّهُ لُحُومُهَا وَلَا دِمَاؤها وَلَكِنْ يَنَالُهُ التَّقْوَىٰ مِنْكُمْ (الحج: ۳۷)

اللہ تعالیٰ کو ان قربانیوں کا گوشت اور خون نہیں پہنچتا بلکہ اللہ تعالیٰ کو تمہارا تقویٰ پہنچتا ہے۔

قربانی کا مقصد:

معزز حاضرین! اس سے معلوم ہوا کہ قربانی کا مقصد تقویٰ ہے گوشت اور خون نہیں یہ

چیزیں نہ تو اللہ تعالیٰ کے در کو پہنچتی ہیں اور نہ ہی یہ مطلوب و مقصود ہیں بلکہ اس قربانی کا مقصد یہ ہے کہ

اس قربانی کے جانور پر اللہ تعالیٰ کا نام لیا جائے کہ یہ قربانی آپ کے حکم کی تعمیل اور آپ کی رضا

خوشنودی کیلئے ذبح کر رہا ہوں۔ تقویٰ اور اصلاح نیت صرف اس عبادت کے ساتھ مختص نہیں بلکہ جملہ عبادات کے لئے ضروری ہے کیونکہ عبادات کا مقصد اللہ کے حکم کی تعمیل و تکریم ہے اور یہی تمام عبادات کی روح ہے۔ مطلب یہ کہ ہر عبادت کا ایک ظاہری عمل ہوتا ہے اور ایک باطنی مثال کے طور پر ہم نماز ادا کرتے ہیں تو اسمیں قیام، رکوع، سجدہ اور قعدہ وغیرہ ارکان ادا کرتے ہیں یہ نماز کا ظاہری عمل ہے لیکن نماز کا باطنی عمل اور نماز کی روح رجوع اے اللہ توجہ اے اللہ اور نماز میں خشوع و خضوع ہے اگر نماز میں یہ باطنی عمل نہ ہو تو نماز کا گویا ڈھانچہ تو موجود ہے مگر اسمیں روح نہیں ہے اسی طرح قربانی کا عمل بھی ہے کہ اس قربانی میں نیت صرف رضائے الہی ہوگا اگر رضائے الہی نہیں جو قربانی کی روح ہے تو پھر اللہ تعالیٰ کے بندہ کے اس عمل کی کوئی حیثیت نہیں۔ جس کا نتیجہ یہ ہوگا کہ وہ شخص قربانی کے عظیم ثواب سے محروم ہوگا۔

ماڈرن فلاسفروں کے نظریات:

محترم سامعین! تمام اعمال و عبادات تعمیل حکم کا نام ہیں لیکن افسوس کا مقام ہے کہ آج کے اس پر فتن دور میں جہاں ہر عبادت و احکامات دینیہ کے بارے میں شکوک اور نت نئے پراپیگنڈے کئے جاتے ہیں وہاں قربانی کے بارے میں بھی یہ تجویز دی جاتی ہے کہ قربانی کی کیا ضرورت ہے؟ اس سے ہزاروں نہیں لاکھوں جانور ضائع کئے جاتے ہیں اگر اس قربانی کے رقم کو غریبوں اور محتاجوں میں تقسیم کیا جائے یا رفاہی کاموں میں لگا دیا جائے تو معاشی خوشحالی معاشرہ میں آسکتی ہے۔ لیکن یہ ایک تجارتی اور انسان کی مال و دولت سے ہوس کا شاخسانہ ہے عبادتی سوچ نہیں۔ کیونکہ اگر اسلام کے عبادات کو اسی سوچ کے تحت پرکھا جائے تو پھر تقریباً تمام عبادات اس مذہب سے بے خیر تجارت کیوجہ سے نعوذ باللہ ترک کرنا پڑیں گے اگر قربانی پیسے کا ضیاع ہے اسکو بھی ختم کرنا پڑے گا لہذا ان ماڈرن فلاسفروں کے نظریات کے مطابق کئی اہم مالی عبادت کو بھی لپیٹنا ہوگا۔ اسی طرح نماز ہے جو وقتاً فوقتاً وقت کا ضیاع ہے اسکو بھی ختم کیا جائے کیونکہ یہ وقت بھی کئی اہم کاموں میں صرف کیا جاسکتا ہے لیکن ہم عبادت کو عبادت ہی سمجھ کر کریں نہ کہ تجارت سمجھ کر شریعت کے ہر حکم اور ہر عبادت میں اللہ جل جلالہ کی ہزاروں حکمتیں اور فوائد موجود ہیں۔ مگر ایک مسلمان ہونے کے ناطے ہمارا کام اللہ تعالیٰ کی بندگی ہے اور ہم ہر کام و حکم کو بلاچوں و چرا ماننا ہے۔

حکایت محمود و ایاز:

حضرت والد صاحب سیدی شیخ الحدیث مولانا عبدالحق برد اللہ مضجعہ اپنے وعظ میں اطاعت



خداوندی کی مثال ایک واقعہ سے دیا کرتے تھے کہ محمود غزنوی رحمۃ اللہ بڑے ولی اور فاتح ہند بادشاہ تھے ان کا ایک غلام ایاز کے نام سے مشہور تھا، محمود غزنویؒ کی ایاز سے بے پناہ محبت تھی۔ محمود غزنوی کی ایاز سے یہ محبت تمام وزراء اور مقربین کے لئے ناقابل برداشت تھی اور یہ تبصرے بھی ہوتے کہ محمود غزنوی باقی وزراء اور عہدہ داروں سے جو سلطنت کے اہم کام کرنے پر مامور تھے، محمود غزنوی ان سے ایاز جتنی محبت نہیں کرتے۔ محمود غزنوی یہ باتیں سن کر خاموش رہتے ایک دفعہ دربار میں تمام وزراء عمال اور مقربین موجود تھے اچانک محمود غزنوی نے ہیروں اور جواہرات سے مزین گلاس اٹھا کر وزیراعظم کو حکم دیا کہ اس کو توڑ دو۔ وزیراعظم حیران ہوا کہ لاکھوں روپے کا یہ گلاس کیونکر توڑ دوں بادشاہ نے کیوں توڑنے کا حکم دیا سوچ میں پڑ کر گلاس توڑنے کی ہمت نہ کر سکا۔ بادشاہ نے وہ گلاس اسکے ہاتھ سے لیکر دوسرے وزیر کو دیا کہ اسے توڑ دو۔ یہی کیفیت اسکی تھی پھر تیسرے کی بھی یہی حالت رہی اور گلاس توڑنے میں ٹال مٹول کرنے لگا، آخر کار وہ توڑنے کا حکم دیتے ہوئے گلاس ایاز کو تھما دیا۔ اس نے پتھر کے نیچے رکھ کر توڑ دیا، گلاس ریزہ ریزہ ہوا محمود غزنوی نے دیکھا کہ گلاس ٹوٹ گیا تو غصے میں ایاز سے کہا، ایاز! کیا تو پاگل ہے کہ اتنا قیمتی برتن توڑ دیا ایاز نے ہاتھ جوڑ کر معافی مانگنا شروع کر دی عاجزی اور شرمندگی کا اظہار کیا کہ بادشاہ سلامت میں تو ایک غلام ہوں۔ کم عقلی کی وجہ سے مجھ سے یہ غلطی سرزد ہوئی، مجھے فروخت کر کے اس گلاس کی قیمت پوری کر لیجئے اور مزید جو سزا ہو مجھے دیجئے، ایاز کی یہ حالت دیکھ کر محمود غزنوی درباریوں کی طرف متوجہ ہو کر کہا کہ تم میں اور ایاز میں یہ فرق ہے اسکی اطاعت کا یہ حال ہے کہ تم لوگوں نے میرے حکم کی تعمیل میں اپنے عقل مندی کا مظاہرہ کرتے ہوئے اپنی رائے اور سوچ سے کام لینا شروع کر دیا حالانکہ یہی عقل و سوچ ایاز کے ساتھ بھی ہے مگر میرے حکم میں ایاز نے اپنے عقل اور سوچ کو دخل نہیں دیا اور نہ مال و دولت ضائع ہونے کی پروا کی اپنے حکم دینے کے باوجود میں نے اس کو ڈانٹا اس نے یہ تک نہ کہا کہ آپ نے خود حکم دیا تھا بلکہ معافی مانگی یہ ہے اہل اطاعت اور فرمانبرداری جس سے آج کے روشن دماغ عاری ہیں۔

محترم حضرات! ایاز کی اطاعت نے ہمیں یہ سبق دیا کہ ایک غلام اپنے آقا اور مالک کی کس طرح اطاعت اور فرمانبرداری کرتا ہے۔ ایک غلام اور بندہ ہونے کے ناتے حکم کی حکمتوں کا خیال نہیں کرتا بلکہ آمنا و سِلْمنا کا مظاہرہ کرتا ہے اور اپنی ہر مرضی کو آقا کی مرضی پر قربان کرتا ہے

”کار عاشق جانی خود بر پائے جانان ریختن“

## آداب بندگی:

بہر حال دین میں عقل کی کوئی گنجائش نہیں ہے بندگی اور اطاعت سر جھکانے کا نام ہے دین اسلام مکمل اور کامل دین ہے اور اس کے تمام احکامات قیامت تک بلا تغیر و تبدل جاری و ساری رہیں گے خواہ حالات بہتر ہوں یا بدتر ایک بار میرے ایک ساتھی نے مجھ سے کہا کہ سفر میں نماز کا کیا حکم ہے؟ میں نے جواب دیا کہ اگر شرعی سفر یعنی ۴۸ میل کا ہو تو پھر نماز قصر پڑھنا ضروری ہے تو اس نے کہا کہ یہ حکم تو اس زمانے کیلئے خاص تھا جب سفر کی یہ موجودہ سہولیات میسر نہیں تھی۔ لوگ پیدل سفر کرتے اور مہینوں سفر میں گزر جاتے۔ اب تو جہاز اور تیز رفتار گاڑیاں ہیں اور مہینوں کا سفر گھنٹوں میں طے ہو جاتا ہے اور وہ بھی سہولت اور آرام کے ساتھ تو میں نے کہا کہ چلو ٹھیک ہے آپ کی بات مان لیتے ہیں اور صبح کی نماز جو کہ دو رکعات فرض ہیں اس کو آٹھ کر لیتے ہیں۔ کیونکہ اب تمام سہولیات موجود ہیں اس طرح ظہر کی چار رکعات فرض ہیں اس کو ۱۲ کر لیتے ہیں۔ تو اس نے کہا نہیں نہیں ان فرائض کا حکم تو اللہ تعالیٰ نے اسی طرح دیا ہے تو میں نے کہا کہ قصر نماز کا حکم بھی اللہ تعالیٰ نے خود دیا ہے۔ جواب دیئے بغیر روانہ ہوا۔

## قربانی کی شرعی حیثیت:

معزز سامعین! قربانی بھی ایک اہم ترین عبادت اور شعائر اسلام میں سے ہے اور جیسا کہ میں نے پہلے بھی ذکر کیا کہ رسول اللہ ﷺ نے ہجرت کے بعد مدینہ میں دس سال گزارے اور ہر سال قربانی فرمائی اس لئے جمہور علماء کے نزدیک قربانی واجب ہے قربانی ہر اُس مسلمان مرد و عورت پر واجب ہے جو عاقل اور بالغ ہو اور اس کے پاس ساڑھے باون تولے چاندی یا اسکی قیمت موجود ہو۔ اسی طرح اس کے پاس مال تجارت، گھر کا اضافی سامان جو ضروریات میں استعمال نہ ہوتا ہو، اپنے رہائشی مکان کے علاوہ دوسرا مکان ہو اور اس کی قیمت نصاب کو پہنچتی ہو تو اس پر بھی قربانی واجب ہے اور جیسا کہ میں نے پہلے عرض کیا کہ یہ نصاب جس کے پاس ہو خواہ مرد ہو یا عورت ہر ایک پر الگ الگ قربانی واجب ہے یعنی مرد پر اپنی طرف سے اور عورت پر اپنی طرف سے ہمارے ہاں تو یہ دستور ہے کہ گھر کا سربراہ قربانی کر لے تو تمام گھر کی طرف سے حق ادا ہو گیا۔ یہ بالکل غلط طریقہ ہے گھر کے افراد میں جس کے پاس بھی نصاب ہو گا اس پر الگ قربانی واجب ہوگی اور اگر صرف گھر کا سربراہ قربانی کرے تو صرف اسکی طرف سے ہی ادا ہوگی۔



## قربانی کے جانور

قربانی بکرا، دنبہ، بھیڑ، گائے، بھینس، بیل اور اونٹ پر جائز ہے۔ لیکن بکرا وغیرہ جب ایک سال سے کم نہ ہو اور بھیڑ اور دنبہ جب اتنا موٹا اور بڑا ہو کہ سال کا معلوم ہو تو اس پر قربانی جائز ہے اسی طرح گائے، بھینس اور بیل جب دو سال کے ہوں اور اونٹ کیلئے پانچ سال کا ہونا ضروری ہے۔ بکرا، بھیڑ اور دنبہ صرف ایک ہی آدمی کی طرف سے کافی ہے جبکہ گائے، بھینس، بیل اور اونٹ میں سات آدمی شریک ہو سکتے ہیں۔ اسی طرح ان تمام جانوروں کا ان عیب سے پاک ہونا بھی ضروری ہے جن کی وجہ سے قربانی درست نہیں ہوتی مثلاً اندھا، کانالنگڑا نہ ہو اتنا لاغر اور کمزور بھی نہ ہو کہ قربانی کی جگہ تک اپنے پیروں پر نہ جاسکے۔ جس جانور کا ۱/۳ سے زیادہ کان یا دم وغیرہ کٹی ہو تو اس پر بھی قربانی جائز نہیں جس جانور کے دانت بالکل نہ ہوں یا اکثر نہ ہوں یا جس جانور کے کان پیدائشی طور پر نہ ہوں تو اس پر بھی قربانی جائز نہیں ہوگی۔ اور اگر کسی جانور کے سینگ پیدائشی طور پر نہ ہو یا درمیان سے ٹوٹ گیا ہو تو اس پر قربانی جائز ہے قربانی کا جانور اپنے ہاتھ سے ذبح کرنا افضل ہے لیکن اگر خود نہ کر سکے تو دوسرے سے بھی ذبح کروا سکتا ہے۔ اسی طرح ذبح کے وقت حاضر ہونا بھی افضل ہے۔

رب العزت ہم سب کو اس مبارک موقع سنت ابراہیمی کے حقیقی روح پر عمل کرنے کی توفیق سے نوازیں۔

مکتوبات مشاہیر کے بعد جامعہ دارالعلوم حقانیہ کا ایک اور علمی روحانی اور دعوتی شاہکار

## منبر جامعہ حقانیہ سے خطبات مشاہیر

تقریباً پون صدی پر مشتمل عرصہ میں جامعہ حقانیہ میں آئے ہوئے اساطین علم و فضل و محدثین و مشائخ و اکابرین امت ارباب تصوف و سلوک، نامور خطباء و دعاۃ ائمہ رشد و ہدایت، مصلحین، سیاسی زعماء، اساتذہ و مشائخ جامعہ حقانیہ کے جامعہ حقانیہ کے منبر و محراب پر کئے گئے خطبات و ارشادات کا مجموعہ جس کی ضبط و ترتیب و تبویب اور توضیح و تدوین کا کام

مولانا سمیع الحق مدظلہ

بذات خود انجام دے رہے ہیں۔ ہزاروں صفحات اور ضخیم گیارہ جلدوں پر مشتمل علم و معرفت و عظمت و ارشاد کا یہ عظیم الشان مجموعہ بہت جلد منظر عام پر آ رہا ہے

ڈاکٹر ریحان اختر قاسمی \*

## اسلام میں تصور جہاد اور امن

اسلام نوع انسانی کی خیر و فلاح، امن و عدل اور صلح و آشتی کو بڑی تاکید کے ساتھ اقوام و ملل اور ملک و معاشرہ میں قائم و دائم رکھنے کا حکم دیتا ہے، نیز فتنہ و فساد اور ظلم و جور کے سد باب کی تلقین کرتا ہے۔ دیگر مذاہب عالم میں اس قدر واضح، درخشاں اور تاکید کی تعلیمات اگر معدوم نہیں تو تشنہ اور مفقود ضرور ہیں۔

اسلام دین فطرت ہے وہ معاشرہ انسانی میں امن و امان، صلح و آشتی اور فطری حقوق کے حصول کی جدوجہد کو کامیابی کا ضامن قرار دیتا ہے اور فساد فی الارض اور قتل و غارتگری کو دنیا و آخرت میں ناکامی و نامرادی کا ذریعہ قرار دیتا ہے۔ اسلام کا نظام 'جنگ و جہاد' بھی بنی نوع انسان کے لئے فلاح و بہبود کا ضامن قرار پاتا ہے۔ یہ نظام ظلم و عدوان کی ساری پگڈنڈیوں کو بنظر استحقار دیکھتے ہوئے ملک و معاشرہ میں امن و عدل کی بحالی کے لیے راہیں ہموار کرتا ہے۔

یہ واقعہ ہے کہ معاندین اسلام نے صدیوں سے آج تک انسانیت کی فلاح پر مبنی اس نظام کو اپنے طعن و تشنیع کا موضوع بنایا ہے اور بباغ و بربادی تمام آلات ترسیل کے ذریعہ یہ عام کرنے کی کوشش کی ہے کہ اسلام کی تعلیمات خوں ریزی کی تعلیم دیتی ہیں اور دنیا میں اسلام کی اشاعت انہی انسانیت کش تعلیمات کا نتیجہ ہے، حالانکہ حقائق و شواہد اس کے برعکس ہیں۔ یہ مضمون سلسلہ وار چار قسطوں پر مشتمل ہوگا جس میں تفصیل سے جائزہ لیا جائے گا کہ کیا حقیقت میں اسلام تیر و تفنگ اور طاقت و تلوار کی بدولت پھیلا ہے۔ کیا اہل ایمان کا نعرہ، نعرہ توحید تھا یا نعرہ تلوار۔ کیا مسلمان شہنشاہیت اور دنیاوی اقتدار کے بھوکے اور قتل و غارتگری کے رسیا تھے یا بور یہ نشینی ان کا شعار تھا اور خدا کی زمین پر حق و صداقت اور امن و آشتی کے متوالے تھے۔

عام معنی و مفہوم کے لحاظ سے قتال یا جنگ کو اسلام میں مسعود و مبارک عمل قرار نہیں دیا جاتا۔

\* شعبہ دینیات (سنی)، علی گڑھ مسلم یونیورسٹی، علی گڑھ



دوسرے الفاظ میں اس کی تعبیر یوں کی جاسکتی ہے کہ اپنی نفسانی خواہشات کی تکمیل کے لیے، ذاتی، گروہی اور قومی مفادات کے حصول کی خاطر یا منصب و اقتدار کی چاہت میں اگر جنگ کی جائے تو یہ جنگ انتہائی مذموم ہے۔ اس جنگ یا قتال کو اسلام طاغوت کی راہ میں جنگ قرار دیتا ہے۔ اس لیے کہ اس نہج سے کی جانے والی جنگ میں جائز و ناجائز، حلال و حرام اور مستحسن و قبیح، یہ سب بے معنی ہو جاتے ہیں۔ جنگ کرنے والا حدود کو پھلانگ جاتا ہے، انسان کی عزت و آبرو کو بالائے طاق رکھ دیا جاتا ہے اور لوٹ کھسوٹ مرکز توجہ بن جاتی ہے۔ انا اور ہٹ دھرمی کے محور پر گردش کرتے ہوئے اور ذاتی مفادات کو ملح نظر بناتے ہوئے جنگ کی آگ بھڑکانے والا شخص یا گروہ، انسانیت کے حدود و قیود کی پرواہ نہیں کرتا، یہاں تک کہ انسانی خون کی ندیاں بہہ جائیں، تو ایسے شخص یا گروہ کے لیے یہ دلدوز واقعہ بھی باعث قلق و اضطراب نہیں ہوتا۔

کفر و شرک کا علمبردار طاغوت کی راہ میں لڑتا ہے اس لیے کہ ان کے احباب و اصداغ شیاطین ہوتے ہیں، اور قرآن مجید کے اعلان کے مطابق یہ شیاطین انسان کے کھلے دشمن ہوتے ہیں۔ معبودان باطل کے علمبردار یا طاغوت کے پرستار حزب الشیطان سے موسوم ہوتے ہیں اور ان کے بارے میں کتاب اللہ واضح انداز میں ناطق ہے کہ ناکامی و نامرادی ان کا مقدر ہے۔ اس کے برعکس اسلام کے علمبردار صرف اور صرف اللہ کی راہ میں برسر جنگ ہوتے ہیں۔ یہ حزب اللہ موسوم ہوتے ہیں اور ان کی کامیابی و کامرانی کا اللہ رب العزت کی طرف سے اعلامیہ جاری ہوتا ہے۔ ایک ایسا شخص مخلص اور اسلام کا سچا پیامی ہو ہی نہیں سکتا جو اپنے آپ کو اللہ کے حوالے نہ کر دے۔ یہی وجہ ہے کہ وہ معبودان باطل کا قلابہ اتار پھینک کر بباغ دہل اعلان کرتا ہے:

إِنِّي وَجَّهْتُ وَجْهِيَ لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ

”بلاشبہ ہم نے اپنا رخ یکسو ہو کر اس ہستی کی طرف کر لیا ہے جس نے آسمانوں اور زمین کو پیدا کیا

اور میں مشرکوں میں سے نہیں ہوں۔“

بندۂ مومن سے تقاضا ہوتا ہے کہ وہ اخلاص و للہیت کو شیوۂ حیات بنالے اور اطاعت و بندگی کو اسی کے لیے خالص کر لے۔ اور عملی طور پر بھی تمام معاملات زندگی میں اللہ واحد کے دین کو ہی اپنا ہادی و پیشوا قرار دے۔ یہی وجہ ہے کہ وہ برملا اس حقیقت کا اعلان بھی کرتا ہے کہ اس کی تمام تر مصروفیات و مشغولیات اللہ واحد کے لیے ہوں گی۔ بندۂ مومن کا یہ مبارک اعلان اللہ کی کتاب یوں محفوظ کرتی ہے:

إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ

”بیشک میری نماز اور میری قربانی اور میرا جینا سب کچھ اللہ رب العالمین کیلئے ہے۔“  
رسالتمآب ﷺ کی یہ حدیث بھی بندہ مومن کی صحیح تصویر کشی کرتی ہے۔ آپ ﷺ کا فرمان ہے:

لَا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جَنَّتْ بِهِ  
”تم میں سے کوئی شخص مومن نہیں ہو سکتا یہاں تک کہ اس کی خواہشات اس (شریعت) کے تابع نہ  
ہو جائے جو میں لے کر آیا ہوں۔“

مندرجہ بالا تعلیمات قرآن و حدیث کی روشنی میں یہ حقیقت تفت ازبام ہو جاتی ہے کہ اسلام کا علمبردار اللہ کے دیئے گئے ضابطہ زندگی کا تابع ہوتا ہے اور ہمہ آن اور ہمہ وقت اللہ رب العزت کی مرضی ہی اس کے فکر و عمل اور سعی و جہد کا محور و مستقر بنتی ہے۔ اس لیے اگر جنگ و قتال کا اقدام بھی اس کی طرف سے ہوتا ہے تو صرف اور صرف دین و شریعت کے حدود میں اور اللہ کی خوشنودی کا پروانہ حاصل کرنے کے لیے۔

اللہ کی راہ میں جو جنگ ہوتی ہے وہ مقدس جنگ ہوتی ہے اور اسے عرف عام میں جہاد سے موسوم کیا جاتا ہے۔ اگرچہ جہاد اپنے وسیع مفہوم میں ان تمام انتھک کوششوں سے عبارت ہے جو اللہ کی مرضی کا پابند ہو کر اللہ کے دین کی سرفرازی کے لیے کی جائیں۔ اگر یہ کہا جائے تو بے جا نہ ہوگا کہ کلمہ طیبہ کا دل کی گہرائیوں سے اظہار و اعلان فکری جہاد کا پہلا مرحلہ ہے اور نماز، زکوٰۃ، روزہ اور حج جیسی عظیم الشان عملی عبادتیں جنہیں ستون دین کا بھی درجہ حاصل ہے، اس عظیم ترین فکری جہاد کے تقاضے ہیں۔ ان کے علاوہ ہر وہ محنت شاقہ جو وقت، مال اور جان کا سرمایہ لگا کر کی جائے، جہاد میں شامل ہے۔

بلاشبہ جان جیسی متاع عزیز کا سرمایہ اگر اللہ کے دین کی سر بلندی میں لگایا جا رہا ہو تو یہ جہاد بالسیف ہے جسے جہاد فی سبیل اللہ کی آخری منزل سے موسوم کیا جاتا ہے۔

اس باب میں اسلام کے تصور جنگ کو جہاد فی سبیل اللہ سے سمجھنے کی کوشش کی گئی ہے۔ جہاد کا لغوی مفہوم، جہاد کی شرعی تعریف، اہمیت، قرآن و حدیث کی روشنی میں اس کی فرضیت اور آداب جہاد، جیسے ذیلی مباحث زیر بحث باب کے حصہ ثانی کے مشتملات و مباحث ہیں جن کی روشنی میں اسلام کا تصور جنگ منظر عام پر آ جاتا ہے۔

جہاد لغوی اعتبار سے:

الجهاد، وهي مصدر، هو المشتق من الجهد بالضم، بالفتح۔

”جہاد مصدر ہے، یہ مشتق ہے جہد سے ضمہ اور فتح کے ساتھ۔“

مفردات القرآن کے مؤلف ان الفاظ کی تحقیق میں لکھتے ہیں:

استفراغ الوسع في مدافعة العدو

”جہاد دشمن سے دفع میں بھرپور کوشش کرنے سے عبارت ہے“

تفسیر نیشاپوری میں مرقوم ہے:

والمجاهدة من الجهد بالفتح الذي هو المشقة أو من الجهد بالضم الطاقة لأنه

يبدل الجهد في قتال العدو۔

”المجاهدہ جہد سے ہے فتح کے ساتھ اور یہ مشقت کے معنی میں ہے یا ضمہ کے ساتھ طاقت

کے معنی میں، اس لیے کہ یہ دشمنوں سے قتال میں بھرپور کوشش اور طاقت صرف کرنے کا

نام ہے۔“

امام کسائی اپنی مشہور و معروف کتاب بدائع الصنائع میں تحریر کرتے ہیں:

وأما الجهاد في اللغة فعبارة عن بذل الجهد بالضم وهو الوسع والطاقة أو عن

المبالغة في العمل من الجهد۔

”بہر حال جہاں تک جہاد کی لغوی تعریف کا مسئلہ ہے۔ تو وہ یہ ہے کہ لغت میں یا تو جہاد“

”بذل الجهد“ (تمام وسعت و طاقت لگا دینا) سے عبارت ہے۔ یا تو (المبالغة في

العمل) کسی کام کو انتہائی بلیغ انداز سے سرانجام دینے سے عبارت ہے۔“

جہاد کی شرعی تعریف:

علامہ بدرالدین عینیؒ جہاد کی تعریف کرتے ہوئے لکھتے ہیں:

الجهاد في الشرع بذل الجهد في قتال الكفار لاعلاء كلمة الله

”عرف شرعی میں جہاد اعلائے کلمۃ اللہ کیلئے کافرانہ طاقتوں کی پوری طاقت و قوت سے

سرکوبی کرنے سے عبارت ہے۔“

صاحب فتح القدیرؒ رقمطراز ہیں:

قتل مسلم كافر أغير ذي عهد بعد دعوته للإسلام وإبائه وعلاء كلمة الله۔



”مسلم کا کافر سے قتال کرنا ہے بغیر کسی عہد و پیمان کے اس کو اسلام کی دعوت دینے کے بعد، اور اس کے انکار کرنے کے بعد اللہ کے کلمہ کو بلند کرنے کیلئے۔“

امام کا سانی حنفی جہاد کی تعریف ان الفاظ میں کرتے ہیں۔

اما الجہاد فی عرف الشریعہ بذل الوسع والطاقة بالقتال فی سبیل اللہ عزوجل بالنفس والمال واللسان۔

”عرف شرعی میں جہاد اللہ کی راہ میں جنگ کرنے کیلئے جانی و مالی اور لسانی قوتوں کو پوری طاقت سے صرف کرنے سے عبارت ہے۔“

فتح الباری میں ابن حجرؒ لکھتے ہیں: وشرعاً بذل الجہد فی قتال الکفار

”شریعت کی اصطلاح میں کفار سے جنگ میں جہد و کاوش صرف کرنے کو جہاد کہا جاتا ہے۔“

جہاد کی مذکورہ بالا تمام تعریفیں اگرچہ درست ہیں اور بڑی حد تک قرآن کے فلسفہ جہاد کے قریب دکھائی دیتی ہیں۔ لیکن جدید عصری تقاضوں کے پیش نظر جہاد کی مختلف جہات، اقسام اور عصر جدید میں اسلام کے سامنے پیش آنے والے حالات کو سامنے رکھتے ہوئے راقم الحروف کے مطابق دین اسلام کی اشاعت و تبلیغ، ترویج و سر بلندی، اعلاء کلمۃ اللہ اور حصول رضائے الہی کیلئے اپنی تمام تر جانی، مالی، جسمانی، لسانی، فکری اور ذہنی صلاحیتوں کو اسلام کیلئے وقف کر دینا جہاد کہلاتا ہے۔

اسلام فرد واحد کو تسلیم کرتے ہوئے اسکی ذاتی زندگی کی بقا و سلامتی کی ضمانت دیتا ہے اور معاشرے میں ایک فرد ہونے کی حیثیت سے اسکے حقوق و مراعات کو یقینی بناتا ہے۔ یہ خدائی ضابطہ حیات کہیں بھی افراط و تفریط کا شکار نہیں ہوتا بلکہ توازن و اعتدال کے تقاضوں کو تمام تر شعبہ جات میں نافذ کرنے کا علمبردار ہے۔ اس نظام حیات کا تصور ریاست بھی مثالی و منفرد ہے۔ یہ اپنے پرستاروں کو قومیت کے حدود میں مقید نہیں کرتا ہے بلکہ پوری کائنات انسانی کیلئے امن و آشتی کا بڑا نقیب بن کر سامنے آتا ہے۔ یہ عدل و انصاف کا قیام چاہتا ہے تاکہ بلا فرق مذہب و ملت تمام انسانوں کی جان و مال کی حفاظت ہو سکے۔

گویا جہاد معاشرے سے ظلم و استحصا، جور و ستم اور نا انصافی و فتنہ و فساد کو ختم کر کے عدل و انصاف، اخوت و بھائی چارگی، مساوات و برابری، حریت و آزادی اور مظلوم و مجبور انسانیت کو مژدہ امن سنانے والی جہد مسلسل کا نام ہے۔ ارشاد باری تعالیٰ:

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ  
الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا۔

”آخر کیا وجہ ہے کہ تم اللہ کی راہ میں ان بے بس مردوں، عورتوں اور بچوں کی خاطر نہ لڑو جو کمزور پا کر دبا لیے گئے ہیں اور فریاد کر رہے ہیں کہ خدایا ہم کو اس بستی سے نکال جس کے باشندے ظالم ہیں۔“

اس آیت مبارکہ میں مسلمانوں کو جھنجھوڑا جا رہا ہے کہ تمہیں کیا ہو گیا ہے کہ کمزوروں، بے بسوں اور لاچاروں اور ملک و معاشرہ کے مجبور و مظلوم انسانوں کی حمایت و تائید میں ظالموں کے خلاف جہاد نہیں کرتے۔ تمہارے بھائی ظلم و ستم کی چکی میں پس رہے ہیں، اس قریہ جبر و قہر سے نکلنے کے لئے مظلوموں کو ظالموں کے پنجہ استبداد سے خلاصی دلاؤ۔ مذکورہ بالا صورت میں اسلام کے پیروکار پر جہاد فرض ہو جاتا ہے۔ ایک مومن و مسلم اپنے اوپر آرام کو حرام کر لیتا ہے جب تک کہ فتنہ پردازوں کی فتنہ پردازی اور فساد یوں کا فساد ہمیشہ کے لئے ختم نہ ہو جائے اور یہ زمین امن و شانتی کا گہوارہ بن کر عالم انسانیت کی بقاء و سلامتی کی ضامن نہ بن جائے۔ ابن کثیر اس آیت کریمہ کی تفسیر کرتے ہوئے فرماتے ہیں:

يَحْرَضُ تَعَالَى عِبَادَهُ الْمُؤْمِنِينَ عَلَى الْجِهَادِ فِي سَبِيلِهِ وَعَلَى السَّعْيِ فِي اسْتِنْقَاذِ الْمُسْتَضْعَفِينَ  
بِمَكَّةَ عَنِ الرِّجَالِ وَالنِّسَاءِ وَالصِّبْيَانِ الْمُتَبَرِّمِينَ مِنَ الْمَقَامِ يَهْلُ

”اللہ اپنے مومن بندوں کو جہاد کرنے پر ابھارتا ہے اور مکہ کے کمزوروں کو نجات دینے کی سعی کرنے پر ابھارتا ہے خواہ وہ بچے ہوں، خواہ وہ عورتیں ہوں، خواہ وہ مرد ہوں، جنہوں نے مکہ میں اقامت اختیار کر رکھی ہے“

اسلام میں قتال و جہاد کا پہلا مقصد یہ ہے کہ مخلوق خدا کو استعماری قوتوں کے ظلم و ستم کے چنگل سے خلاصی دلائی جائے۔ اس کا دوسرا مقصد ہے اعلا کلمۃ اللہ یعنی اللہ کے دین کو تمام ادیان باطلہ پر غالب کرنے کیلئے فتنہ و فساد کا قلع قمع کیا جائے۔ جہاد کا تیسرا مقصد ہے کہ ظلم و استحصال کی ہر شکل کو دنیا سے مٹا دیا جائے تاکہ کائنات انسانی میں عدل و انصاف کا قیام ہو اور انسانیت کو اس کے فطری حقوق مل سکیں۔ مقصد جہاد پر روشنی ڈالتے ہوئے ابوالاعلیٰ مودودی فرماتے ہیں:

”ایسی جنگ کو جو ظالموں اور معذوروں کے مقابلے میں اپنی مداخلت اور کمزوروں، بے بسوں اور مظلوموں کی اطاعت کے لئے کی جائے، اللہ نے اسے خاص راہ خدا کی جنگ قرار دیا ہے۔ جس سے یہ ظاہر کرنا مقصود ہے کہ یہ جنگ بندوں کے لئے نہیں بلکہ خدا کے لئے ہے اور بندوں کے اغراض کے لئے نہیں بلکہ خاص خدا کی خوشنودی کے لئے ہے۔ اس جنگ کو اس وقت تک جاری رکھنے کا حکم دیا گیا جب تک خدا کے بندوں پر نفسانی اغراض کے لئے دست درازی اور جبر و ظلم کرنے کا سلسلہ بند نہ ہو جائے اور فساد کا نام و نشان اس طرح مٹ جائے کہ اس کے مقابلہ پر جنگ کی ضرورت باقی نہ رہے“

محترمہ نغمہ پروین \*

## عورتوں کے حقوق سیرت نبویؐ کی روشنی میں

تاریخ گواہ ہے کہ ایک عرصہ دراز سے عورت مظلوم چلی آرہی تھی۔ یونان میں، مصر میں، عراق میں، ہند میں، چین میں، غرض ہر قوم میں ہر خطہ میں کوئی ایسی جگہ نہیں تھی جہاں عورتوں پر ظلم کے پہاڑ نہ ٹوٹے ہوں۔ لوگ اسے اپنے عیش و عشرت کی غرض سے خرید و فروخت کرتے ان کے ساتھ حیوانوں سے بھی بُرا سلوک کیا جاتا تھا۔ حتیٰ کہ اہل عرب عورت کے وجود کو موجب عار سمجھتے تھے اور لڑکیوں کو زندہ درگور کر دیتے تھے۔ ہندوستان میں شوہر کی چتا پر اس کی بیوہ کو جلایا جاتا تھا۔ واہیانہ مذاہب عورت کو گناہ کا سرچشمہ اور معصیت کا دروازہ اور باپ کا ایک مجسم سمجھتے تھے۔ اس سے تعلق رکھنا روحانی ترقی کی راہ میں رکاوٹ سمجھتے تھے۔ دنیا کے زیادہ تر تہذیبوں میں اس کی سماجی حیثیت نہیں تھی۔ اسے حقیر و ذلیل نگاہوں سے دیکھا جاتا تھا۔ اس کے معاشی و سیاسی حقوق نہیں تھے وہ آزادانہ طریقے سے کوئی لین دین نہیں کر سکتی تھی۔ وہ باپ کی پھر شوہر کی اور اس کے بعد اولاد ذرینہ کی تابع اور محکوم تھی۔ اس کی کوئی اپنی مرضی نہیں تھی اور نہ ہی اسے کسی پر کوئی اقتدار حاصل تھا یہاں تک کہ اسے فریاد کرنے کا بھی حق حاصل نہیں تھا۔

یہ بات مسلم ہے اور اس میں کوئی شک بھی نہیں کہ بعض مرتبہ عورت کے ہاتھ میں زمام اقتدار بھی رہا ہے اور اس کے اشارے پر حکومت و سلطنت گردش کرتی رہی ہے یوں تو خاندان اور طبقے پر اس کا غلبہ تھا لیکن بعض مسائل پر مرد پر بھی ایک عورت کو بالادستی حاصل رہی اب بھی ایسے قبائل موجود ہیں جہاں عورتوں کا بول بالا ہے لیکن ایک عورت کی حیثیت سے ان کے حالات میں زیادہ فرق نہیں آیا ان کے حقوق پر دست درازی جاری ہی رہی اور وہ مظلوم کی مظلوم ہی رہی۔!

لیکن اسلام ایک ایسا مذہب ہے جس نے عورت پر احسان عظیم کیا اور اس کو ذلت و پستی کے

\* ریسرچ اسکالرشپ شعبہ دینیات (سنی) علی گڑھ مسلم یونیورسٹی، علی گڑھ



گڑھوں سے نکالا جب کہ وہ اس کی انتہا کو پہنچ چکی تھی اس کے وجود کو گوارا کرنے سے بھی انکار کیا جا رہا تھا تو نبی کریم ﷺ رحمۃ للعالمین بن کر تشریف لائے۔ اور آپ نے پوری انسانیت کو اس آگ کی لپیٹ سے بچایا اور عورت کو بھی اس گڑھے سے نکالا۔ اور اس زندہ دفن کرنے والی عورت کو بے پناہ حقوق عطا فرمائے اور قومی و ملی زندگی میں عورتوں کی کیا اہمیت ہے اس کو سامنے رکھ کر اس کی فطرت کے مطابق اس کو ذمہ داریاں سونپیں۔ اور بتایا کہ عورت ایک اہم کردار لے کر پیدا ہوتی ہے۔ مرد کا بگاڑ صرف ایک مرد کا بگاڑ ہے لیکن عورت کا بگاڑ پوری نسل کی تباہی ہے۔ اگر سارے مرد غلط راہوں پر چل پڑے مگر عورت صحیح راستے پر جمی رہی تو کچھ ہی عرصوں میں از سر نو ایک صاحب کردار نسل تیار کر سکتی ہے۔

مغربی تہذیب بھی عورت کو کچھ حقوق دیتی ہے مگر عورت کی حیثیت سے نہیں بلکہ یہ اس وقت اس کو عزت دیتی ہے جب وہ ایک مصنوعی مرد بن کر ذمہ داریوں کا بوجھ اٹھانے پر تیار ہو جائے۔ مگر نبی کریم ﷺ کالایا ہوا دین عورت کی حیثیت سے ہی اسے ساری عزتیں اور حقوق دیتا ہے اور وہی ذمہ داریاں اس پر عائد کی جو خود فطرت نے اس کے سپرد کی ہے۔<sup>۲</sup>

عام طور پر کمزور کو اپنے حقوق حاصل کرنے کے لیے کافی محنت و کوشش کرنی پڑتی ہے۔ تب کہیں جا کر ان کو ان کے جائز حقوق ملتے ہیں۔ ورنہ تصور بھی نہیں کیا جاتا۔ موجودہ دور نے اپنی بحث و تحقیق اور احتجاج کے بعد عورت کے کچھ بنیادی حقوق تسلیم کیے اور یہ اس دور کا احسان مانا جاتا ہے حالاں کہ یہ احسان اسلام کا ہے سب سے پہلے اسی نے عورت کو وہ حقوق دیئے جس سے وہ مدت دراز سے محروم چلی آرہی تھی۔ یہ حقوق اسلام نے اس لیے نہیں دیئے کہ عورت اس کا مطالبہ کر رہی تھی بلکہ اس لیے کہ یہ عورت کے فطری حقوق تھے اور اسے ملنا ہی چاہیے تھا۔ اسلام نے عورت کا جو مقام و مرتبہ معاشرے میں متعین کیا وہ جدید و قدیم کی بے ہودہ روایتوں سے پاک ہے نہ تو عورت کو گناہ کی پتلی بنا کر مظلوم بنانے کی اجازت ہے اور نہ ہی اسے یورپ کی سی آزادی حاصل ہے۔<sup>۳</sup>

یہاں پر ان حقوق کا ذکر کیا جاتا ہے جو اسلام نے عورت کو دیئے بلکہ ترغیب و ترتیب کے ذریعہ اسے ادا کرنے کا حکم بھی صادر کیا۔

عورتوں کو زندہ رکھنے کا حق:

عورت کا جو حال عرب میں تھا وہی پوری دنیا میں بھی تھا عرب کے بعض قبائل لڑکیوں کو دفن کر دیتے تھے۔ قرآن مجید نے اس پر سخت تہدید کی اور اسے زندہ رہنے کا حق دیا اور کہا کہ جو شخص اس کے حق

سے روگردانی کرے گا قیامت کے دن خدا کو اس کا جواب دینا ہوگا۔ فرمایا:

وَإِذَا الْمَوْءُذَةُ سُئِلَتْ - بِأَيِّ ذَنْبٍ قُتِلَتْ (التکویر: ۸-۹)

”اس وقت کو یاد کرو جب کہ اس لڑکی سے پوچھا جائیگا جسے زندہ دفن کیا گیا تھا کہ کس جرم میں اسے مارا گیا۔“  
ایک طرف ان معصوم کے ساتھ کی گئی ظلم و زیادتی پر جہنم کی وعید سنائی گئی تو دوسری طرف ان لوگوں کو جنت کی بشارت دی گئی۔ جن کا دامن اس ظلم سے پاک ہو اور لڑکیوں کے ساتھ وہی برتاؤ کریں جو لڑکوں کے ساتھ کرتے ہیں اور دونوں میں کوئی فرق نہ کریں۔ چنانچہ حضرت عبداللہ ابن عباسؓ فرماتے ہیں کہ نبی کریم ﷺ نے فرمایا کہ:

من كانت له انثى فلم يندھا ولم ينھا ولم يوثر ولده علیها یعنی الذکور  
لدخله الله الجنة ۴

”جس شخص کی لڑکی ہو وہ نہ تو اسے زندہ درگور کرے اور نہ اس کے ساتھ حقارت آمیز سلوک کرے اور نہ اس پر اپنے لڑکے کو ترجیح دے تو اللہ تعالیٰ اسے جنت میں داخل کرے گا۔“

عورت بحیثیت انسان:

اسلام نے عورت پر سب سے پہلا احسان یہ کیا کہ عورت کی شخصیت کے بارے میں مرد و عورت دونوں کی سوچ اور ذہنیت کو بدلا۔ انسان کے دل و دماغ میں عورت کا جو مقام و مرتبہ اور وقار ہے اس کو متعین کیا۔ اس کی سماجی، تمدنی، اور معاشی حقوق کا فرض ادا کیا۔ قرآن میں ارشاد ربانی ہے کہ:

خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا (النساء: ۱)

”اللہ نے تمہیں ایک انسان (حضرت آدم) سے پیدا کیا اور اسی سے اس کی بیوی کو بنایا۔“

اس بنا پر انسان ہونے میں مرد و عورت سب برابر ہیں۔ یہاں پر مرد کے لیے اس کی مردانگی قابل فخر نہیں ہے اور نہ عورت کے لیے اس کی نسوانیت باعث عار۔ یہاں مرد اور عورت دونوں انسان پر منحصر ہیں اور انسان کی حیثیت سے اپنی خلقت اور صفات کے لحاظ سے فطرت کا عظیم شاہکار ہے۔ جو اپنی خوبیوں اور خصوصیات کے اعتبار سے ساری کائنات کی محترم بزرگ ترین ہستی ہے۔ قرآن میں ارشاد ہے کہ:

وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبُرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا (سورہ بنی اسرائیل: ۷۰)

”ہم نے بنی آدم کو بزرگی و فضیلت بخشی اور انہیں خشکی اور تری کیلئے سواری دی۔ انہیں پاک

چیزوں کا رزق بخشا اور اپنی مخلوقات میں سے بہت سے چیزوں پر انھیں فضیلت دی۔“

اور سورہ التین میں فرمایا:

لَقَدْ خَلَقْنَا الْإِنْسَانَ فِي أَحْسَنِ تَكْوِيمٍ (التین: ۴)

”ہم نے انسان کو بہترین شکل و صورت میں پیدا کیا۔“

چنانچہ آدم کا جملہ مخلوقات پر فضیلت بخشی گئی اور انسان ہونے کی حیثیت سے جو

سرفرازی عطا کی گئی اس میں عورت برابر کی حصے دار اور شامل ہے۔<sup>۵</sup>

عورتوں کی تعلیم کا حق:

انسان کی ترقی کا دار و مدار علم پر ہے کوئی بھی شخص یا قوم بغیر علم کے زندگی کی تگ و دو میں پیچھے رہ جاتا ہے۔ اور اپنی کند چہنی کی وجہ سے زندگی کے مراحل میں زیادہ آگے نہیں سوچ سکتا اور نہ ہی مادی ترقی اور نہ ہی مادی ترقی کا کوئی امکان نظر آتا ہے۔ لیکن اس کے باوجود تاریخ کا ایک طویل عرصہ ایسا گزرا ہے جس میں عورت کے لیے علم کی ضرورت و اہمیت کو نظر انداز کیا گیا اور اس کی ضرورت صرف مردوں کے لیے سمجھی گئی اور ان میں بھی جو خاص طبقہ سے تعلق رکھتے ہیں صرف وہی علم حاصل کرتے تھے اور عورت علم سے بہت دور جہالت کی زندگی بسر کرتی تھی۔

لیکن اسلام نے علم کو فرض قرار دیا اور مرد و عورت دونوں کے لیے اس کے دروازے کھولے اور جو بھی اس راہ میں رکاوٹ و پابندیاں تھیں سب کو ختم کر دیا۔ اسلام نے لڑکیوں کی تعلیم و تربیت کی طرف خاص توجہ دلائی اور اس کی ترغیب اور کارِ ثواب بنایا جیسا کہ رسول ﷺ نے فرمایا: طلب علم فریضۃ اور دوسری جگہ ابوسعید خدی کی روایت ہے کہ رسول اللہ ﷺ نے فرمایا:

من عال ثلاث بنات فادبهن وزوجهن واحسن اليهن فله الجنة<sup>۶</sup>

”جس نے تین لڑکیوں کی پرورش کی ان کو تعلیم تربیت دی ان کی شادی کی اور ان کے ساتھ

(بعد میں بھی) حسن سلوک کیا تو اس کے لیے جنت ہے۔“

اسلام مرد و عورت دونوں کو مخاطب کرتا ہے اور اس نے ہر ایک عبادت اخلاق و شریعت کا پابند بنایا ہے جو کہ علم کے بغیر ممکن نہیں۔ علم کے بغیر عورت نہ تو اپنے حقوق کی حفاظت کر سکتی ہے اور نہ ہی اپنی ذمہ داریوں کو ادا کر سکتی ہے جو کہ اسلام نے اس پر عائد کی ہے اسلئے مرد کیساتھ ساتھ عورتوں کی تعلیم بھی نہایت



ضروری ہے۔

جیسا کہ گزشتہ دور میں جس طرح علم مردوں میں پھیلا اسی طرح عورتوں میں بھی عام ہوا۔ صحابہ کے درمیان قرآن وحدیث میں علم رکھنے والی خواتین کافی مقدار میں ملتی ہیں قرآن وحدیث کی روشنی میں مسائل استنباط اور فتویٰ دینا بڑا ہی مشکل اور نازک کام ہے لیکن پھر بھی اس میدان میں عورتیں پیچھے نہیں تھیں بلکہ صحابہ کرام کے مد مقابل تھیں، جن میں کچھ کا ذکر کیا جاتا ہے۔ مثلاً:

حضرت عائشہؓ، حضرت ام سلمہؓ، حضرت ام عطیہؓ، حضرت صفیہؓ، حضرت ام حبیبہؓ، اسماء بنت ابوبکرؓ، ام شریکؓ، فاطمہ بنت قیسؓ، خولد بنت تویتؓ، وغیرہ نمایاں تھیں۔ ۷

معاشرتی میدان:

جس طرح دیگر معاشروں نے عورت کو کانٹے کی طرح زندگی کی رہ گزر سے مٹانے کی کوشش کی تو اس کے برعکس اسلامی معاشرہ بعض حالتوں میں اسے مردوں سے زیادہ فوقیت اور عزت واحترام عطا کیا ہے۔ وہ ہستی جو عالم دنیا کے لیے رحمت بن کر تشریف لائی (محمدؐ) اس نے اس مظلوم طبقہ کو یہ مژدہ جانفزا سنایا:

حبیب الی من الدنیا النساء والطیب وجعلت قرۃ عینی فی الصلوۃ ۸

”مجھے دنیا کی چیزوں میں سے عورت اور خوشبو پسند ہے اور میری آنکھ کی ٹھنڈک نماز میں رکھ دی گئی ہے۔“

اس سے ثابت ہوتا ہے کہ عورت سے بیزاری اور نفرت کوئی زہد وتقویٰ کی دلیل نہیں ہے انسان خدا کا محبوب اس وقت ہو سکتا ہے جب وہ اللہ کی تمام نعمتوں کی قدر کرے جو اس نے اپنے بندوں کو نوازا ہے اس کی نظامت اور جمال کا متمنی ہو اور عورتوں سے صحیح ومناسب طریقے سے پیش آنے والا ہو۔ یہی وجہ ہے کہ مرد اور عورت دونوں کے لیے نکاح لازم قرار دیا گیا ہے اس سلسلے میں آپؐ کا ارشاد ہے:

النکاح من سنتی فمن رغب عن سنتی فلیس منی ۹

نکاح میری سنت ہے جس نے میری سنت سے روگردانی کی اس کا میرے ساتھ کوئی تعلق نہیں۔ ۱۰

چنانچہ ایک عورت بیوی کی حیثیت سے اپنے شوہر کے گھر کی ملکہ ہے اور اس کے بچوں کی معلم و مربی ہے۔ قرآن کریم میں ارشاد ہے کہ:

هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ (البقرة: ۱۸۷)

”عورتیں تمہارا لباس ہیں اور تم ان کا۔“

یعنی کہ تم دونوں کی شخصیت ایک دوسرے سے ہی مکمل ہوتی ہے۔ تم ان کے لیے باعث حسن و آرائش ہو تو وہ تمہارے لیے زینت و زیبائش غرض دونوں کی زندگی میں بہت سے کچھ ایسے تشنہ پہلو ہوتے ہیں جو کہ ایک دوسرے کے بغیر پایہ تکمیل تک نہیں پہنچتے۔ ۱۱

معاشی حقوق:

کسی بھی معاشرہ میں اس کی عزت اس کی معاشی حیثیت کے لحاظ سے ہوتی ہے۔ جو جاہ و ثروت کا مالک ہے لوگ اس کو عزت کی نگاہ سے دیکھتے ہیں اور جس کے پاس نہیں ہے وہ اس کے قریب سے گزرنا بھی گوارا نہیں کرتے کرتے عزت کرنا تو دور کی بات ہے۔ اسے دنیا کے تمام سماجوں اور نظاموں نے عورت کو معاشی حیثیت سے بہت ہی کمزور رکھا سوائے اسلام کے، پھر اس کی یہی معاشی کمزوری اس کی مظلومیت اور بیچارگی کا سبب بن گئی۔ مغربی تہذیب نے عورت کی اسی مظلومیت کا مداوا کرنا چاہا۔ اور عورت کو گھر سے باہر نکال کر انھیں فیکٹریوں اور دوسری جگہوں پر کام پر لگا دیا۔ اس طرح سے عورت کا گھر سے باہر نکل کر کمانا بہت سی دیگر خرابیوں کا وجہ سبب بن گیا ان حالات میں اسلام ہی ایک ایسا مذہب ہے جس نے راہ اعتدال اختیار کیا۔

(۱) عورت کا نان نفقہ ہر حالت میں مرد کے ذمہ ہے۔ اگر بیٹی ہے تو باپ کے ذمہ۔ بہن ہے تو بھائی کے ذمہ، بیوی ہے تو شوہر پر اس کا نام نفقہ واجب کر دیا گیا۔ اور اگر ماں ہے تو اس کے اخراجات اس کے بیٹے کے ذمہ ہے۔ ارشاد باری تعالیٰ ہے کہ:

على الموسع قدده وعلى المقتدر قدده (البقرة: ۲۳۶)

”خوشحال آدمی اپنی استطاعت کے مطابق اور غریب آدمی اپنی توفیق کے مطابق معروف طریقے سے نفقہ دے۔“

(۲) مہر: عورت کا حق مہر ادا کرنا مرد کیلئے لازمی قرار دیا گیا ہے۔ اللہ تعالیٰ قرآن کریم میں فرماتا ہے کہ:

وَأَتُوا النِّسَاءَ صَدُقَاتِهِنَّ نِحْلَةً فَإِنْ طِبْنَ لَكُمْ عَنْ شَيْءٍ مِّنْهُ نَفْسًا فَكُلُوهُ هَنِيئًا مَّرِيئًا (النساء: ۴)

”عورتوں کا ان کا حق مہر خوشی سے ادا کرو اگر وہ اپنی خوشی سے اس میں سے کچھ حصہ تمہیں معاف کر دیں تو اس کو خوشی اور مزے سے کھاؤ۔“

(۳) وراثت: بعض مذہبوں کے پیش نظر وراثت میں عورت کا کوئی حق نہیں ہوتا، لیکن ان مذہبوں اور معاشروں کے برعکس اسلام نے وراثت میں عورتوں کا باقاعدہ حصہ دلوا دیا۔ اس کے لیے قرآن میں للذکر مثل حظ الانثیین ارشاد ہوا ہے یعنی مرد کو عورتوں کے برابر حصہ ملے گا۔ (النساء: ۱۱) یعنی عورت کا حصہ مرد سے آدھا ہے، اسی طرح وہ باپ سے، شوہر سے، اولاد سے، اور دوسرے قریبی رشتہ داروں سے باقاعدہ وراثت کی حق دار ہے۔

(۴) مال و جائیداد کا حق: اس طرح عورت کو مہر سے اور وراثت سے جو کچھ مال ملے وہ پوری طرح سے اس کی مالک ہے۔ کیوں کہ اس پر کسی بھی طرح کی معاشی ذمہ داری نہیں ہے بلکہ وہ سب سے حاصل کرتی ہے اس لیے یہ سب اس کے پاس محفوظ ہے۔ اگر مرد چاہے تو اس کا وراثت میں دو گنا حصہ ہے، مگر اسے ہر حال میں عورت پر خرچ کرنا ہوتا ہے لہذا اس طرح سے عورت کی مالی حالت (اسلامی معاشرہ میں) اتنی مستحکم ہو جاتی ہے کہ کبھی کبھی مرد سے زیادہ بہتر حالت میں ہوتی ہے۔

(۵) پھر وہ اپنے مال کو جہاں چاہے خرچ کرے اس پر کسی کا اختیار نہیں چاہے تو اپنے شوہر کو دے یا اپنی اولاد کو یا پھر کسی کو ہبہ کرے یا خدا کی راہ میں دے یہ اس کی اپنی مرضی ہے اور اگر وہ از خود کماتی ہے تو اس کی مالک بھی وہی ہے لیکن اس کا نفقہ اس کے شوہر پر واجب ہے چاہے وہ کمائے یا نہ کمائے۔ اس طرح سے اسلام کے عطا کردہ معاشی حقوق عورت کو اتنا مضبوط بنادیتا ہے کہ عورت جتنا بھی شکر ادا کرے کم ہے جب کہ عورت ان معاشی حقوق سے کلیتہً محروم ہے۔

تمدنی حقوق

شوہر کا انتخاب: شوہر کے انتخاب کے سلسلے میں اسلام نے عورت پر بڑی حد تک آزادی دی ہے۔ نکاح کے سلسلے میں لڑکیوں کی مرضی اور ان کی اجازت ہر حالت میں ضروری قرار دی گئی ہے۔ ارشاد نبوی ہے:

لَا يَنْكِحُ الْاِيْمُ حَتّٰى تَسْتَاْمَرَ وَلَا تَنْكِحُ الْبِكْرُ حَتّٰى تَسْتَاْذِنَ ۱۲

شوہر دیدہ عورت کا نکاح اس وقت تک نہ کیا جائے جب تک کہ اس کا مشورہ نہ حاصل کیا جائے اور کنواری عورت کا نکاح بھی اس کی اجازت حاصل کیے بغیر نہ کیا جائے۔ ۱۳



اگر بچپن میں کسی کا نکاح ہو گیا ہو، بالغ ہونے پر لڑکی کی مرضی اس میں شامل نہ ہو تو اسے اختیار ہے کہ اس نکاح کو وہ رد کر سکتی ہے ایسے میں اس پر کوئی جبر نہیں کر سکتا۔  
ہاں اگر عورت ایسے شخص سے شادی کرنا چاہے جو فاسق ہو یا اس کے خاندان کے مقابل نہ ہو تو ایسی صورت میں اولیاء ضرور دخل اندازی کریں گے۔  
**خلع کا حق:**

اسلام نے عورت کو خلع کا حق دیا ہے کہ اگر ناپسندیدہ ظالم اور ناکارہ شوہر ہے تو بیوی نکاح کو فسخ کر سکتی ہے اور یہ حقوق عدالت کے ذریعے دلائے جاتے ہیں۔  
**حسن معاشرت کا حق:**

قرآن میں حکم دیا گیا: وعاشروهن بالمعروف عورتوں سے حسن سلوک سے پیش آؤ (النساء: ۱۹)  
چنانچہ شوہر کو بیوی سے حسن سلوک اور فیاضی سے برتاؤ کرنے کی ہدایت کی گئی ہے نبی ﷺ نے ارشاد فرمایا کہ خیرکم خیرکم لاهلہ۔ تم میں سے بہترین لوگ وہ ہیں جو اپنی بیویوں کے حق میں اچھے ہیں اور اپنے اہل و عیال سے لطف و مہربانی کا سلوک کرنے والے ہیں۔<sup>۱۴</sup>  
**بیویوں کے حقوق:**

اسلام کے آنے کے بعد لوگوں نے عورتوں کو بے قدری کی نگاہوں سے دیکھا اس بے قدری کی ایک شکل یہ تھی کہ لوگ عبادت میں اتنے محو رہتے تھے کہ بیوی کی کوئی خبر نہیں۔ حضرت عمرو بن العاس اور حضرت ابودرداء کا واقعہ کا بڑی تفصیل سے حدیث میں مذکور ہے کہ کثرت عبادت کی وجہ سے ان کی بیوی کو ان سے شکایت ہوئی نبی ﷺ نے ان کو بلا کر سمجھایا اور فرمایا کہ تم پر تمہاری بیویوں کا بھی حق ہے لہذا تم عبادت کے ساتھ ساتھ اپنی بیویوں کا بھی خیال رکھو۔

بیویوں کے حقوق کے بارے میں آپ حجۃ الوداع کے موقع پر فرمایا:  
”لوگو عورتوں کے بارے میں میری وصیت قبول کرو وہ تمہاری زیر نگین ہیں تم نے ان کو اللہ کے عہد پر اپنی رفاقت میں لیا ہے اور ان کے جسموں کو اللہ ہی کے قانون کے تحت اپنے تصرف میں لیا ہے تمہارا ان پر یہ حق ہے کہ گھر میں کسی ایسے شخص کو نہ آنے دیں جس کا آنا تمہیں ناگوار ہے اگر ایسا کریں تو تم ان کو ہلکی مار مار سکتے ہو اور تم پر ان کو کھانا کھلانا اور پلانا فرض ہے۔“<sup>۱۵</sup>

آپ نے ایک جگہ اور فرمایا: خیر کم خیر کم لاهلہ وانا خیر کم لاهلہ ۱۶

”تم میں سے بہترین وہ ہے جو اپنی بیویوں کے لیے بہترین ثابت ہو اور خود میں اپنے اہل و عیال کے لیے تم سب سے بہتر ہوں۔“

ان اکمل المؤمنین ایمانا احسنهم خلقا والطفهم لاهلہ ۱۷

”کامل ترین مومن وہ ہے جو اخلاق میں اچھا ہو اور اپنے اہل و عیال کے لیے نرم خو ہو۔“

نبی ﷺ کے فرمان سے یہ ثابت ہوتا ہے کہ مردوں کو بیویوں کے حق میں سراپا محبت و شفقت ہونا چاہیے اور ہر جائز امور میں ان کی حوصلہ افزائی اور دلجوئی کرنا چاہیے۔ کچھ لمحوں کے لیے دوسروں کے سامنے اچھا بن جانا کوئی مشکل کام نہیں حقیقتاً نیک اور اچھا وہ ہے جو اپنی بیوی سے رفاقت کے دوران صبر و تحمل سے کام لینے والا ہو اور محبت و شفقت رکھنے والا ہو۔ ۱۸

عورتوں کا معاشرتی مقام اسلام کے نظریہ میں:

اسلام میں معاشرتی حیثیت سے عورتوں کو اتنا بلند مقام حاصل ہے کہ اس کا اندازہ اس بات سے لگایا جاسکتا ہے کہ معاشرت کے باب میں اللہ تعالیٰ نے خاص طور پر مرد کو مخاطب کر کے یہ حکم دیتا ہے کہ ان کے ساتھ معاشرت کے باب میں ”معروف“ کا خیال کیا جائے۔ تاکہ وہ معاشرت کے ہر پہلو اور ہر چیز میں حسن معاشرت برتیں۔ ارشادِ ربانی ہے کہ:

وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا (النساء: ۱۹)

”اور ان عورتوں کے ساتھ حسن معاشرت کے ساتھ زندگی گزارو اگر وہ تم کو ناپسند ہوں تو ممکن ہے کہ تم کوئی چیز ناپسند کرو اور اللہ اس میں خیر کثیر رکھ دے۔“

معاشرت کے معنی ہیں، مل جل کر زندگی گزارنا اس لحاظ سے اللہ تعالیٰ نے قرآن کریم میں ایک تو مردوں کو عورتوں سے مل جل کر زندگی گزارنے کا حکم دیا ہے۔ دوسرے یہ کہ ”معروف“ کے ساتھ اسے مقید کر دیا ہے لہذا امام ابو بکر جصاص رازی (المتوفی ۷۰ھ) نے معروف کی تفسیر کرتے ہوئے لکھتے ہیں کہ اس میں عورتوں کا نفقہ، مہر، عدل کا شمار کر سکتے ہیں۔

اور معروف زندگی گزارنے سے مطلب یہ ہے کہ گفتگو میں نہایت شائستگی اور شیفٹگی سے کام لیا

جائے باتوں میں حلاوت و محبت ہو حاکمانہ انداز نہ ہو اور ایک بات کو توجہ کے ساتھ سنیں اور بے رخی بے اعتنائی نہ برتیں اور نہ ہی کوئی بد مزاجی کی جھلک ظاہر ہو۔<sup>۱۸</sup>

قرآن میں صرف معاشرت کے لیے ہی نہیں کہا گیا کہ عورتوں کے ساتھ معروف طریقے سے پیش آنا مردوں پر خدا نے فرض کیا ہے بلکہ اسی کے ساتھ ہر طرح کے مسائل کے بارے میں کہا گیا ہے۔ جیسے مطلقہ عورت کے باری میں صاف طور پر یہ اعلان کیا گیا ہے کہ:

وَلَا تُمْسِكُوهُنَّ ضَرَارًا لَّتَعْتَدُوا (البقرہ: ۲۳۱)

”ایذا دہی کے خیال سے ان کو نہ روک رکھو تا کہ تم زیادتی کرو۔“

عورتوں کی آزادی رائے کا حق:

اسلام میں عورتوں کی آزادی کا حق اتنا ہی ہے جتنا کہ مرد کو حاصل ہے خواہ وہ دینی معاملہ ہو یا دنیاوی۔ اس کو پورا حق ہے کہ وہ دینی حدود میں رہ کر ایک مرد کی طرح اپنی رائے آزادانہ استعمال کرے۔ جس طرح اسلام نے مرد کو یہ حق دیا کہ وہ کسی بھی مسئلے میں نبی سے استفسار و اعتراض کر سکتے ہیں اور خلیفہ وقت کو بھی کسی بھی بات یا مسئلے میں اپنی رائے کا اظہار کر سکتے ہیں اور ٹوک بھی سکتے ہیں۔ لہذا یہی حق عورتوں کو بھی حاصل ہے۔ ایک حدیث ہے کہ: ایک موقع پر حضرت عمرؓ نے فرمایا کہ: ”تم لوگوں کو متنبہ کیا جاتا ہے کہ عورتوں کی مہر زیادہ نہ باندھو، اگر مہر زیادہ باندھنا دنیا کے اعتبار سے بڑائی ہوتی اور عند اللہ تقویٰ کی بات ہو تو نبی ﷺ اس کے زیادہ مستحق ہوتے۔ (ترمذی)

حضرت عمرؓ اس تقریر پر ایک عورت نے بھری مجلس میں ٹوکا اور کہا کہ عمر یہ کیسے کہتے ہو حالاں کہ اللہ تعالیٰ کا ارشاد ہے: وَآتَيْتُمُ إِحْدَاهُنَّ قِنْطَارًا فَلَا تَأْخُذُوا مِنْهُ شَيْئًا (النساء: ۲۰)

”اور دیا ہے ان میں سے کسی ایک کو ڈھیر سامان تو اس میں سے کچھ نہ لو۔“

یعنی جب خدا نے جائز رکھا ہے کہ شوہر مہر میں ایک قنطار بھی دے سکتا ہے تو تم اس کو منع کرنے والے کون ہوتے ہو۔ حضرت عمرؓ نے یہ سن کر فرمایا کلکم اعلم من عمر تم سب تم سے زیادہ علم والے ہو۔ اس عورت کی آزادی رائے کو مجروح قرار نہیں دیا کہ حضرت عمرؓ کو کیوں ٹوکا گیا اور ان پر کیوں اعتراض کیا گیا۔ کیوں کہ حضرت عمرؓ کی گفتگو اولیت اور افضلیت میں تھی۔ نفس جواز میں نہ تھی۔

اس سے ثابت ہوتا ہے کہ عورتوں کو پورا حق ہے کہ اپنی آزادی رائے رکھنے کا۔ حتیٰ کہ اسلام نے



لوٹڈیوں کو بھی اپنی آزادانہ رائے رکھنے کا حق دیا۔ اور یہ اتنی عام ہو چکی تھی کہ عرب کی لوٹڈی اس پر بے جھجک بنا ترد کے عمل کرتی تھیں حتیٰ کہ رسالت مآب ﷺ کی اس رائے سے جو بحیثیت نبوت و رسالت کے نہیں ہوتی تھی، اس پر بھی بے خوف و خطر کے اپنی رائے پیش کرتی تھیں اور انھیں کسی چیز کا خطرہ محسوس نہیں ہوتا تھا اور نہ ہی نافرمانی کا۔<sup>۱۹</sup>

اس آزادی رائے کا سرچشمہ خود آپ ﷺ کی ذات رسالت تھی۔ آپ ﷺ کی تربیت نے ازواج مطہرات میں آزادی ضمیر کی روح پھونک دی تھی جس کا اثر تمام عورتوں پر پڑتا تھا۔

### (حواشی)

- ۱۔ مسلمان عورت کے حقوق اور ان پر اعتراضات کا جائزہ، سید جلال الدین عمری، مطبع ادارہ تحقیق و تصنیف اسلامی، مارچ ۱۹۸۶ء، ص: ۱۵
- ۲۔ اسلام میں عورت کا مقام، مرتبہ: ثریا بتول علوی، اسلامک بک فاؤنڈیشن، نئی دہلی ۱۹۹۳ء، ص: ۱۵
- ۳۔ اسلام میں عورت کا مقام، مرتبہ: ثریا بتول علوی، اسلامک بک فاؤنڈیشن، نئی دہلی ۱۹۹۳ء، ص: ۲۹-۳۰
- ۴۔ ابوداؤد، باب فضل من عال یتامی، ابوداؤد سلیمان بن الاشعث البجستانی، مکتبہ معارف للنشر والتوزیع، ص: ۹۳۰
- ۵۔ اسلام میں عورت کا مقام و مرتبہ، ثریا بتول علوی، اسلامک بک فاؤنڈیشن، نئی دہلی ۱۹۹۳ء، ص: ۳۱
- ۶۔ ابوداؤد، باب فضل من عال فی یتامی، مکتبہ معارف للنشر والتوزیع، ص: ۹۳۱
- ۷۔ مسلمان عورتوں کے حقوق اور ان پر اعتراضات کا جائزہ سید جلال الدین عمری، ادارہ تحقیق و تصنیف اسلامی، مارچ ۱۹۸۶ء، ص: ۲۹
- ۸۔ نسائی، ابی عبد الرحمن احمد بن شعیب بن علی الشہیر (النسائی)، مکتبہ معارف للنشر والتوزیع، ۱۳۰۳ھ، ص: ۶۰۹
- ۹۔ بخاری، کتاب النکاح، کتب خانہ رشیدیہ، دہلی، ص: ۷۵۷-۷۵۸
- ۱۰۔ بخاری، کتاب النکاح، کتب خانہ رشیدیہ، دہلی، ص: ۷۵۷-۷۵۸
- ۱۱۔ اسلام میں عورت کا مقام و مرتبہ: ثریا بتول علوی، اسلامک بک فاؤنڈیشن، نئی دہلی ۱۹۹۳ء، ص: ۳۵
- ۱۲۔ مشکوٰۃ کتاب النکاح، کتب خانہ نعیمیہ، دیوبند، ص: ۲۷۰
- ۱۳۔ مشکوٰۃ، باب عشرة النساء، کتب خانہ نعیمیہ، دیوبند، ص: ۲۸۱
- ۱۴۔ مشکوٰۃ، کتاب النکاح، کتب خانہ نعیمیہ، دیوبند، ص: ۲۷۰
- ۱۵۔ مشکوٰۃ بروایت صحیح مسلم، فی قصۃ حجۃ الوداع، کتب خانہ نعیمیہ، دیوبند، ص: ۲۲۵
- ۱۶۔ مشکوٰۃ، باب عشرة النساء، کتب خانہ نعیمیہ، دیوبند، ص: ۲۸۱
- ۱۷۔ مشکوٰۃ، عن ترمذی، کتب خانہ نعیمیہ، دیوبند، ص:
- ۱۸۔ اسلام میں عورت کا مقام، مرتبہ: ثریا بتول علوی، اسلامک بک فاؤنڈیشن، نئی دہلی ۱۹۹۳ء، ص: ۶۰-۶۱
- ۱۹۔ اسلام میں عورت کا مقام، مولوی عبدالصمد رحمانی، دینی بک ڈپو اردو بازار، دہلی، ص: ۱۷
- ۲۰۔ اسلام میں عورت کا مقام، مولوی عبدالصمد، رحمانی، دینی بک ڈپو، اردو بازار دہلی، ص: ۲۲-۲۳

جناب محمد اسعد عمر \*

## مولانا جلال الدین رومیؒ اور اُن کی مثنوی

صاحب مثنوی مولانا رومی کا نام محمد اور لقب جلال الدین تھا مولانا روم یا مولانا رومی کے نام سے مشہور اور معروف ہوئے، ۶/ربیع الاول ۶۰۴ھ کو افغانستان کے علاقہ بلخ میں پیدا ہوئے آپ کا سلسلہ نسب والد کی طرف سے سیدنا ابو بکر صدیقؓ سے ملتا ہے اور والدہ کی طرف سے سیدنا علی المرتضیٰؓ سے آپ کے والد ماجد کا نام بھی محمد، لقب بہاؤ الدین اور خطاب سلطان العلماء تھا۔

مولانا رومی نے ابتدائی تعلیم اپنے والد ماجد سے حاصل کی بعد میں آپ کے والد نے اپنے شاگرد رشید اور مرید خاص مولانا برہان الدین کو آپ کا استاد اور اتالیق مقرر کیا، آپ کی تربیت ان ہی کے زیر سایہ ہوئی اور اکثر علوم و فنون بھی ان ہی سے حاصل کیے۔

۶۱۰ھ میں آپ کے والد مولانا بہاء الدین نے بلخ سے نیشاپور ہجرت کی اور یہیں قیام پذیر ہوئے مولانا روم بھی اپنے والد کے ہمراہ تھے حضرت خواجہ فرید الدین عطارؒ ملنے آئے اور اپنی مثنوی اسرار نامہ ہدیٰ آپ کو عنایت فرمایا اور آپ کے والد مولانا بہاء الدین کو ہدایت کی کہ اس جوہر قابل کی تربیت سے غافل نہ رہنا، یہ ایک دن غلغلہ برپا کرے گا اس وقت آپ کی عمر چھ برس تھی مولانا رومی کی شادی اٹھارہ سال کی عمر میں ہوئی ۶۲۶ھ میں والد کے ہمراہ قونیہ تشریف لے گئے اور یہیں رہنے لگے قونیہ میں دو سال گزارنے کے بعد ۶۲۸ھ میں آپ کے والد مولانا بہاؤ الدین کا انتقال ہوا والد محترم کے انتقال کے بعد سلطان وقت اور تمام اکابر کے اتفاق رائے سے آپ اپنے والد ماجد کے جانشین مقرر ہوئے اور ان کے سلسلہ درس و تدریس اور تلقین و ارشاد کو بدستور جاری رکھا۔

۶۳۰ھ میں جب کہ آپ کی عمر چھبیس برس تھی مزید علوم و فنون کے اکتساب کے لئے شام کے شہر حلب میں آوارہ ہوئے اور مدرسہ حلاویہ میں رہائش پذیر ہو کر کمال الدین ابن العدیم سے اکتساب

\* ابن مولانا قاری محمد عمر علی، مہتمم جامعہ تحسین القرآن نوشہرہ

کیا۔ اس کے بعد آپ دمشق تشریف لے گئے اور سات سال تک وہیں علمی پیاس بجھاتے رہے۔ دمشق میں بڑے بڑے مشائخ کی صحبت سے فیض یاب ہوئے جن میں شیخ محی الدین ابن عربی، شیخ سعد الدین حموی، شیخ عثمان رومی، شیخ اوحید الدین کرمانی اور شیخ صدر الدین قونوی شامل ہیں۔

دمشق میں علوم فنون کے اکتساب سے فارغ ہو کر واپس قونیہ تشریف لائے اور یہاں مستقل طور پر قیام پذیر ہوئے آپ تمام مذاہب سے واقف ہو چکے تھے خاص کر علم کلام اور علم فقہ میں کامل دستگاہ رکھتے تھے فلسفہ و حکمت اور تصوف میں گوہر یکتا تھے آپ کا اکثر وقت درس و تدریس، وعظ و نصیحت اور فتاویٰ نویسی میں صرف ہوتا تھا خلاصہ یہ کہ آپ علوم ظاہری میں مقتدا بن چکے تھے۔

۶۸۲ھ تک آپ کی یہ حالت برقرار رہی اس کے بعد آپ کی زندگی میں وہ عظیم اور عجیب انقلاب برپا ہو گیا جس کی وجہ سے آپ مولوی روم سے مولائے روم بنے اور اسی انقلاب اور واقعہ سے آپ کی زندگی کا دوسرا دور شروع ہوتا ہے یہ واقعہ مولانا رومی کی شمس تبریزی سے ملاقات تھی اس ملاقات کے احوال بھی عجیب و غریب ہیں، جنکے بارے میں کئی روایتیں منقول ہیں البتہ ہم یہاں پر ایک روایت نقل کرتے ہیں۔

مولانا رومی ایک اپنے شاگردوں کے حلقہ میں جلوہ افروز تھے سامنے کتابوں کا ڈھیر تھا، دفعتاً شمس تبریزی ملنگوں کے سے انداز میں نمودار ہوئے اور کتابوں کی طرف اشارہ کر کے پوچھا کہ یہ کیا ہے؟ مولانا رومی نے بے رخی سے جواب دیا کہ یہ وہ چیز ہے جس کو تم نہیں جانتے یہ سن کر شمس تبریزی نے گہری نگاہ سے کتابوں کی طرف دیکھا اتنے میں کتابوں کے اندر آگ بھڑک اٹھی مولانا رومی نے شمس تبریزی سے پوچھا کہ یہ کیا ہے؟ انہوں نے جواب دیا کہ یہ وہ ہے جس کو تم نہیں جانتے یہ کہہ کر اپنی راہ لی اس واقعہ کے بعد مولانا رومی کی حالت انتہائی بگڑ گئی، اہل و عیال، شان و شوکت اور تمام علمی مشاغل کو یکسر چھوڑ دیا اور شمس تبریزی کی تلاش میں نکل کھڑے ہوئے، ملک کا گوشہ گوشہ اور چپہ چپہ چھان مارا مگر شمس تبریزی نہ ملے چونکہ مولانا رومی کی اس حالت سے ان کے مرید سخت پریشان اور مضطرب تھے اس لئے کہتے ہیں کہ مولانا کے کسی مرید نے شمس تبریزی کو قتل کر دیا۔

شمس تبریزی کی غیبت کے بعد مولانا کی حالت انتہائی دگرگوں ہو چکی تھی اسی اضطراب اور بے چینی کی حالت میں ایک دن صلاح الدین زرکوب کی دوکان کے سامنے سے گزر رہے تھے اور وہ



چاندی کے اوراق کوٹ رہے تھے مولانا پر ان کے ہتھوڑے کی آواز نے سماع کا اثر پیدا کر دیا، وہیں کھڑے کھڑے حالت وجد طاری ہو گئی آپ کو دیکھ کر صلاح الدین نے زرکوبی کا شغل چھوڑا اور آپ کی طرف لپکے اور آپ سے بغل گیر ہوئے اس وقت مولانا کی زبان پر یہ شعر جاری تھا۔

یکے گئے پدیر آمد ازیں دکان زرکوبی      زہے صورت، زہے معنی، زہے خوبی، زہے خوبی  
دونوں بزرگ جوش و مستی کی حالت میں ظہر سے عصر تک اسی کیفیت میں رہے، اس کے بعد صلاح الدین نے اپنی ساری دکان لٹادی اور آپ کے ساتھ ہو لئے صلاح الدین خود بھی صاحب حال اور صاحب نسبت بزرگ تھے، مولانا رومی کو ان کی صحبت سے بہت تسلی اور تشفی ہوئی سپہ سالار کا بیان ہے مولانا رومی ٹمس تبریزی کی غیبت کے بعد صلاح الدین زرکوب کے مجرے میں چالیس دن تک چلہ کش رہے تھے اور اس دوران کھانا پینا اور لوگوں سے ملنا جلنا بالکل ترک کر دیا تھا غرض صلاح الدین زرکوب کی صحبت میں آپ نے نو سال گزارے۔

۶۶۸ھ میں صلاح الدین زرکوب کا انتقال ہوا ان کے انتقال کے بعد مولانا نے اپنے خاص مرید حضرت حسام الدین چلی کو اپنا ہراز اور مصاحب بنالیا اور تاحیات انکی صحبت سے دل کی تسکین دیتے رہے مولانا رومی حضرت حسام الدین چلی کا مرشد و پیر جیسا احترام کرتے تھے حتیٰ کہ لوگ حسام الدین چلی کو مولانا کا پیر سمجھنے لگے مولانا رومی نے اپنی شہرہ آفاق کتاب مثنوی ان ہی کے اصرار اور خواہش پر لکھی مولانا ندوی کے بقول یہ کہنا بے جا نہ ہوگا کہ ”مثنوی شریف کا وجود میں آنا آپ ہی کی وجہ سے ہوا“

مولانا رومی کی وفات سے قبل ۶۷۲ھ میں قونیہ میں بڑے زوردار زلزلے آئے اور چالیس دن تک اس کے جھٹکے محسوس کیے جاتے رہے مولانا نے فرمایا کہ زمین بھوکی ہے اور لقمہ تر چاہتی ہے چنانچہ چند دنوں کے بعد آپ بیمار ہو گئے ماہر اور تجربہ کار اطباء نے علاج کیا ”مگر مرض بڑھتا گیا جوں جوں دوا کی“ غرض ۵ جمادی الثانی، بروز اتوار ۶۸۲ھ غروب آفتاب کے وقت آپ کی وفات ہوئی یوں علم و فضل کا یہ چمکتا آفتاب ہمیشہ کیلئے نظروں سے روپوش ہو گیا آپ ۶۸ برس عمر پائی آپ کا جنازہ میں امیر فقیر، شاہ و گدا سبھی شامل تھے شیخ صدر الدین نماز جنازہ پڑھنے کیلئے آگے بڑھے مگر شدت غم کی وجہ سے چیخ ماری اور بے ہوش ہو گئے چنانچہ اس کے بعد قاضی سراج الدین نے نماز جنازہ پڑھائی۔

مولانا کی وصیت کے بعد حضرت حسام الدین چلی آپ کے جانشین اور خلیفہ مقرر ہوئے آپ نے دو فرزند چھوڑے، ایک علاؤ الدین محمد، دوسرے سلطان ولہ حضرت حسام الدین چلی نے جب

۱۸۳ھ میں انتقال فرمایا تو ان کے بعد سلطان سند خلافت پر جلوہ افروز ہوئے۔

مولانا رومی کے تصانیف میں سے ایک تصنیف فیہ مافیہ ہے جو ان کے خطوط کا مجموعہ ہے اس کے علاوہ پچاس ہزار اشعار پر مشتمل دیوان بھی آپ سے یادگار ہے اس دیوان کو اکثر لوگ شمس تبریزی کا دیوان خیال کرتے ہیں مگر یہ قطعاً غلط ہے وجہ مغالطہ یہ ہے کہ مولانا نے اکثر غزلوں کو مقطع میں شمس تبریزی کا نام ڈال دیا ہے مولانا کی تیسری تصنیف مثنوی ہے جن کی بدولت آپ کو عالم گیر شہرت حاصل ہوئی آپ اللہ تعالیٰ کی کروڑوں رحمتیں ہوں۔

شہرہ آفاق تصنیف مثنوی:

دولت غزنویہ ہی کے آخر میں حکیم سنائی نے حدیقہ نامی کتاب لکھی، تصوف کے موضوع پر یہ پہلی منظوم کتاب تھی، اس کے بعد خواجہ فرید الدین عطار نے کئی مثنویاں لکھیں، جن میں منطق الطیر کو زیادہ قبول عام نصیب ہوا ایک دن ایک خاص کیفیت میں مثنوی کے ابتدائی اشعار مولانا رومی کے زبان سے نکل گئے پھر حضرت حسام الدین چلبی نے شدید اصرار کیا کہ مثنوی کی تکمیل کی جائے، چنانچہ مولانا نے پورے چھ دفتر لکھ ڈالے مثنوی کی تصنیف کے دوران کئی بار وقفے بھی پڑے جن کی جانب مولانا نے خود بھی اشارہ کیا ہے۔ مدتے ایں مثنوی تاخیر شد مہلتے بایست تاخوں شیر شد

مشہور یہ ہے کہ مولانا نے چھٹا دفتر ادھورا چھوڑ دیا تھا اور یہ فرما دیا تھا۔

باقی ایں گفتہ آید بے زباں در دل ہر کس کہ دار دنور جاں

مفکر اسلام مولانا سید ابوالحسن علی ندویؒ مثنوی کے اثر کے عنوان سے رقم طراز ہیں کہ:

”مثنوی نے عالم اسلام کے افکار و ادبیات پر بڑا گہرا اور دیر پا اثر ڈالا، اسلامی ادب میں ایسی شاذ و نادر کتابیں ملیں گی، جنہوں نے عالم اسلام کے اتنے وسیع حلقہ کو اتنی طویل مدت تک متاثر رکھا ہو، چھ صدیوں سے مسلسل دنیائے اسلام کے عقلی، علمی، ادبی حلقے اس کے نغموں سے گونج رہے ہیں، اور وہ دماغ کو نئی روشنی اور دلوں کو نئی حرارت بخش رہی ہے اس سے ہر دور میں شاعروں کو نئے مضامین، نئی زبان، نیا اسلوب ملتا رہا، اور وہ ان کے قوائے فکر اور ادبی صلاحیتوں کو ابھارتی رہی معلمین و متعلمین کو اپنے زمانہ کے سوالات و شبہات کو حل کرنے کیلئے اس سے نئے نئے دلائل، دل نشین مثالیں، دل آویز حکایتیں اور جواب کی نئی نئی راہیں ملتی رہیں اور وہ اسکے سہارے اپنے زمانہ کی بے چین طبیعتوں اور ذہین نوجوانوں کو مطمئن کرتے رہے اہل سلوک و معرفت کو اس سے عارفانہ مضامین، دقیق و عمیق علوم



اور سب سے بڑھ کر محبت کا پیغام اور سوز و گداز اور جذب و مستی کا سامان ملتا رہا اور وہ ان کی خلوتوں اور انجمنوں کو صدیوں تڑپاتی اور گرماتی رہی اس لئے ہر دور کے اہل محبت اور اہل معرفت نے اس کو شمع محفل اور ترجمان دل بنا کر رکھا (تاریخ دعوت و عزیمت، ص ۳۹۷، ج ۱)

ایران کی چار کتب کو بے نظیر شہرت اور مقبولیت حاصل ہوئی شاہ نامہ فردوسی، گلستان سعدی، دیوان حافظ اور مثنوی پھر ان چار کتابوں میں مثنوی کو جو عالم گیر شہرت حاصل ہوئی وہ کسی دوسری کتاب کو حاصل نہ ہو سکی اس کی سب سے بڑی دلیل یہ ہے کہ علماء کی سب سے زیادہ تعداد نے مثنوی کی طرف اعتناء کیا ہے اور اس کی توضیح و تشریح کی اپنے اپنے انداز میں خدمت کی ہے۔

مثنوی کی بڑی ضخیم شرحیں لکھی گئی ہیں جن کا ذکر کشف الظنون میں ہے اس کے علاوہ مولانا شبلی نعمانی نے اپنی کتاب سوانح مولانا روم میں محمد افضل الہ آبادی، ولی محمد، مولانا عبدالعلی بحر العلوم، اور محمد رضا کی شرحوں کا ذکر کیا ہے اس کے علاوہ مولانا محمد نذیر عرشی نے مفتاح العلوم کے نام سات ضخیم جلدوں میں مثنوی کی شرح فرمائی، یہ شرح بڑے ادیبانہ انداز میں لکھی گئی ہے اور اس سے خاص و عام یکساں طور پر مستفید ہو سکتے ہیں مولانا اشرف علی تھانویؒ نے کلید مثنوی کے نام سے بارہ جلدوں میں نہایت علمی شرح لکھی ہے نیز مرآۃ المثنوی از جناب تلمذ حسین اور تشبیہات رومی از ڈاکٹر خلیفہ عبدالحکیم بھی قابل قدر کتابیں ہیں۔ اقبال نے عصر حاضر کے نوجوانوں کو کیا خوب نصیحت کی ہے۔

پیر رومی را رفیق راہ ساز تا خدا بخشد ترا سوز و گداز

زانکہ رومی مغز را داند ز پوست پائے او محکم فہم در کوئے درست

دارالعلوم حقانیہ کا اعزاز اور مولانا سمیع الحق صاحب کی علم دوستی:

علوم دینیہ کی عظیم درس گاہ دارالعلوم حقانیہ کو جہاں اللہ تعالیٰ نے دیگر کئی خصوصیات اور امتیازات سے نوازا ہے وہیں اس کو یہ منفرد اعزاز بھی حاصل ہے کہ جو علوم و فنون متروک ہو چکے ہیں اور جن کتابوں کو اہل مدارس نے پس پشت ڈال دیا ہے دارالعلوم حقانیہ ان علوم و فنون اور کتابوں کے تن مردہ میں از سر نو روح پھونک رہی ہے اور ان کو زندہ و جاوید بنانے کی طاقت بھر کوشش کر رہی ہے اور یہ صرف دارالعلوم حقانیہ ہی کا خاصہ ہے۔ تو مجھ کو بھری بزم میں تنہا نظر آیا

حالانکہ ام المدارس دارالعلوم دیوبند میں قاسم العلوم والخیرات حضرت مولانا محمد قاسم نانوتویؒ اس کو درساً درساً پڑھایا کرتے تھے انکے بعد شیخ الہند حضرت مولانا محمود الحسن دیوبندیؒ نے اس کا درس جاری رکھا۔



اللہ تعالیٰ کے فضل و کرم سے دارالعلوم حقانیہ کے لائق و فائق مدرس حضرت علامہ مولانا فیض الرحمن مدظلہ نے میدان عمل میں قدم رکھا اور اپنے اسلاف کی گم شدہ میراث کا سراغ لگایا، اور مثنوی کا درس خارجی اوقات میں دینا شروع کر دیا۔

دارالعلوم حقانیہ کے اس کارنامے کا سہرا مہتمم دارالعلوم حضرت مولانا سمیع الحق صاحب زید مجد کے سر ہے، جن کی خصوصی توجہ اور ذاتی دل چسپی سے یہ مبارک سلسلہ شروع ہوا یہ ان کی علم دوستی اور حسن اہتمام کی بین دلیل ہے۔

مثنوی میں مولانا فیض الرحمن صاحب کا اندازِ تدریس:

شیخ الادب والمنطق حضرت علامہ مولانا فیض الرحمن صاحب مدظلہ دارالعلوم حقانیہ کے ہونہار فرزند اور لائق مدرس ہیں، تقریباً ۱۳ برس سے یہاں تشنگان علوم و فنون کے احیاء میں خاصے سرگرم ہیں جلاء الفراستہ شرح دیوان الحماسۃ، الارشاد الی تحقیق بابت سعاد اور الہام الباری شرح قطبی جیسی وقیع کتابوں کے مصنف ہیں اپنی متعلقہ کتابوں کے علاوہ خارجی اوقات میں حجتہ اللہ البالغۃ، بدء الامالی، گلستان و بوستان، مثنوی، دیوان حافظ، محمود نامہ اور دیگر کتابیں بھی پڑھاتے ہیں یہ وہ کتابیں ہیں جو مدارس میں متروک ہو چکی ہیں۔

مثنوی کیساتھ آپکو خاص شغف ہے آپ کا مثنوی پڑھانے کا انداز نہایت نرالا ہے سب سے پہلے سبق کا جامع خلاصہ چند الفاظ میں پیش کر دیتے ہیں اس کے بعد اپنے مخصوص ترنم کے ساتھ نہایت شیریں آواز اور پرسوز انداز میں شعر پڑھتے ہیں اگر شعر میں مشکل اور وضاحت طلب الفاظ ہوں تو ان کی مکمل تحقیق و توضیح کر دیتے ہیں اور آخر میں نہایت سادہ اور روان ترجمہ بیان فرما دیتے ہیں۔

عبارت کی صحت اور شعر پڑھنے کے طرز و انداز پر خصوصی نظر رکھتے ہیں درس ایسی جگہ ختم کرتے ہیں کہ شاگرد اگلے درس میں شرکت کیلئے بے چین و بے قرار ہو جاتا ہے اور ایک ایک لمحہ گن کر اگلے درس کا انتظار کرتا ہے۔ ..... اس کے علاوہ آپ کا درس دل چسپ مثالوں، دل آویز حکایتوں، پر لطف چٹکوں اور فارسی اردو پشتو کے لاجواب اشعار کا مجموعہ ہوتا ہے عام سی بات میں ایسا مزاح بھر دیتے ہیں کہ محفل کشت زعفران بن جاتی ہے آپ کے درس میں گھنٹوں مسلسل بیٹھنے والا کسی قسم کی اکتاہٹ اور تھکاوٹ محسوس نہیں کرتا بلکہ جس طرح شروع میں تازہ دم ہوتا ہے اسی طرح آخر میں بھی فرحت و انبساط محسوس کرتا ہے جی چاہتا ہے کہ آپ بولتے رہیں اور ہمہ تن گوش بن کر سنتا ہوں۔ اللہ تعالیٰ آپ کے علم و عمل میں مزید برکت دے اور آپ کا سایہ ہمارے سروں پر تا دیر قائم و دائم رکھے۔

## قربانی پر اشکالات کا علمی جائزہ

ماہ ذوالحجہ ہر سال کی طرح امسال بھی اپنے جلو میں اسلام کی دواہم عبادتیں لے کر آ رہا ہے۔ حج اور قربانی۔ قربانی کا یہ دستور صرف ہمارے دین کے ساتھ خاص نہیں بلکہ قربانی کا یہ تسلسل حضرت آدم علیہ السلام سے شروع ہوا ہے، فرزاندن آدم علیہ السلام کی قربانی کا تذکرہ ان الفاظ میں موجود ہے

إِذْ قَرَّبَا قُرْبَانًا فَتَقَبَّلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ (مائدہ: ۲۷)

جب دونوں (ہابیل اور قابیل) نے قربانی کی، تو ان میں سے ایک کی قربانی قبول ہوئی اور دوسرے کی قبول نہ ہوئی۔ آدم علیہ السلام کے بعد ہر امت میں یہ طریقہ چلا آ رہا ہے۔ اللہ تعالیٰ کا فرمان ہے:

لِكُلِّ أُمَّةٍ جَعَلْنَا مَنْسَكًا لِيَذْكُرُوا اسْمَ اللَّهِ عَلَىٰ مَا رَزَقَهُمْ مِنْ بَهِيمَةِ الْأَنْعَامِ (الحج: ۳۴)

اور ہم نے ہر امت کے واسطے قربانی مقرر کی ہے تاکہ اللہ کا نام لیں ان جانوروں پر جو اللہ نے عطاء فرمائے۔ اس آیت کی تفسیر میں صاحب تفسیر حقانی لکھتے ہیں کہ تم سے پہلے بھی ہم نے ہر قوم کیلئے رسم قربانی اللہ کا نام یاد کرنے کیلئے جاری کی ہے۔ یہ کوئی نئی بات نہیں۔ حضرت موسیٰؑ، حضرت یعقوبؑ، حضرت اسحاقؑ اور حضرت ابراہیم علیہ السلام کی شریعتوں کا دستور اللہ تعالیٰ کی طرف سے تھا۔

مسلمانوں کی مروجہ قربانی دراصل ملت ابراہیمی کی پیروی ہے کیونکہ اللہ تعالیٰ نے امت مسلمہ کو ملت ابراہیمی کے پیروی کا حکم دیا ہے۔ ارشاد ہے: فَاتَّبِعُوا مِلَّةَ إِبْرَاهِيمَ حَنِيفًا (آل عمران ۹۵) تم ابراہیم حنیف کی ملت کی پیروی کرو۔

زید بن ارقمؓ فرماتے ہیں کہ صحابہ نے عرض کیا یا رسول اللہ یہ قربانی کیا چیز ہے؟ آپؐ نے فرمایا کہ تمہارے باپ حضرت ابراہیمؑ کی سنت ہے۔ انہوں نے عرض کیا کہ یا رسول اللہ اس میں ہمارا کیا فائدہ ہے؟ آپؐ نے فرمایا کہ (جانور) کے ہر بال کے بدلے میں بھی ایک ایک نیکی ملے گی۔ (ابن ماجہ)

قربانی پر اٹھائے گئے اشکالات:

رسالت ماب حضرت محمد صلی اللہ علیہ وسلم نے ۲ ہجری کو قربانی شروع کی۔ اور اسکے بعد ہمیشہ مدینہ منورہ



میں قربانی ادا کرتے تھے۔ اس کے علاوہ قرونِ ثلاثہ یعنی صحابہ کرام، تابعین، تبع تابعین نے فراخی کی حالت میں بقرعید کے دن قربانی کا عمل کیا ہے اور اس پر دوام ظاہر کیا ہے لیکن اس دن قربانی کے بجائے صدقہ کرنے یا دیگر فلاحی کاموں کے سرانجام دینے کو ترجیح نہیں دی ہے جبکہ آج کے دور میں جدید اسلام کے داعیوں نے قربانی کے اس سنت عمل پر طرح طرح کے سوالات اور اشکالات اٹھائے ہیں اور قوم کو یہ مشورہ دیا ہے کہ قربانی پر ہونے والے غیر معمولی اخراجات کو فلاحی فنڈز میں جمع کیا جائے تاکہ اس سے غریبوں اور بے سہاروں کی مدد ہو سکے۔ قربانی کے اخراجات پر اٹھنے والے اشکالات جو اہل قلم حضرات نے لکھیں ہیں اور اپنا جو نقطہ نظر بیان کیا ہے اس کا لب لباب اور نچوڑ حسب ذیل ہے۔

۱۔ عید الاضحیٰ میں لاکھوں جانور ذبح ہو جاتے ہیں اس کا بڑا اثر اقتصادیات پر پڑ جاتا ہے کیونکہ سال بھر لوگوں کو گوشت ملنے میں مشکلات پیدا ہو جائیں گے اور جانور کم ہو جائیں گے۔

۲۔ اتنی خطیر رقم کا خرچ کرنا اسراف کے زمرے میں آتا ہے اس رقم کو فلاحی فنڈز میں جمع کرنا چاہیے تاکہ یہی رقم معاشرے کے فلاح و بہبود کے لئے استعمال کیا جائے۔

۳۔ اس دن گوشت فضول ضائع ہو جاتا ہے اگر سال بھر میں وقتاً فوقتاً ان ہی جانوروں کو ذبح کیا جائے تو اس گوشت سے لوگ استفادہ کر سکتے ہیں۔

۴۔ قربانی محض سنت عمل ہے ایک سنت عمل پر اتنی خطیر رقم خرچ کرنا مناسب نہیں۔

۵۔ قربانی کا عمل خود نمائی کا عمل ہے۔

اشکالات کا علمی جائزہ :

۱۔ محض اقتصادی نقطہ نظر سے قربانی رد کرنا بڑا ظلم ہے۔ ۱۴ سو سال سے امت کا یہ اجماعی عمل چلا آ رہا ہے۔ لیکن کسی بھی دور میں قربانی کی وجہ سے اقتصادی بحران کا ثبوت موجود نہیں ہے اور نہ ہی کسی شہر میں گوشت کی کمی آئی ہوئی ہے موجودہ دور کے نسبت پچھلے زمانے میں قربانیاں زیادہ ہوتی تھیں۔ اسلام کے قرونِ اولیٰ میں قربانی کا یہ عالم تھا کہ ایک ایک آدمی سو سوا ونٹوں کی قربانی کرتا تھا۔ خود پیغمبرؐ نے سو اونیٹوں کی قربانی کی۔ اس وقت میں یہ شکایت کسی جگہ نہیں سنی گئی کہ جانور نہیں ملتے ہیں یا جانور مہنگے ہیں۔ قربانی کے ساتھ جانوروں کی کمی کو خاص کر ناسر اسر خلاف واقعات ہیں کیونکہ جن ممالک میں قربانیاں ادا نہیں کی جاتی ہیں یا کم ادا کی جاتی ہیں وہاں دوسرے ملکوں کی نسبت مہنگائی زیادہ ہے۔ یہ



قدرت کی کرشمہ سازیاں ہیں کہ جب دنیا میں کسی چیز کی ضرورت زیادہ ہوتی ہے تو اللہ رب العالمین اس چیز کی پیداوار بڑھاتے ہیں۔ اور جب ضرورت کم ہو جاتی ہے تو پیداوار بھی گھٹ جاتی ہے۔

۲۔ دوسرا مغالطہ یہ ہے کہ قربانی کی بجائے دوسرے اہم قومی مسائل ہیں جن کی طرف توجہ دینے کی ضرورت ہے۔ مثلاً قربانی کے ان پیسوں سے نادار اور غریب لوگوں کی امداد کی جائے۔ یتیموں اور بیواؤں کی کفالت کی جائے، ہسپتالوں میں بے یار و مددگار مریضوں کا علاج معالجہ کیا جائے۔ جو طلبہ غریب ہیں ان کو سکالرشپ اور سپانسرشپ دی جائے وغیرہ وغیرہ

اس موقف کو اپناتے ہوئے بعض اہل قلم حضرات نے علماء امت کو اس مسئلے پر مندرجہ بالا دلیل کی بنیاد پر اجتہاد کرنے کی دعوت دی، لیکن حقیقت یہ ہے کہ دلائل کے سلسلے میں اجتہاد چوتھے نمبر پر ہے اس سے پہلے قرآن، حدیث اور اجماع امت ہے اگر کوئی چیز قرآن و حدیث کی واضح روشنی میں مل جاتی ہے تو اجتہاد اس وقت بے وزن اور بے فائدہ ہو کر رہ جاتا ہے۔

مذکورہ مسئلہ میں حضورؐ کے واضح ارشادات موجود ہیں جن میں سے دو ملاحظہ ہوں۔

حضرت عائشہؓ سے روایت ہے کہ رسول اللہؐ نے فرمایا کہ آدم کی اولاد میں سے یوم النحر (قربانی کے دن) میں جو بھی عمل کرتا ہے سب سے پسندیدہ عمل اللہ کے ہاں خون بہانا (قربانی کرنا) ہے۔ (ترمذی) حضرت ابو ہریرہؓ سے روایت ہے کہ سرکارِ دو عالمؐ نے فرمایا کہ جس شخص کو اتنی وسعت ہو کہ وہ قربانی کر سکے پھر بھی اس نے قربانی نہیں کی اسکو چاہیے کہ وہ ہماری عید گاہ میں حاضر نہ ہو (الترغیب والترہیب ۱۰۳/۲)

ان واضح ارشادات کی موجودگی میں کونسا مسلمان مجتہد اس کی جرات کر سکتا ہے کہ وہ قربانی کرنے والوں کو یہ تجویز دے کہ آپ قربانی کی بجائے بے سہارا مریضوں کا علاج کریں، ناداروں اور غریبوں کا ہاتھ بٹائیں۔ تو آپ کو زیادہ ثواب ملے گا۔ مریض کے علاج معالجہ اور غریبوں کی امداد ایک نیک عمل ہے لیکن اس نیک عمل کے لئے قربانی کا قلع قمع نہ کیا جائے بلکہ اپنی خواہشات کو کنٹرول کر کے غیر شرعی اخراجات مثلاً جینما، شراب، سگریٹ نسوار اور دوسرے فضول اخراجات بند کر کے اس سے مریضوں کا علاج اور بے سہاروں کی اعانت کی جائے۔

قلم کے ایک بادشاہ نے تو یہاں تک لکھ دیا ہے کہ قرآن مجید میں اللہ تعالیٰ فرماتے ہیں کہ میرے پاس تمہارے گوشت اور خون نہیں پہنچتے ہیں بلکہ تقویٰ پہنچتا ہے جس کا نتیجہ یہ نکلا کہ قربانی کرنے

کی ضرورت نہیں۔ سبحان اللہ کیا خوب استدلال کیا ہے۔ بادشاہ لوگ ہیں، جو دل میں آئے لکھ دیتے ہیں اس مجتہد سے پوچھنا چاہیے کہ گوشت اور خون نہیں پہنچتے تو کیا مریض کی دوائی اور طالب علم کی فیس وہاں پہنچ جائے گی؟ یا یہاں پر پہنچانے کے لئے تقویٰ ہی درکار ہوگا۔

۳۔ جہاں تک بڑے پیمانے پر گوشت ضائع ہونے کا سوال ہے تو ان حضرات کو اپنے ملک میں یہ بات ثابت کرنا بھی دشوار ہے کیونکہ ہمارے ملک میں بوٹی تو کجا ہڈیوں کو بھی ضائع نہیں ہونے دیتے ہیں۔ مختلف فلاحی ادارے یا عوام خود غریب علاقوں میں قربانی کا گوشت پہنچانے کے پروگرام ترتیب دیتے ہیں۔ واضح رہے کہ یہ گوشت پہنچانا ایک اضافی فضیلت ہے، لیکن قربانی کی قبولیت اس پر موقوف نہیں کیونکہ رسول اللہ صلی اللہ علیہ وسلم کا ارشاد ہے کہ قربانی کے خون کا قطرہ زمین پر نہیں گرتا مگر اس سے پہلے قربانی اللہ تعالیٰ کے دربار میں قبولیت حاصل کر لیتی ہے۔

اس مدعا کو ثابت کرنے کے لئے ایک اشکال یہ اٹھایا جاتا ہے کہ حرم میں ہر سال حاجی لاکھوں جانور ذبح کرتے ہیں اور گوشت کا اکثر حصہ ضائع ہو جاتا ہے حالانکہ ان حضرات کو یہ معلوم ہونا چاہیے کہ حج کے موقع پر جن جانوروں کو ذبح کیا جاتا ہے۔ اس کا تعلق اس سنت قربانی سے نہیں جس کو آپ ختم کرنے کے لئے قوم کو تجاویز اور مشورے دے رہے ہیں بلکہ وہ تو ہرج کرنے والی حاجی کے ذمے واجب ہے اس کے بغیر حج ادھورا ہے۔

حرم میں گوشت ضائع ہونے کا جو اشکال ہے، یہ بھی بے معنی ہے کیونکہ سعودی حکومت نے قربانی سے استفادے کا پراجیکٹ شروع کیا ہے۔ اس پر تقریباً ۵۰ کروڑ ریال خرچ ہوئے تھے اس کام کے لئے انہوں نے آٹومیٹک مشین نصب کی ہیں۔ گوشت صاف ہونے کے بعد کولڈ سٹوروں میں محفوظ کیا جاتا ہے۔ اس پراجیکٹ میں اسلامی ڈویلپمنٹ بینک بھی باقاعدہ شامل ہے۔ جو سعودی ذمہ داروں سے اس کام میں تعاون کرتا ہے۔ اس کام کیلئے سعودی عرب نے المعصم کی قربانی گاہ مخصوص کر رکھی ہے جو جدید ترین مشینوں سے آراستہ کیا گیا ہے۔ اس گوشت کی زیادہ مقدار پاکستان میں افغان مہاجرین سوڈان اور جبوتی کے مہاجرین کو بذریعہ ایئر لائن پہنچائی جاتی ہے۔ حرمین کے قرب و جوار میں بسنے والے غریب لوگوں کے علاوہ تیس سے زائد ممالک میں یہی گوشت بری، بحری، اور ہوائی ذرائع نقل و حمل کے ذریعے پہنچایا جاتا ہے۔ ان ممالک میں سوڈان، جبوتی، بنگلہ دیش، موریتانیہ، مالی، کینیا، سینگال،



صومالیہ، کمبیا، شام، موزمبیق، نائیجیریا، تنزانیہ، کشمیر، لبنان اور افغانستان شامل ہیں۔

۴۔ قربانی ادا کرنا سنت عمل ہے۔ فرض اور واجب نہیں، حقیقت میں اس فقہی اختلاف کا مطلب یہ ہوتا ہے کہ مسلمانوں کے دلوں سے قربانی کی اہمیت کو کم کیا جائے۔ چونکہ واجب ہونے کی صورت میں مسلمان زیادہ اہتمام کرتے ہیں اس لئے مسلمانوں کو یہ باور کرایا جاتا ہے کہ قربانی صرف سنت عمل ہے لہذا اس قدر اہتمام نہیں کرنا چاہیے۔

فقہی پیچیدگیوں میں الجھا کر اس مسئلہ کی اہمیت کو کم کرنے کی بجائے اس حقیقت پر غور کرنا چاہیے کہ سنت سمجھنے والے اسی جذبہ و شوق سے قربانی ادا کرتے ہیں جس سے واجب سمجھنے والے ادا کرتے ہیں۔ بلکہ سنت سمجھنے والوں کے نزدیک چوتھے دن بھی قربانی جائز ہے۔ مثلاً اگر کوئی تین دن کسی وجہ سے محروم رہا تو چوتھے دن اس کی تلافی کر لے۔ ایک سچے مسلمان کیلئے یہی کافی ہے کہ قربانی اس کے پیارے رسول صلی اللہ علیہ وسلم کی سنت ہے۔

عید الاضحیٰ کے دن قربانی کے بجائے صدقے کے جواز پر ایک صاحب قلم نے لکھا کہ فقہ کی مستند کتاب ہدایہ سے یہ معلوم ہوتا ہے کہ بقر عید کے دن قربانی کی بجائے اس کی قیمت صدقہ کرنا جائز ہے۔ اس سلسلے میں ہدایہ کی عبارت کا ترجمہ ملاحظہ ہو۔

ایام نحر میں قربانی ذبح کرنا قیمت کا صدقہ کرنے سے افضل ہے کیونکہ قربانی زقتم واجب ہے یا سنت اور صدقہ کرنا نفل محض ہے۔ سو قربانی قیمت سے افضل ہے۔ (برہان الدین المرغینانی، ہدایہ)

اس عبارت کو دلیل بنا کر صاحب تحریر نے مذکورہ دعویٰ کیا ہے۔ حالانکہ صاحب نہایہ نے لکھا ہے کہ ہدایہ کے اس عبارت سے یہ مفہوم نہیں ہوتا کہ قیمت ترک کرنا جائز ہے۔ بلکہ اگر کوئی غنی صاحب نصاب ایک بکری کی قیمت صدقہ کرے اور قربانی نہ کرے تو واجب قربانی سے سبکدوش نہ ہوگا۔

۵۔ آخری بات جو اس سلسلے میں کی جاتی ہے کہ قربانی کا عمل خود نمائی کا ذریعہ بن گیا ہے، کچھ لوگ ایسے ہوں گے جو خود نمائی کرتے ہیں لیکن معترضین حضرات قربانی کے علاوہ کوئی اور عبادت بتلائیں جو سو فیصد للہیت اور اخلاص سے سرشار ہوں کیا خود نمائی کی وجہ سے کسی نیک کام کو چھوڑا جائے گا جو کوئی کسی بھی عمل میں خود نمائی کرتا ہے یہ اس کی ذاتی کمزوری ہے اس پر قدغن ہونی چاہیے لیکن خود نمائی کی وجہ سے قربانی کا عمل روکنا صحیح نہیں۔



مولانا حامد الحق حقانی

مدرس جامعہ دارالعلوم حقانیہ

## دارالعلوم کے شب و روز

جماعت اسلامی کے امیر جناب سراج الحق سراج کی دارالعلوم آمد:

۳۱ اگست ۲۰۱۲ء کو جماعت اسلامی پاکستان کے سربراہ و امیر جناب سراج الحق سراج صاحب جامعہ حقانیہ تشریف لائے۔ آپ نے دفتر اہتمام میں حضرت مہتمم صاحب سے موجودہ ملکی سیاسی بحران کے سلسلے میں خصوصی مشاورت کی اور جماعت اسلامی کے زیر اہتمام منعقدہ اسلام آباد کانفرنس کی دعوت بھی مولانا مدظلہ کو دی۔ اسی طرح ملک کی معروف علمی، دینی اور صحافتی حوالے سے نامور شخصیت حضرت مولانا زاہد الراشدی صاحب بھی اسی روز دارالعلوم تشریف لائے اور حضرت مہتمم صاحب مدظلہ سے تفصیلی ملاقات کی۔ بعد میں ان دونوں حضرات نے ماہنامہ ”الحق“ کے منیجر جناب شفیق الدین فاروقی مرحوم کی تعزیت بھی حضرت مولانا مدظلہ سے کی۔

جمعیت علماء اسلام نظریاتی کے سیکرٹری جنرل کی دارالعلوم آمد:

۱۳ ستمبر ۲۰۱۲ء کو جمعیت علماء اسلام نظریاتی کے سیکرٹری مولانا عبدالقادر لونی گزشتہ دنوں دارالعلوم حقانیہ تشریف لائے۔ انہوں نے راقم سے ملاقات کی اور موجودہ ملک کی سیاسی صورتحال پر تبادلہ خیال کیا۔

مولانا مدظلہ کا دورہ عرب امارت و کراچی:

۶ ستمبر ۲۰۱۲ء کو حضرت مہتمم صاحب کراچی کے دو روزہ سفر پر تشریف لے گئے، آپ نے وہاں پر ایک اہم کانفرنس میں شرکت کی اور مختلف علماء و مشائخ سے تفصیلی ملاقاتیں کیں۔ پھر بعد میں ۸ ستمبر ۲۰۱۲ء کو عرب امارت تشریف لے گئے اور وہاں پر چند روز قیام کیا اور مختلف علمی و سماجی شخصیات سے ملاقاتیں رہیں۔

حضرت مہتمم صاحب مدظلہ کا سفر حج:

۲۳ ستمبر ۲۰۱۲ء کو حضرت مہتمم صاحب مدظلہ بمبہ اہل و عیال کے سفر حج پر روانہ ہو گئے۔ حضرت مہتمم صاحب مدظلہ کو سعودی حکومت نے مراسم المملکی (شاہی مہمان) کا درجہ دیا ہے۔ ان شاء اللہ ۱۴ اکتوبر کو ان کی واپسی ہوگی۔ اسی طرح دارالعلوم کے استاد مولانا مفتی مختار اللہ حقانی، ناظم تعلیمات مولانا وصال احمد اور مولانا لقمان الحق حقانی بھی اس سال سفر حج کی سعادت حاصل کر رہے ہیں۔



## تعارف و تبصرہ کتب

ماہنامہ ”الحق“ کا اشاریہ ..... [ہفت روزہ ”نکھار“ اسلام آباد کی نظر میں]

اشاریہ سازی بظاہر انتہائی کٹھن اور محنت طلب کام ہے۔ اشاریہ محققین کو ان کے مطلوبہ مواد تک رسائی کی سہولت بہم پہنچاتا ہے۔ دین اسلام کی سب سے بڑی خوبی یہ ہے کہ وہ علم کا نقیب بردار ہے وہ بلا کسی نسلی امتیاز کے اپنے پیروکاروں پر علم کے حصول کو فرض قرار دیتا ہے۔

عصر حاضر میں اردو کے دینی اصلاحی افسانوی غرض جملہ رسائل و جرائد کے مشمولات کو اشاریہ سازی کے ذریعے جمع کر کے تحقیق و تدوین اور فروغ علم کی تحریک کو آگے بڑھانے کی سعی کی جا رہی ہے۔ قدیم، جدید رسائل کے مختصر و ضخیم اشاریے مرتب کیے جا رہے ہیں تاکہ معلوم ہو سکے کہاں کہاں علمی جواہر بکھرے ہوئے ہیں۔

ماہنامہ الحق اکوڑہ خٹک ایک ایسا ہی دینی و اصلاحی رسالہ ہے۔ وہ تفہیم دین، تحفظ دین اور اسلامی تہذیب کے احیا و استحکام کے ساتھ سامراجیت کے خلاف علمی محاذ پر اپنی بساط کے مطابق قلمی جہاد میں مصروف عمل ہے۔ الحق دینی قوتوں کے درمیان احترام، مساوات، اخوت اور علمی اختلاف رائے کو شائستہ انداز سے بیان کرنے کا ہنر جانتا ہے۔ یہ جریدہ امت مسلمہ کو اس کے اصل مقاصد کی طرف دعوت دیتا ہے۔

محمد حنیف شاہد اشاریہ نویسی کے حوالے سے ایک اہم نام ہے آپ نے ماہنامہ الحق اکوڑہ خٹک کا ۴۵ سالہ اشاریہ مرتب کر کے تشنگان علم و ادب کی بڑی ہی اہم خدمت سرانجام دی ہے۔ الحق جیسے علمی جریدے میں گزشتہ ۴۵ برسوں میں دنیا بھر کے علمی، ادبی، دینی مسائل کے ساتھ عصر حاضر کے مسائل پر ممتاز اہل قلم کی رشحات شائع ہوتے رہے ہیں۔ نئی نسل ان سے واقف نہیں۔ شاہد [مرتب اشاریہ] نے ان علمی موضوعات کو چن چن کر الحق کے اشاریے میں سمو دیا اور کہ ایک ایسی فہرست تیار ہو گئی ہے کہ اس کی مدد سے ہم الحق سے وابستہ ممتاز اہل علم کی نگارشات سے اپنی علمی پیاس کو اہتمام کے ساتھ الحق کی علمی و قلمی خدمت اور عصر حاضر کے متعدد فتنوں اور اس کے خاتمے میں الحق کے جرات مندانہ کردار سے روشناس ہو سکتے ہیں۔ اس ضخیم مجلہ کے اشاریہ میں صفحہ xi تا xxiv مجلہ الحق کا پینتالیس سالہ اشاریہ از مولانا سمیع الحق، اظہار تشکر مولانا راشد الحق سمیع، مجلہ الحق کے اجرا اور اس کی خدمات کے حوالے سے برصغیر پاک و ہند کے ممتاز علمائے کرام کے پیغامات درج کیے گئے ہیں۔ صفحہ xxv تا xxviii محمد شاہد حنیف ”کچھ اشاریہ کے بارے میں“ رقمطراز ہیں:

”اشاریہ کی موضوعاتی ترتیب میں وہی انداز اختیار کیا گیا ہے جو مجلس التحقیق اسلامی ۹۹ جے بلاک ماڈل ٹاؤن لاہور کے شعبہ

رسائل و جرائد نے قائم کی اور اس کے مطابق جہاں تیس سے زائد رسائل کے اشاریے تیار کیے گئے ہیں۔ (ص xxvii)“



ص ۱ تا ۴۰۷ موضوعاتی اشاریے پر مبنی ہے۔ ص ۴۰۸ تا ۴۲۶ جلد ۳۳-۳۴ شامل ہیں، تو ص ۴۲۷ سے ۴۹۴ اشاریہ مصنفین اور ص ۴۹۵ سے ۵۰۲ ضمیمہ فہرست موضوعات یہ ترتیب حروف تہجی اس کی افادیت بڑھاتے ہیں۔ اشاریہ علمی شاہراہ ہے جس کے ذریعے آپ ۴۵ سال میں الحق کے ۴۸۸ شماروں کے علمی مشمولات کے بارے میں جاسکتے ہیں۔ رہا سوال اس علمی افادیت و اہمیت کا تو وہ اپنی جگہ ہے ہی مسلم۔ البتہ اشاریہ سازی کے حوالے سے ہر شخص و ادارہ اپنی افتا و طبع اور وسعت کے مطابق جسے وہ سہل سمجھتا ہے وہ اختیار کر سکتا ہے مقصد فروغِ علم، تحصیلِ علم، توقیرِ علم ہونا چاہیے اور اسے دوسروں تک بغیر کسی رکاوٹ کے پہنچانا فرض ہے۔ محمد شاہد حنیف اور ادارہ الحق مبارکباد کے مستحق ہیں کہ انہوں نے الحق کی مشمولات اشاریے کی صورت شائع کر دیے ہیں

(حسین صحرائی ہفت روزہ ”نکھار“ اسلام آباد، جلد ۳۰ شمارہ ۱۵)

### ● خیر المرایا لاحکام الضحایا ..... شیخ الحدیث حضرت مولانا مفتی سیف اللہ حقانی

شیخ الحدیث حضرت مولانا مفتی سیف اللہ حقانی مروت، جامعہ دارالعلوم حقانیہ اکوڑہ خٹک کے استاد الحدیث اور معتمد الافتاء والقضاء کے رئیس ہیں۔ موصوف کی فقاہت مسلمہ ہے، صرف پاکستان، افغانستان نہیں بلکہ دنیا بھر میں آپ کی آراء کو قد رکی نگاہ سے دیکھا جاتا ہے۔ جنات بھی اپنے مسائل آپ سے حل کراتے ہیں، اسلئے مفتی الثقلین کا لقب آپ کے نام کے ساتھ خوب چلتا ہے۔ مولانا مفتی ظہور اللہ حقانی مروت، حضرت مفتی صاحب کے فرزند ارجمند ہیں، انہوں نے مفتی صاحب کے افادات قربانی کے فضائل و مسائل پر مشتمل ایک رسالہ ”خیر المرایا لاحکام الضحایا“ کے نام سے مرتب کیا ہے، جو ۴۸ صفحات پر مشتمل ہے جو مختصر ہونے کے باوجود جامع ہے۔ ادارۃ المعارف والتحقیقات الاسلامیہ اکوڑہ خٹک سے منگوایا جاسکتا ہے۔ قیمت درج نہیں۔ ..... (مولانا حبیب اللہ حقانی)

### ● بیعت کی ضرورت و فضیلت ..... مولانا احسان الکریم

بیعت کا مقصد نسبت کا حصول ہوتا ہے اور نسبت ایسی کارگر شے ہے جس سے انسان میں تبدیلی کا عمل رونما ہوتا ہے۔ نسبت مع اللہ جب قائم ہو جائے تو انسان پھر ایک مضبوط حصار میں آ جاتا ہے جس کی آخری منزل شیطان کا تسلط انسان پر ختم ہو جانا ہے۔ جیسا کہ قرآن میں ذکر ہے ان عبادی لیس لك علیہم سلطن یعنی بعض لوگ اتباع شریعت سے وہ مقام پالیتے ہیں جس کے بعد شیطان ان سے ایسا گناہ نہیں کروا سکتا جو ناقابل معافی ہو۔ طریقت کے جو سلاسل اربعہ معروف ہیں، ان کا مقصد مسلمان میں اسی نسبت مع اللہ کو قوی سے قوی تر بنانا ہوتا ہے۔ بیعت کے بعد صحبت وہ گر ہے جس کے ذریعہ انسان ان بلند درجات پر فائز ہو جاتا ہے جو مدت مدید کے مساعی سے حاصل نہیں ہو پاتے۔ قرآن مجید میں اللہ تعالیٰ نے فرمایا کہ کونوا مع الصادقین، صحبت کی تاثیر اس حد تک ہے کہ یہ انسان کے فطری استعداد کو بھی بدل کر رکھ دیتا ہے۔ حدیث



میں آتا ہے کہ کل مولود یولد علی الفطرة فابواه یهودانہ او ینصرانہ او یمجسانہ نفس کی پاکیزگی بنیادی ضروریات میں سے ہیں، حضور ﷺ کے فرائض منصبیہ جو قرآن پاک میں مذکور ہیں ان میں تلاوت کتاب، تعلیم کتاب اور حکمت کے ساتھ تزکیہ نفس بھی ہے۔ علماء اور صوفیائے کرام ان چار میدانوں میں اپنی زندگیاں صرف کرتے ہیں۔ دارالعلوم حقانیہ میں الحمد للہ اس کے قیام کے ساتھ ہی بیعت و طریقت اور تزکیہ نفس کا سلسلہ بھی قائم ہوا۔ اس سلسلے کے ایک عظیم روحانی پیشوا جامع العلم والعرفان شیخ الحدیث حضرت مولانا مفتی محمد فرید صاحبؒ تھے، جنہوں نے ۳۱ برس تک یہاں طریقت کی مشعل بھی جلائے رکھی۔ آج بھی دارالعلوم کے زیادہ تر اساتذہ کرام ان کی جلائے ہوئی مشعل کو آگے بڑھا رہے ہیں۔

زیر نظر کتاب حضرت مفتی صاحب کے فیض یافتہ حضرت مولانا احسان الکریم کی محنتوں کا ثمرہ ہے جو عرصہ بارہ سال سے حقانیہ کے کتب خانے میں انتظامی خدمات بجالا رہے ہیں۔ کتب خانہ میں ان کو ذوق مطالعہ کے ساتھ تحریر و قلم کا چسکا بھی لگ گیا۔ جس کا مظہر اس کتاب کی شکل میں آپ کے سامنے ہے۔ کتاب کا موضوع وہی ہے جس پر ابتداء میں روشنی ڈالی گئی۔ یہ کتاب اپنے موضوع کے اعتبار سے گنج گراں مایہ ہے اس کے چیدہ چیدہ موضوعات میں شریعت و طریقت کا باہمی تعلق، بیعت اور مرشد کی ضرورت قرآن و حدیث کی روشنی میں، طریقت کے آداب، تصوف کے ۱۵۰ اصطلاحات کے معانی و تشریحات، سلسلہ نقشبندی کی فضیلت اور اسکے لطائف، اذکار و مراقبات وغیرہ خصوصی طور پر شامل ہیں۔ کتاب میں حضرت مفتی صاحب مرحوم کے چالیس ارشادات تصوف سے متعلق جمع کر کے ان کے متوسلین کیلئے قد اور سوغات پیش کیا گیا ہے۔ حضرت مہتمم جامعہ حقانیہ مولانا سمیع الحق صاحب تقریظ میں رقم فرماتے ہیں: ”اس پر فتن اور مادیت کے دور میں یہ کتاب نعمت غیر مترقبہ سے کم نہیں“۔ سالکین کیلئے یہ کتاب پڑھنا از حد ضروری ہے۔ کتاب کی ضخامت ۴۴۰ قیمت درج نہیں، ملنے کا پتہ: موتمرا لمصنفین جامعہ دارالعلوم حقانیہ اکوڑہ خٹک۔ 0333 9006991 (عرفان الحق)

### ● نقوش زندگی خودنوشت سوانح حیات ..... مولانا عبدالمعجود مدظلہ

حضرت مولانا محمد عبدالمعجود مدظلہ عصر حاضر کی یگانہ روزگار، علم و ادب، قلم و کتاب، نقد و نظر، تحقیق و تدوین کے حوالے سے منفرد و ممتاز شخصیت ہیں، علمی اور تنقیدی موضوعات ان کا پسندیدہ مشغلہ ہے۔ ان کے تصنیفات، تحقیقات اور مقالات میں پختگی، شگفتگی، سلاست اور معلومات کی فراوانی کے ساتھ ساتھ استدلال اور استنباط، حکم و علل عقیدے کی اصلاح عشق رسول اور زباں و ادب کی چاشنی بھی پائی جاتی ہے۔ مولانا عبدالمعجود صاحب بلاشبہ اپنی ذات میں ایک ادارہ اور ایک انجمن کا درجہ رکھتے ہیں، ان کا سینہ بے بہا یادوں کا خزانہ ہے۔ اور علم و ادب، نقد و نظر، قلم و تحقیق کے شہسواروں کا یہ معمول ہے کہ وہ عمر کے آخری دور میں اپنے درون خانہ راز و نیاز کے بیتے ہوئے لمحات کو نذر قارئین فرماتے ہیں۔ روزنامہ، ڈائری، خودنوشت حیات، آپ بیتی لکھنے کا معمول عرصہ دراز سے پایا جاتا ہے، مولانا عبدالمعجود مدظلہ نے اپنے اسلاف کے نقش قدم پہ قدم رکھ کر گزرے ہوئے

لمحات نقوش زندگی کے نام زیب قرطاس کر کے شائقین کتاب کو اپنی زندگی کی تجربات کا مشاہدہ کرایا۔ نقوش زندگی حضرت کی یادوں کا ایک ایسا قیمتی مرقع ہے جس میں ایک طرف ایسے انسان کی با مقصد شخصی علمی اور تحریری زندگی کی اہم ترین جھلکیاں دیکھی جاسکتی ہیں، جس نے عفوان شباب ہی میں اپنے کو ایک پاکیزہ نصب العین کے لئے وقف کر دیا تھا دوسری طرف خود اس کی اپنی زندگی کی داستان کا ایک نمونہ بھی ان سطور اور بین السطور سے ابھرتا ہے۔ اس خودنوشت حیات میں آپ کو سب کچھ مل جائے گا۔ مولانا مدظلہ نے اپنی زندگی کے تجربات کی تجویروں کو بڑی خوبصورت تحریر میں جمع کر دیا جو امت مسلمہ مرحومہ کی موجودہ صورتحال میں نافع اور کارآمد اور نسل نو کی رہنمائی کا ذریعہ بن سکتا ہے۔ بہر تقدیر نقوش زندگی حضرت کی سوانحی حیات پر مشتمل ایک حسین گلدستہ ہے، جسے عصر حاضر کے نامور محقق مولانا عبدالقیوم حقانی صاحب نے اپنے ادارہ القاسم اکیڈمی سے شائع کر کے قارئین کتاب پر عظیم احسان فرمایا۔ کتاب کی قیمت درج نہیں۔ ۲۶۴ صفحات پر مشتمل یہ کتاب القاسم اکیڈمی جامعہ ابو ہریرہ خالق آباد نوشہرہ سے دستیاب ہے۔ ..... (مولانا محمد اسلام حقانی)

### ● امام شاہ ولی اللہ کا معاشی نظریہ ..... ڈاکٹر حسین محمد قریشی

عام طور پر انسان مدنی الطبع ہے انفرادیت کی بجائے اجتماعیت کے تصور کو لئے ہوا ہے اور اجتماعیت کی زندگی کو پسند کرتا ہے۔ جس کے نتیجے میں اجتماعی ضروریات بھی پیش آتی ہیں کیونکہ کوئی انسان، ادارہ اور ملک اپنے ضروریات خود پوری نہیں کر سکتیں اور نہ ہی کوئی انسان، ادارہ اور ملک اپنی ضروریات میں خود کفیل ہو سکتا ہے بلکہ ہر انسان دوسرے انسان، ہر ادارہ دوسرے ادارے، ہر ملک دوسرے ملک کی اجتماعی زندگی میں محتاج ہوتا ہے۔ لیکن اس اجتماعیت کے نتیجے میں ایک ایسا طبقہ بھی پیدا ہو جاتا ہے جو سرمایہ پر کبھی سود، کبھی اجارہ داری کے ذریعے اس کے طبعی بہاؤ پر اثر انداز ہو کر غریبوں کے حقوق کا استحصال کرتے ہیں نتیجتاً معاشرہ میں عدل، انصاف، امن، روزگار کے مواقع وغیرہ ختم ہو کر اس کی جگہ جبر، ظلم، بد امنی، لوٹ کھسوٹ اور بے روزگاری پھیل جاتی ہے اور معاشرہ ایک بھیانک رُخ اختیار کر کے دنیا میں جہنم کا نمونہ بن جاتا ہے۔ سرمایہ کی فطری بہاؤ کو بچانے کیلئے شاہ ولی اللہ محمد ث دہلوی نے اپنی تعلیمات میں گاہے بگاہے مثالی نظام معاش کا ذکر اپنے مخصوص اصطلاح ”ارتفاقات“ کے عنوان سے اپنی کتاب حجۃ اللہ البالغہ میں بیان کیا ہے۔ ہمارے ممدوح ڈاکٹر حسین قریشی صاحب نے ان ہی ارتفاقات کو جمع کر کے عصر حاضر میں اسکی افادیت کو خوب اجاگر کر کے بیان کیا ہے۔ جس پر مؤلف کتاب قابل صد تحسین ہے۔ ڈاکٹر صاحب کی شاہ ولی اللہ کی تعلیمات پر گہری نظر ہے۔ اس سے پہلے بھی ممدوح جناب ڈاکٹر حسین قریشی صاحب شاہ ولی اللہ کی تعلیمات پر کئی کتابیں اور مقالات شائع کرا چکے ہیں بہر حال یہ کتاب شاہ ولی اللہ کی تعلیمات میں ایک وقیع اضافہ ہے۔ ڈاکٹر موصوف نے اس کتاب میں شاہ ولی اللہ کے معاشی افکار پر سیر حاصل بحث فرمائی ہے اور موضوع کے کسی پہلو کو تشنہ نہیں رہنے دیا ہے۔ کاغذ بھی بہترین اور کتابت بھی۔ ۲۱۰ صفحات کی یہ خوبصورت مجلد کتاب، پورب اکادمی اسلام آباد سے منگوائی جاسکتی ہے۔ قیمت: 325 روپے۔ 0512317092 (مولانا منفعۃ احمد)